
दो शूब्द्‌ 


भारत धर्म-प्रधान देश है। इसके कण कण पर धार्मिकता की छाप 
है | इसी ने हिन्दू जाति को इतने प्रद्ारों, इतने ' परिवर्तनों के बाद भी 
जीवित रखा है | आज मिश्र, यूनान तथा रोम कीं वे जातियाँ, उनकी सभ्यता, 
उनका पॉंडित्य कहाँ है ? परन्तु आज वही घमप्राण हिन्दू जाति धम से 
विमुख हे। रही है, धम के स्थान पर ढोंग का ही आचरण करती है | हमारे 
ऋषि मुनिययों ने धर्म का उपदेश जिस उद्देश्य के लिये किया था, उस उद्देश्य 
को भूल कर हम केवल लकीर पीटते हैं | यद्यपि धम के मूल तत्व शाश्वत 
हैं परन्तु उसके श्राचरण देश, काल श्रोर पात्र के भ्रनुसार बदलते रहते 
है | यही कारण है कि ऋ/पयों के उपदेर्शों में कहीं कहीं विरोध पाया जाता 
है| आज दिन भ्रठारह स्मृतियाँ.वर्तमान हैं, जिन्हें अठारह महापुरुषों ने 
समय २ पर रखे हैं | प्रत्येक ऋषप ने दखा कि पहले के आचरित धर्म इस 
समय के उपयुक्त नहीं, उसने उसमें संशोधन, परिवद्धत करके जनता को 
ठीक मार्ग बतलाया । 

ऐसे संशोधन (]३९(0/॥॥) का काम वह्दी कर सकता है जो स्वयं 
उसका आचरण करता है | आ्राज दिन धर्म तथा आध्यात्म की पस्तकों के 
पन्ने उलटने ओर उन पर शाखाथ ओर वितंडावाद करने वाले बहुध से पंडित 
सनन्‍्यासी मिलेंगे, परन्तु उसमें कितने ऐसे हैं जो उन धम -उपदेशों के अनुसार 
आचरण करते हैं। फिर जो स्वयं श्रधंकार में है वह दूसरे को क्या मार्ग 
बतावेगा | इन बातों पर विचार करने पर एकमात्र महात्मा गाँधी ही ऐसे 
पुरुष हैं जो धर्मापदेश का दावा कर सकते हैं | यद्यपि न तो उन्होंन वेद- 
वेदांग तथा स्मृतियों का अध्ययन किया है ओर न उन्हें।ने इस वंश में जन्म 
ही लिया है फिर भी उनका आ्राचरण ही घधम से श्रोतप्रोत है| 


६. जे 5) 


हम ऊपर कह आये हैं कि धर्माचरण में समय २ पर परिवर्तन होते 
रहते हैं | आज दिन जब कि पहले और वर्तमान काल में ज़मीन आ्रासमान 
का श्रन्तर हे! गया है परिस्थितियां बिल्कुल बदल गई हैं उन्हीं धर्म उप- 
देशों के अनुसार न तो श्राचरण करना संभव है और न ऐसा करने में 
हमारा कल्याण ही हे! सकता है, इसी से मीमासाकार ने धर्म का केवल 
एक सूत्र में लत्तण बताया है “यतो अभ्युद्य निश्रेयस सिद्धि स धर्म:” 
हमारे लिये ऐसे धर्मांचरण की आवश्यकता है जिससे हम संसार की_भ्न्य 
जातियों के साथ साथ संसार की उन्नति कर सकें और परमार्थ साधन भी 
करें | महात्मा गांधी का धर्मांचरण ऐसा ही है जिससे हमलोग ऐहिक और 
पारलौकिक दोनों उन्नत कर सकते हैं । 

एड यज्ञ ही को लीजिये । प्राचीन काल में अश्वमेध, राजसूय आदि 
सैकड़ों नैतिक तथा नैमित्तिक यज्ञ बड़े तथा छोटे पेमान पर किये जाते थे। 
महात्माजी ऐसे यज्ञों को वतमान काल के लिये बिल्कुल अनुप्युक्त बताते 
हैं। वर्तमान काल के लिये तो वह स्वार्थ छोड़कर परोपकार के किये सर्वस्व 
न्योछावर करने को ही श्रेष्ट यज्ञ बतलाते हैं | इसो प्रकार और धर्माचरण 
के सम्बन्ध में उनके विचार बिल्कुल समयानुकूल और श्रेयर्कर हैं । 


महात्मा गाँधी न समय २ पर जिज्ञासु लोगों के पुदछुने तथा सभाश्रों 
में ईश्वर और धर्म पर जो उद्‌गार प्रगठ किये हैं, प्रस्तुत पुस्तक में उन्हों 
का संकलन किया है | आशा है, यह संकलन आस्तिक तथा धर्म-पिपासु 
लोगों के लिए पथ-प्रदुशन का कार्य करेगा | 


20888 पुस्तकमाला है गणेश पाण्डेय 
कार्यालय । 
दारागंज, प्रयाय।. संकल्नतकर्ता 


धर्म-पथ 


१---ईश्वर का अस्तित्व 


जब तब पत्र-लेखकगण मुझे इन प्रष्ठों में इश्वर-सम्बन्धी 
प्रइनों के उत्तर देने को कद्दा करते हैं | यं० इं० मे वार वार इंच्वर 
का न'म लेने का यहीं दंड मुझे सहना पड़ता है। गोकि ऐस सभी 
प्रश्नां पर विचार करना असंभव है, किन्तु निम्न लिखित ,प्रइन 
का उत्तर देना अनिवाय है । 

“१२-५-२७ के यं० इं० में आप लिखते हैं कि इस दुनिया 
में निश्वयता की आशा रखनी भूल है। यहाँ तो परमात्मा यानी 
सत्य के सिवा सभी कुछ अनिश्चित है । 

फिर आप दूसरी जगह पर लिखते हैं, परमात्मा अत्यन्त 
सहिध्गु और घेयशाली है। वह अत्याचारी को समय समय 
पर गंभीर चेतावनियां देता है और उसको अपने ,आप हो 
सजाये' दता. है । 

“मैं नम्नतापवक कहना चाहता हूँ कि इश्वर का अभ्तित्व 
कुछ निरिचत बात नहीं है, उसका उद्देश्य होना चाहिय. सबत्र 
सत्य का विस्तार करना | तव वह दुनिया में तरह तरह के बुरे 
आदमियों को क्या रहने देता है? अपनी विचारशून्यता को 
लकर दुनिया में सबत्र बुरे आदमी फैले हुये हैं जो अपनी छत 


२ धम-पथ 


फैलाते हैं और इस तरह अनीति और बेइमानी की विरासत 
आगे आनेवाली पीढ़ियों को देते जाते हैं । 

“इंश्वर तो सवज्ञ और सवशक्ति शाली कहा जाता है। तब बह 
अपनी सवज्ञता से पाप का पता क्‍यों नहीं लगा कर, अपनी 
सवशक्तिमत्ता से सभी शैतानियों को वहीं का वहीं क्यों नहीं नष्ट 
कर देता और बुरे आदमियों की उन्नति क्यों नहीं रोक देता १ 

“फिर इंश्वर इतना सहिष्णु क्‍यों है? बह इतना थेयशाली 
क्यों है ? अगर उसका यही रबभाव है तो फिर उसका क्‍या 
प्रभाव रहेगा ? दुनिया में ता बदमाशों, बेइमानी और अत्याचार 
फैले हुए हैं 

“पापात्मा अगर किसी भ्षत्याचारी को आप द्वी सजाएं दता 
है तो फिर उसके अत्याचारों के नोचे ग़रीब ज्ञोगों के पिसने के 
पहले ही उसे क्‍यों नहीं मार डालता ? क्‍यों वह्‌ किसी अत्याचारी 
को भरपूर अत्याचार करन देता है ओर हज़ारों आदमियों के 
उसके अत्याचार के कारण सत्यानाश हो चुकने और उनका 
नीतिधथम नष्ट हो चुकने के वाद उसे मरने देता है? 

“संसार में आज भी उतनी ही बुराइयों हैं, जितनी कि कभो 
थी | उस इश्वर म॑ कोइ क्‍यों विश्वास करे, जो दुनिया को बदलने 
के लिए, इसे भले और पुण्यात्मा आंदमियों के रहन का स्थान 
बनाने के लए अपनी शक्तियों का उपयोग नहीं करता है । 

“में देखता हूँ कि दुइ्चरित्र लोग बुराई करते हुए भी स्वस्थ 
ओर दीघायु द्वोते हैं | दुश्चरित्रता की वदौह्मत वे अल्पायु होकर 
क्या नहां मर जात |" 

में इंडवर में - विश्वास करना चाहता हूँ । किन्तु मेरे विश्वास 
का कोई आधार नहीं है। कृपया मुझे यं० इ० के द्वारा सन्माग 
पर लाइए और मेरे अविश्वास को विश्वास में परिवर्तित कीजिए ।”? 


शः 
इश्वर का अस्तित्व ३ 


यह दलोल सनातन है । मेरे पास इसका कोइ नया मौलिक 
जवाब नहीं है । मगर तौभी में बतलाऊँगा कि में ईश्वर में क्‍यों 
विश्वास करता हूँ । ऐसा करने की प्रेरणा मुझे इसलिए होता है 
कि मुझे; माल्यम है कि ऐसे नवजवान हैं जा मेरे विचारों और 
काया में दिलचस्पी रखते हैं। एक तरह की अकथनोय, अज्ञात 
शक्ति सबत्र व्याप्त है। में उसका अनुभव करता हूँ, गो कि देखता 
नहीं हूँ । इस अच्ृष्ट शक्ति का अनुभव द्वोता है, मगर तोभी इसे 
प्रमाणित नहीं छिया जा सकता क्योंकि जिन सब शक्तियों का 
ज्ञान मुझे इन्द्रियों से होता है, यह उन सब से परे हैं। यह 
इन्द्रियों के परे है । 


मगर मयादित क्षेत्र सें इश्वर का अस्तित्व युक्तियों से भी: 
प्रमाणित किया जा * सकता है। मामूली मामलों में हम जानते 
हैं कि लोगों को यद्द पता नहीं होता है कि कौन या क्यों और 
केसे शासन करता है। और तौभी वे जानते हैं कि निदचय ही 
ऐसी कोई शक्ति है जो शासन करती है । गत बषे अपनो मैसर 
की मुसाकिरी में में कितने ही ग़रीब आदमियों से मिला था। 
पूछने पर सारछूम हुआ कि वे यह नहीं जानते कि उनका राजा 
कौन है। उन्होंने सिफ़्यहदी कहा कि कोई देवता राज करता 
होगा । जब कि इन ग़रीब देहातियों का ज्ञान अपने शासक के 
विषय में इतना कम है तब में इस पर क्यों आश्वय करूँ कि में 
राजाओं के राजा परमात्मा के अस्तित्व को नहीं जानता जो 
मुझसे महाराजा मेसूर अपनी प्रजा से जितने बड़े हें उसके अनन्त 
गुण अधिक बड़ा है | मगर तो भी जैसे कि मैसूर के ग़रीब देहा- 
तियों को अनुभव होता था, मुझे भी ऐसा अवश्य लगता है कि 
विश्व में नियमितता है, व्यवस्था है, सभी प्राणियों सभी वस्तुओं 
के सम्बन्ध में जिनका कि इस संसार में अस्तित्व है कोई अपरि- 


५ घम-पथ 


बत्तेनीय, अटल नियम लागू होता है । यह कोई अन्धा निष्पराण 
नियम नहों है । क्‍योंकि कोई निष्प्रण नियम सजीव प्राणियों पर 
शासन नहीं कर सकता | सर जगदीशचन्द्र बसु को खोजों की 
बदोलत तो अब सभी पदार्थी! को सजीव कद्दाा जा सकता है। 
इसलिये जी नियम सभी प्राणियों, सभी जीवों पर शासन 
करता है, वह परमात्मा है। नियम और नियमकत्तोी किसी के 
अस्तित्व को इन्कार नहीं कर सकता; क्योंकि इनके बारे में हें 
बहुत द्वी कम जानता हूँ | जेसे कि किसी सांसारिक शक्ति के 
अस्तित्व को न मानन से मेरा कुछ भो बचाव नहीं हो सकता, 
उसी तरह परमात्मा को और उसके नियम को इन्कार करन से 
मैं उनके प्रभाव से बच नहीं सकृता। इसके उल्टे नम्नतापूतक 
शान्ति स देव का बल स्वीकार कर लेने से ज़ोवनयात्रा सहज 
हो जांती है जेसे कि सांसारिक शासन को भी मांन लने से 
उसके नीचे जीवन सहज हो जाता है । 


में घुंघले तौर पर यद्द अनुभव जरूर करता हूँ कि जब 
कि मेरे चारों ओर सभी कुछ बदल रहा है, मर भी रहा है इन 
सब परिवत्तनों के नीचे एक जीवित शक्ति है जो कभो भी नहीं 
बदलती जो सब को एक में बाँध कर रखती है।जो नयी 
सृष्टि पेदा करती है। यही शक्ति इेश्वर है। परमात्मा है। में 
इन्द्रियों र्रे जिसका अनुभव कर पाता हूँ उनमें से और कोई 
वस्तु टिकी नहीं रह सकती, नहीं रहगी इसलिये 'तत्सत्‌' एक 
वही है । श 

और वह शक्ति शिव (कल्याणकारी) है या अशिव (अनिष्ट 
चिंतक) ? में तो इस शुद्ध कल्याणकारी रूप में हो देखता हूँ। 
क्योंकि में देखता हूँ कि म॒त्यु के मध्य में जोवन कायम रहता 
है। असत्य के मध्य में सत्य का अस्तित्व बना रहता है, इसलिये 

में मानता हूं कि इेश्वर जीवन है, सत्य है, प्रक्राश है, वह प्रेम 
है, वही परम मंगल है | 

मगर जिसस महज बुद्धि को ही सन्‍्ताष मिले वह परमात्मा 
नहीं है । इश्वर तो तभी इश्वर कहा जा सकता है जब उसका 
सांम्राज्य हृदय पर हो। उसके बंदे के हर एक छोट छाटे काम 
में भी उसको झलक मिलनी चाहिये | यहु तो तभों हो सकता है 
जजब उसका सच्चा दशन मिले। वह दशन पांच इन्द्रियां के ज्ञान 
सर अधिक सच्चा होना चाहिये। इन्द्रियों का ज्ञान हमें चाहे 
जितना सच्चा क्यों न मातम हो, किन्तु वह ग़लत हो सकता है, 
बहुत बार इन्द्रियां हमें धोका देती हैं। जो ज्ञान इन्द्रियों के परे 
होता है, उसमें भूल नहीं हो सकती। यह बाहरी प्रैमाणों से 
सिद्ध नहीं होता है, रिन्तु परमात्मा का साक्षात्कार करनेवाले के 
आचार व्यवहार तथा चरित्र में परिवतन से सिद्ध होता है। 


इस प्रकार की साक्षी सभी देशों तथा (जातियों के नवियों 
ओर ऋषि-मुनियों की अटूट पंक्ति के अनुभव में मिलती है। 
इस प्रमाण को इन्कार करना मानों श्रपने अस्तित्व को ही 
इन्कार करन्म है । 


इस तरह के साक्षात्कार के पहिले अचल विश्वाप्त पेदा 
होता है । जो आदमी स्वयं ही इेश्वर की उपस्थिति की परीक्षा 
करना चाहे वह जीवंत श्रद्धा स उसका अनुभव कर सकता है| 
ओर चूंकि श्रद्धा और विश्वास बाहरी प्रमाणों से सिद्ध नहं 
किया जासकता, इसलिये, सब से सुरक्षित माग है संसार के 
नेतिक शासन में विश्वास रखना ओर इसलिये नैतिक नियम, 
सत्य और प्रेम के नियम की खव्वापरिता में श्रद्धा रखनी | 
जहाँ पर सत्य और श्रेम के विरुद्ध हर एक बस्तु को तुरत ही 
इन्कार कर देता हो, वहाँ पर श्रद्धा या विद्वास का सहारा ही 

सब्र से अधिक सुरक्षित है। मगर इन सब बातों को पत्र-लेखक 
की दलील का जवाब नहीं दिया जा सकता | में कबूल करता हूँ 
कि उन्हें इन पंक्तियों से विश्वास नहीं दिला सकता । श्रद्धा बुद्धि से 
८२ है। में उन्हें इतनी ही सलाह दे सकता हूँ कि आप असंभव 
काम करने की कोशिश मत कीजिये । युक्तियों के ज़रिये मैं दुनियां 
में बुराश्यों के अस्तित्व का कारण नहीं समझ सकता । यह करने 
को चाहना करना तो इश्वर की ही बराबरी करनी है। इसलिये 
में बुराई को बुराई मान लेने की नम्रता रखता हूँ और ठीक २ 
इसीलिये में ईश्वर को बहुत ही सहनशील और घेयशाली कहता 
हूँ कि वह संसार में बुराइयों को भी रहने देता है। में जानता हूँ 
कि उसमें कुछ बुराई नहीं है, ओर तोभी अगर बुराई द्वोवे तो 
बह उसका श्रष्टा है, मगर तो भी उससे अछूता, रहता है । मैं यह 
भी जानता हूं कि अगर में ठेठ मौत तक का ख़तरा मेल कर भी 
बुराइयों के विरुद्ध युद्ध नहीं करूँगा तो में परमात्मा को कभी 
नहीं जान सकू गा । मेरी श्रद्धा का कबच तो मेरा अपना ही 
मयादित ओर नम्र अनुभव है । में जितना ही शुद्ध विकार-रहित 
बनन का प्रयत्न करता हूँ मुझे परमात्मा उतना द्वी “निकट जान 
पड़ता है । भाज तो मेरी श्रद्धा महज़ नाम्‌ की ही है मगर जिस 
दिन वह द्विमालय पहाड़ के समान अटल हो जायगी हिमालय 
की चोटियों पर के बफ़ के समान ही, चमकीली ओर शुभ्र हो 
जायगी, उस दिन मुझमें और कितनी शक्ति होगी ? तब तक में 
पत्र-लेखक को यहो कहूँगा कि आप भी न्यूमैन के समान परमात्मा 
का भजन कीजिय जिससे अपने अनुभव से गाया 
था कि:-- 
चारा आर फेल हुय अन्धकार म, 
दे प्रमल ज्योति मुझे रास्ता बता, मुझे रास्ता बता । 


इश्वर के संबन्ध में ७ 


रात अँधरी है और में घर से वहुत दूर पड़ा हुआ हूं, 
तू मुझे रास्ता बता, 
मरे रास्ते का हिसाव तू ही रखा कर । 
में दूर दूर के दृश्य देखन का लोभ नहीं रखता, 
मेरे लिय एक ही पग का जाना काफ़ी है । 
तू मुझे रास्ता बता । 


२-इश्वर के सम्बन्ध में 


एक भित्र यों लिखते हैं :-- 

“आत्मकथा, (गुजराती) दूसरा खण्ड, प्रु्ठ २७७ पर 'हिसक 
जोबों को. ..' से शुरू होनवाले वाक्य में नीचे लिखी पंक्तियाँ हैं:-- 

“कोई ऐसी निरथंक शंका न करे कि इंश्वर पक्षपात नहीं करता 
या मनुध्य के रात दिन के कामों में दस्तन्दाज़ी करने को उसे 
फुरसत नहीं रहती । इस विषय को, अपने इस अनुभव को दूसरे 
शब्दों मं छिस तरह व्यक्त करना चाहिये में नहीं जानता । इश्वर की 
कृति को लौकिक भाषा में व्यक्त करते हुए भी में जानता हूँ कि उसका 
(काय) अवणनीय है | अगर कोई पामर मनुष्य उसका वर्णन 
करता भी है तो अपनी तुतलो भाषा में ही आमतोर पर । अगर 
कोई समाज सर्पादि को न सानते हुये भी पचीस वर्षों तक सही 
सलामत बना रहे तो उसे आकस्मिक घटना-सात्र न कह कर 
इश्वर-कपा मानने में वहम या भ्रम की बू आती हो तो, वह 
बहम भी संग्रहणीय है ।” 

इस पर से हमारे नन्हें-स मण्डल को नोचे लिखो शंकायें हुई 
हैं अगर इनका स्पष्टीकरण हमें लिख भेजेंगे तो बड़ी ऋपा होगी :- 

१--क्या ईश्वर कभी पक्षपात करता है ? अगर वह पक्तपात करेगा 
तो उसको कौन मानेगा ? आपने यह बात फिस 
कारण लिखी है? 


२--कक्‍्या परमेश्वर हर एक काम में दस्तन्दाजी करने में जितना 
निठल्ला है ? उसे दस्तन्दाजी की क्‍या ज़रूरत है? अगर 
वह दस्तन्दाजी करता है तो पक्षपात भी करेगा, अन्याय 
भी करेगा । 


३--आपके लेख से यह भी पता चलता है कि परमेश्दर का 
दस्तन्दाजी करना उचित है। आप उसके विरोध में शांंका 
करनेवाले को “निरथक शंका 'करनवाला क्‍यों कहते हैं। 

* क्‍या बुद्धि गप्प वस्तु को यथासंभव बुद्धि सेन समझ कर 
न्री श्रद्धा काही आश्रय लेना चाहिये ? इस तरद्द की 
श्रद्धा से मनुष्य 'अन्धश्रद्धा नहीं बनता ? 

४--लेकिन में समझता हूँ कि आप, 'इस विषय को, अपने इस 
अनुभव को, दूसरे शब्दों में, किस तरह व्यक्त करना चाहिये 
में नहीं जानता', कद कर अलग से ह्वो जाते हैँ। क्‍या इस 
वाक्य से यह ध्वनि नहीं निकलती कि आप जो कुछ समभतते 
हैं वह आपके लिये ही है, दूसरे उसे न भी मानें ? या फिर 
आप एक बात हदृढ़ता-पृवक कह नहीं सकते ? 

५--साँप वशररह के भय स बच जाने को आप अ्रकस्मात्‌ क्‍यों 
नहीं मानते ? यह कहना कि में इंश्वर की कृपा से बच गया 
आपकी निबलता नहीं बतलाता ९ 
किसे आकस्मिक घटना मानना और किरो इंश्वर-कृपा सम- 

मना; इसका स्पष्टीकरण कीजियेगा । साथ द्वी आप लिखते हैं:-- 

इंश्वर कृपा मानना अगर वहम है तो वह वहम भी संग्रहणीय है । 


इृश्वर के सम्बन्ध में ९ 


आप यह मानते हैं कि इ्र-कृपा वहम नहीं है, फिर भी 
उक्त वाक्य में उसे 'तुष्यतु दुय नन्‍्याय्येन' की दृष्टि से ही मान 
लिया है क्‍या? 

संक्षेप में श्रद्धा और बुद्धि के क्षेत्र कौन कौन स हैं ? किसकी 
मयांदा कहां तक माननी चादिय ९” 


यह सवाल कइयों के हृदय में उठता है,,अतः इस पर थोड़ा 
विधार कर रू। मित्र के कथनानुसार मेरे लेख में निबलता हो 
सकती है। में उस जानता नहीं | मुझे जैसा अनुभव हुआ है मेंने 
लिखा है | लेकिन अनुभव अवशणुनीय है | उसकी तो भांकी भर 
की जा सकती है । इृश्वर की दस्तन्दाजी की तुलना मनुष्य की 
दस्तन्दाजी से केस की जा सकती है | इंश्वर और उनके नियम 
भिन्न नहीं हैं कम किसो को छाड़ता नहीं; न इश्वर किसी को 
छोड़ता है। दोनों एक वस्तु है ! एक विचार हमें कठोर बनातौ है 
दूसरा नम्र । संसार में कोई न कोइ अपू्व चेतनमय शक्ति काम 
कर रही है, उस आप चाहे जिस नाम से पुकारे, लेकिन वह 
हमारे प्रत्यक काम में हस्तक्षेप तो किया हो करती है। हमारा 
प्रत्यक विचार ब्कम है। कम का फल होता है। फल इश्वरीय 
नियम के आधीन है । यानी हमारे प्रत्येक काम में इश्वर उसका 
नियम हस्तक्षेप किया द्वी करता है । फिर भले हम इसको जानते 
हों या अनजान हों | स्वीकार करे या अस्वोकार । «» 


इस संसार में आकस्मिक घटना नाम की कोइ चीज़ नहीं 
है। जो कुछ होता है नियमानुसार होता है । वात केवल यही है 
कि हमारी पामरता इतनी ज्यादा है कि हम उसको गति से अन- 
भिज्ञ रहते हैं। मेरे पास होऋर सांप चला जाता है तो भी म॒म्े 
नहीं काटता, में इसे देवयोग क्यों मानूँ इश्वर कृपा क्‍यों नहीं ? 
या क्या में इसे अपने पुएय कर्मा का फल मान ढूँ ? मगर पुण्य 

कमा के अभिमान का दंश तो सप दंश से भी अधिक ज़दरीला 
होता है। इश्वर के सामने अभिमान चूर चूर हो जाता है। 

श्रद्धा के बारे में पहछ लिख चुका हूँ, अतएवं दुबारा नहीं 
लिखेंगा। मैं अन्धश्रद्धा नहीं मानता जहाँ मैं स्पष्ट ऐहिक 
कारण का अनुभव करूँ वहाँ तो बुद्धि से ही काम रूंगा | लेकिन 
बुद्धि के थक जाने पर श्रद्धा को शआगे बढ़ाऊँगा और अकस्मात्‌ 
या दैवयोग को एक ओर रख छोड़े गा । हे 

लेकिन में इस बुद्धिवाद्‌ द्वारा इंश्वर पर श्रद्धा उत्पन्न नहीं 
कर सकता | मेंने थोड़े तक का उपयोग किया है, इसका किसी 
पर प्रभाव पड़े तो ठीक है। में अपने लेखों द्वारा दूसरों में इंश्वर 
के प्रधि श्रद्धा उत्पन्न नहीं कर सकता, में क़बूल करता हूँ कि मेरा 
अनुभव अकेले मुझे ही मदद कर सकता है जिन्हें शंका हो ने 
सत्संग की खोज करें' और खोज करने में जो पुरुषाथ है वह 
सब को भले मिले | 


३-महासभा ओर इहेश्वर . 


एक मित्र लिखते हैं:-- हे 

“आपका खुलासा जानने के लिए में एक विपय पर आप से 
निवेदन करना चाहता था और वह विपय है (इश्चर) शब्द ! एक 
राष्ट्रीय कायकत्ता के तौर पर “यंग इण्डिया के एक अभी ताजे ही 
अंक में लिखे गय इस वाक्य के ख़िलाफ़ कि भें इस (राम नाम 
का) उन पाठकों को भेट करता हूँ जिनकी हृष्टि अधिक विद्धत्ता 
के कारण मंद नहीं होगई है और जिनकी श्रद्धा अभी नष्ट नहीं 
हो पाई है। विद्वत्ता जीवन के कितन ही विभागों में से हमें सफ- 
लतापूबक निकाल ले जाती है लेकिन, भय और लालच के अब- 

सर पर वह कुछ काम नहों आती, उस अवसर पर तो केवल 
श्रद्धा से ही रक्षा होती है ”' ( य॑ं० इ'० २२-१-२५ सन २७ ) मुझे 
कुछ कहना नहीं है क्योंकि आपने इसमें अपना व्यक्तिगत विश्वास 
जादिर किया है और में यह भी जानता हूँ कि मौके मौके पर 
उन लोगों की तारीफ़ में जो अन्त:करणु स इश्वर को नहीं मानते 
हैं, कुछ शब्द उनके लायक कहने में आप चूके नहीं हैं | उदाहरण 
के लौर पर नीतिधम का यह वाक्य लोजिये-में ऐसे बहुतेरे 
बदमाश मिलते हैं जो अपनी धा्मिकता का अपने तई' अभिमान 
रखते हैं और बुरे से बुरे अपनीति के काम करते हैं, दूसरे तरफ़ 
ऐस भी शख्स देखे गये हैं जैसे कि स्वर्गीय मि० त्रेडला जो कि 
बड़े नीतिमान्‌ और सद्गुणी होने पर अपने को नास्तिक कई लाने 
में ही अमिमान मानते थे । 

“भय और लालच के अवसर पर जिससे रक्षा होती है उस 
राम नाम के भ्रति श्रद्धा रखने के सम्बन्ध में तो में केवल राष्ट्र 
धमी फ्रेंस्सीस्को फेरर का नाम याद दिलाता हूँ जो स्पेन में उन 
लोगों के हाथ शहीद द्वो गया जिन्हें ईसा-मसीह के नाम पर-- 
उनके राम नाम पर विश्वास था । में धार्मिक युद्ध के बारे में पर- 
धर्मियों को जलान ओर इनके हाथ-पैर तोड़ डालने के बारे में 
ओर बलिदान के तौर पर पशुओं और कभो कभी तो मनुष्यों 
को भी पीड़ा देने और उनकी हत्या करने के बारे में अपश्विऋ नहीं 
कहता, यह सब उनके नाम पर और उसका अधिक सम्प्तान 
करने के लिये किया गया था। खैर, यह तो दूसरी बात हुई | 

एक राष्ट्रीय कार्यकत्त। की हैसियत से में आपको यह याद 
दिलाता हूँ कि जब भापने यहद्द कहा था कि केवल इंश्वर से डरने 
वाले सच्चे असहयोगो बन सकते हैं तब श्रो ने (अपने एक राष्ट्रय 
मित्र को तरफ़ से) उसका विरोध किया था और अपने उस समय 

रा (०. के 
उन्हें यह यकोन दिलाया था कि राष्ट्रीय काय के इस कायक्रम 
पर अमल करने के लिये मनुष्य को अपने धार्मिक विश्वा्ों 
को व्यक्त करना कोई ज़रूरी नहीं है । 


(देखिये यं० इ० ४ मई १९२१, पृष्ठ १३८)। महासभा के 
स्वयं-सबकों को जो प्रतिज्ञा करनी पड़ती है उसकी शुरुआत ही ' 
“इश्बर को साक्षी रब कर!” इस वाक्य से ही द्वोती है। इसलिए अब 
वह पहले की दलील अधिक ज़ोर के साथ पेश को जा सकती है। 
आप तो जानते ही होंगे कि बौद्ध (जैस कि वर्मो के-ओऔर अब 
हिन्दुस्तानी और आपके मित्र प्रो० धमाननद कोसम्बी) और जैन 
ओर दूसरे हिन्दुस्तानी जो इस पुरान सम्प्रदाय को नहीं मानते, 
उनका धम अज्षेयवादी है। यदि वे चाहें तो भी क्‍या यह सम्भव 
हो सकता है कि वे उस प्रतिज्ञा-पत्र पर जिनका आरम्भ ही उसके 
नाम से होता है जिसे वे नहीं मानते हैं अन्तःकरणपू्वक (दस्त- 
ख़त करके, महासभा के स्वयंसेवक बन सके गे ? यदि नहीं तो 
क्या उन्हें सिफ्र उनके धार्मिक विश्वास के कारण ही बाहर रहने 
देना ठीक होगा ? ऐके शर्सा को सुभीता कर देन के लिये क्या 
में यद सूचना कर सकता हूँ कि ईश्वर के नाम से प्रतिज्ञा करने 
के वजाय (कुछ लोग जो इश्वर को मानते हैं वे भी उसका तो 
विरोध करते हैं) उन्हें अन्तरात्मा को साक्षो रख कर प्रतिज्ञा 
करने दिया जाय अथवा जो कोई भी स्वय सबक होना चाहें उन 
सबको विना भेद के इश्वर के नाम के बिना ही प्रतिज्ञा लेने का 
नियम कर दिया जाय। ४ 


मेंने आपसे यह निवेदन इसलिये किया है कि आप इस 
अतिक्षापत्र के रचयिता हैं और आप महासभा के प्रमुख भो हैं । 
2९२२ में आपकी एतिहासिक गिरफ़ारी होने के पहले मैंने यह 

निवेदन आपके पास भेजा था। लेकिन उस समय उस पर ध्यान 
दूने का शायद आपको समय न मिल सका होगा ।' 


जहां तक अन्तःकरण के उज्र से सम्बन्ध है यदि ज़रूरत 

हुई तो महासभा के प्रतिज्ञापत्र में से जिस कि तैयार करने का 
मु अभिमान है ईश्वर का नाम निकाल दिया जा सकता है। 
यदि बह उज्त्र ढसी समय पेश किया गया , होता तो में फौरन 
स्वीकार कर लेता | हिन्दुस्थान जैसे स्थान में ऐसे उम्र के लिये 
में ज़रा भी तैयार न था| यद्यपि शास्त्रों में चाबाक मत भी मान 
लिया गया है तथापि में नहीं जानता कि उसके माननेवाले भी 
हैं; में यह नहीं मानता कि बौद्ध और जैन लोग अज्ञेयवादी या 
नास्तिक हैं। वे अज्ञेयवादी हरगिज़ नहीं हो सकते । जो लोग 
'व्मा को शरीर से भिन्न मानते हैं और शरोर के नष्ट हो जाने 
पर भी उसका स्व॒तन्त्र हस्ती रहना स्वीकार करते हैं वे नास्तिक 
नहीं कहे जा सकते | हम सब इश्वर की जुदी जुदी व्याख्यायें 
करते हैं | हम सब इंश्वर की व्याख्यायें अपनी मरजी के मुता- 
बिक करें तो उतनी ही व्याख्याये' होंगी जितनी कि इश्वर, स्त्री 
य* पुरुष होंगे लेकिन इन जुदी जुदी व्याख्याओं के मूल में भी 
एक क़रिस्म की अपश्रान्त साहश्य होगा, क्योंकि मूल तो सब 
का एक ही है | इंश्वर तो वह अनिवचनीय ( लाक़लाम ) वस्तु 
है कि जिसका हम सब अनुभव करते हैं लेकिन हम स़ब जिसे 
जानते नहीं। बेशक चाससे त्रेडला ने अपने को नास्तिक कहा है, 
लेकिन बहुतेरे इसाइयों न उन्हें ऐसा नहीं माना है | मुख से अपने 
को इसाई कहानेवाले बहुत से लोगों के मुक्लाबिले में उन्हें त्रढला 
में अनेक तई' अधिक समानता साल्मम हुईं थी। भारतवष के उस 
भले मित्र की अन्त्यष्टि क्रिया के समय मौजूद रहने का मुझे भो 
सौभाग्य प्राप्त हुआ था । उस समय हमने बहुत से पादरियों को 

वहाँ देखा । उनके जनाज़े के साथ कुड मुसलमान अर बहुतेरे 
हिन्दू भी थे। वे सब इश्वर के माननेवाले थे। त्रेडला ने वैसे 
इश्वर के अ्रस्तित्व से इन्कार किया था जैसा कि वे जानते थे कि 
उसका वर्णन किया जाता है। उस समय जो शास्त्रीय विचार थे 
उसके तथा आचार और विचार के भयंकर भेद के खिलाफ़ उनका 
पांडित्यपूणं और तेज विरोध था। मेरा ईश्वर तो मेरा सत्य और 
प्रेम है। नीति और 'सदाचार धंश्वर है । निभयता इश्वर है। ईश्वर 
जीवन ओर प्रकाश का एक मूल है। और फिर भी इन सब से 
परे है। इेश्वर अंतरात्मा ही है । वह नास्तिकों की नास्तिकता भी 
है। क्‍योंकि वह अपने अमयादित प्रम से उन्हें भी जिन्दा रहने 
देता है। वह हृदय को देखने वाला है। वह बुद्धि और वाणी 
' से परे है । हस स्वयं जितना अपने को जानते हैं उससे कहीं 
अप्नविक वह हमें और हमारे दिलों को जानता है जैसे कद्दते 
हैं वैसा द्वी वह हमें नहीं समझता | क्योंकि वह जानता है कि 
जो हम ज़बान से कह्दते हैं अक्सर वही हमारा भाव नहीं होता । 
ओर यह कुछ लोग तो जानकर करते हैं तो कुछ अनजान में । 
इश्वर उन लोगों के लिए एक व्यक्ति ही है जो उसे व्यक्ति रूप 
में हाजिर देखना चाहते हैँ । जो उसका स्पश करना चाहते हैं 
उनके लिए वह शरीर घारण करता है) वह्द पवित्र से पवित्र 
तत्व है । जिन्हें उसमें श्रद्धा है उन्हीं के लिए उसका अस्तित्व है । 
सब लोगों के लिए वह सभी चीज़ है | वह हम में व्याप्त है और 
फिर भी हमसे परे है “इश्वर” शब्द्‌ महासभा के प्रतिज्ञापन्र से 
निकाल दिया जा सकता है, लेकिन खुद इंश्बर को तो काई कहीं 
से नहीं निकाल सकता | इश्वर के नाम पर ली गई ग्रतिज्ञा और 
केवल प्रतिज्ञा यदि एक वस्तु नहीं है तो फिर भ्रतिज्ञा होगी क्‍या 
चीज ९ अन्तरात्मा निश्चय ही इंश्वर शब्द का ही एक खींचा- 

तानी अथ है | उसके नाम पर भयंकर अनीतियुक्त काम किय गये 
हैं और अमानुषिक अत्याचार भी हुये हैं लकिन इससे कुछ उसका 
अस्तित्व नहीं मिट सकता | चह बड़ा सहन-शील है, वह बड़ा 
घैयवान है, लेकिन वह वड़ा भयंकर भी है | उसका व्यक्तित्व इस 
दुनिया में और भविष्य की दुनिया में भो सब से अधिक काम 
करनवाली ताक़त है । जेस हम पड़ासी--मनुष्य और पशु--दोनों 
के साथ बतांव करते हैं वैसे द्वी बताव कह हमारे साथ भी 
करत। है| उसके सामने अज्ञान की दलील नहीं चल सकतो | 
लेकिन यह सब होने पर भी वह वड़ा रहमदिल है क्योंकि वह 
हमें पाश्चात्ताप करने के लिये मोका देता है। दुनियां में सब से 
बड़ा प्रजातन्त्र-वादी वही है; क्‍योंकि वह बुरं-भल को पसन्द करने 
के लिये हमें स्वतन्त्र छोड़ देता है । वह सबसे बड़ा जालिम है, 
क्योंकि वह अक्सर हमारे मुँह तक आये हुये कोर को छीन लेता 
है ओर इच्छा स्वतन्त्र की ओट में हमें इतना कम छूट देता है 
कि हमारी मज़बूरी के कारण उससे सिफ उसी को आनन्द 
मिलता है । यह सब हिन्दू-धम के अनुसार उसकी लीला है, 
उसकी माया है | हम कुछ नहीं हैं, सिफ वही हैं ओर अगर 
हम हों तो हम सदा उसके गुणों को गान करना चाहिये ओर 
उसकी इच्छा के अनुसार चलना चाहिय | आइये, उसकी बंशी 
के नाद पर हम नाचे' । सब अच्छा ही हांगा । 





४--मोक्षदाता राम 


हमें जिन राम के गुण गाने हैं, वे राम बाल्मीकि के राम 
नहीं हैं, तुलसी-रामायण के राम भी नहीं हैं--गोकि तुलसीदास 
की रामायण मुझे अत्यंत प्रिय है और उसे में अद्वितीय ग्रंथ 

मानता हूँ, तथा एक बार पढ़ना शुरू करने पर कभो डकताता 
नहीं, तीभी हम आज तुलसीदास के राम का स्मरण करनेवाले 
नहीं हैं और न गिरिघरदास के राम का | तब फिर कालिदास 
ओर भवभूति के राम का तो कहना ही क्या ९ भवभूति के उत्तर 
रामचरित में बहुत सोन्द्य है, किन्तु वे राम नहीं हैं जिनका नाम 
लेकर हम भवसागर तर सके या जिनका नाम हम दुःख के अब- 
सर पर लिया करें। असह्य वेदना से दुःखत आदमी को 
में कहता हूँ कि 'राम-नाम! लो, अगर नींद न आती हो तौभी 
कहता हूं कि 'लो राम नाम! । किन्तु ये राम तो दशरथ के कुंवर 
या सीता के पति राम नहीं हैं | ये तो देहधारी राम ही नहीं हैं । 
जो हमारे हृदय में बसते हैं वे राम देहधारी हो ही नहीं सकते । 
अंगूठे के समान छीट। सा तो हमारा हृदय और उसमें भी समाये 
हुये राम देहधारो क्‍यों ऋर द्वो सकते हैं, या तो किसी साल चैत्र 
की नवमी को उनका जन्म हुआ दही नहीं होगा । ये तो अजन्मा 
हैं।ये तो प्रथ्वों को पेदा करनेवाले हैं, संसार के स्वामी हें । 
इसलिये हम जिन राम के स्मरण करना चाहते हैं. और जिनका 
स्मरण करना चाहिये वे राम दमारी कल्पना के राम हैं दूसरे की 
कल्पना के राम नहीं | इतना याद रखे तो हमारें मन में जो 
अनेक प्रइन उठा करते हैं वे न उठे । कितनी बार सवाले होता है 
कि वालि का बध करनेवाले राम संपूण पुरुष क्‍्योंकर होंगे ?; मेरे 
पास भी ऐसे अनेक प्रइन आते हैं | इसलिये में मन ही मन 
हँसता हैँ । किसी ने अगर छल में या सीधी रीति से किसी को 
मारा अथवा कोई दश शिर का देहधारो रावण द्वो तो उसी को 
मार कर कोन सा भारी काम कर लिया ? आज का जमाना 
तो ऐसा है कि बीस क्‍या असंख्य भुजा का भी कोई रावण पैदा 
हो तो एक बालक तोप के एक ही गोले से उनके असंख्य हाथ 

ओर माथा उड़ा देते । उस हम अलौकिक बालक” नहीं गिने'गे। 
उसे हम बड़ा राक्षस माने गे। में मानता हूँ कि में राक्षस के बड़े 
भाई के समान शक्ति पैदा करना नहीं चाहता | उसको पूजा करने 
से हमें शांति नहीं मिलेगी | हम पूजा करें तो अन्तयोमी की 
जो सत्र के भीतर है और साथ ही सबसे जुदा है और सब का 
स्वामी है। उन्हीं के बारे में हमने गाया कि “निबल के बल राम 
इसमें तो द्रपद-सुता निबल भद्दे की भी बात आई है। अब 
द्रोपदी और देहधारी राम का मेल कहाँ बैठेगा । तो भी कवि ने 
गाया है कि द्वोपदी की लाज राम ने रक्खी | इसमें तो वही राम 
हैं जो सभी को सामान्य हैं।तौमी जिन्हें कोई पहचान नहीं 
सकता । हम उसी राम का स्मरण करते हैं । इन अन्तयार्मोी राम 
ओर कृष्ण में भेद नहीं है । 

रामनवमो का पव इसीलिये बनाया गया है कि इसके निमित्त 
हम कुछ समय का पालन करें। लड़के कुछ निदौष आनन्द लेवे' 
ओर रामायण पढ़कर कुछ बोच लेवे' । देहधारी मनुष्य परमेश्वर 
की दूसरे तरीके से मट नहीं पहचान सकता | उसकी कट्पना 
अधिक दूर त्ञहीं दोढ़ सकती और इसलिये वह मानता है कि 
परमेश्वर ने मनुष्य के रूप में अवतार लिया था। हिन्दूधम में 
उदारता का पार नहीं है, इसोलिय वणन किया है कि पुरमेश्वर 
मछली के रूप में; बाराह के रूप में ओर नरसिंह के रूप में 
अवतरा था । यों मनुष्य ने देहाभ्यास से इश्वर की कल्पना 
देहधारो के रूप में की है जब तक उसके अवतार लेने की कल्पना 
की है। कहा है कि धर्म को ग्लानि हो और अधम फैल पड़े वर 
इश्वर धरम की रक्षा करने को अवतार लेता है | यह बात भी उसी 
तरह उतनो हृद तक सच्ची है जितनी मेंने कही है नहीं तो अजन्मा 

ढ्‌ 

का अवतार ही लेना क्या ? यह मानने का कोई कारण नहीं 
है कि कोई ऐतिहासिक पुरुष इश्वर के रूप में या इश्वर किसी 
ऐतिहासिक पुरुष के रूप में अवतरा था। जो जो महा-पुरुष हो 
गये हैं उनके गुण देखकर मनुष्यों ने उन्हें पूण अथवा अंशावतार 
माना भोर यद्द जानते हुये कि वाल्मोकीय या तुलसीदास के राम 
के जुदा जुदा उपासकों ने अपना इश्वर उन्हीं को माना है, उनके 
से भजनों को गाने' में कोई दोष नहीं है | किन्तु मेंने जो बात 
तुम्हें पहले कह सुनाई उसे सदा याद रक्खो तो तुम्दारे भ्रमज्ञोल 
में पड़ने का कोई कारण न रहे । हमारे सामने अगर कोई शंकाएँ 
रखकर हमें फेर में डालना चाहे तो उसे कहो कि हम किसी देह- 
धारी शाम की पूजा नहीं करते हैं | हम तो भपने निरंजन निराकार 
राम को पूजते हैं । उसके पास सीधे नहीं पहुँच सकते इसलिये 
जिनमें इंश्वर की मूर्तिमंत कल्पना की है, उन भजनों को गाते हैं । 
जब तक हम देह की दीवार की पार नहीं देख सकते तब 
तक सत्य और अहिंसा के गुण दममें पूरे पूरे प्रगट होनेवाले 
नहीं हैं । जब सत्य के पालन का विचार करें तब देद्दाभ्यास 
छोड़ना दी चाहिये, क्योंकि सत्य के पालन के लिये मरना ज़रूरी 
होगा । अ्िंसा की भो यद्दी बात है । देह तो अभिमान का मूल 
है । देह के बारे में जिसका राग बचा हुआ है, वह अभिमान से 
मुक्त हो दी नहीं सकता । जब तक मेरे मन में यद्द है कि यह देह 
मेरी है तब तक मैं सवथा दिंसा मुक्त होता द्वी नहीं हूँ । जिसकी 
अभिलाषा इश्वर को देखने की है, उसे देद्द के पार जाना 
पड़ेगा, अपनी देह का तिरस्कार करना पड़ेगा, मौत की भेंट 
करनी पड़ेगी । 
ये दो गुण जो मिले तभी हम तर सके गे, ब्रह्मचयोदि का 
पालन कर सके गे । अगर उनका पालन करना चाहें तो सत्य के 

बिना कैसे चलेगा ? सत्य का मुख तो सुवर्शमय पात्र से ढेंका 
हुआ है--हिरण्मयेन पात्रेण सत्यस्यापि हित॑ मुखम्‌।” सत्य 
बोलने, सत्य के आचरण करने का डर क्‍यों हो ? असत्य रूपी 
चमकीला ढक्कन जब तक दूर न करें तब तक सत्य की भांकी 
क्योंकर द्ोवे ? कोई कसूर करे तो उस पर क्रोध करने के बदले 
प्रेम करना क्या हमें रुचता है, हम संघार को असार कह कर 
गाते हैं सही, मगर क्‍या उसे असार समभते भी हैं ? 


राम तो कहते हैं कि मुकसे मिलना हो तो इस संसार से 
भाग जा | मगर शरीर को भगाने से भागा नहीं जाता । असारता 
की वृत्ति पेदा करके, चौबीस घण्टे काम करते हुए भी हम राम 
से मिल सकते हैं । यही बात गीता में भी सिखलाई गईं है। 
गीता को में इसलिये आध्यात्मिक शब्दकोष मानता हूँ। तुलसी- 
दास ने वही वस्तु हमें सुन्दर काव्य के रूप में सिखलाई है । « 

किन्तु चाबी तो वहीं है जो मेंने बतलाई है यानी दमारो अपनी 
कल्पना के ही राम हमें तारेंगे। मेरा राम मुझे तारेगा, आपको 
नहीं, आपका राम आपको तारेगा; मुझे नहीं । हम सब तुलसी- 
दास के समान सुन्दर काब्य नहीं बना सकते किन्तु जीवन में 
इश्वर को उतार कर उसे काव्यमय कर सकते हैं । 


५-प्रार्थना किसे कहते हैं... * 
एक डाक्टरी डिग्री प्राप्त किये हुये महाशय प्रइन करते हैं:-- 
“प्राथना का सबसे उत्तम प्रकार क्या हो सकता है ? उसमें 
कितना समय लगाना चाहिए ? मेरी राय में तो न्याय करना ही 
उत्तम प्रकार की प्राथना है और जो मनुष्य सब के साथ न्याय 
करने के लिए सच्चे दिल से तैयार द्वोता है उसे दूसरी प्राथेना 

करने की कोई आवश्यकता नहीं होती है | कुछ लोग तो संध्या 
करने में बहुत सा समय लगा देते हैं। परन्तु सैकड़े पीछे मनुष्य 
तो उस समय जो कुछ भी बोलते हैं उसका अर्थ भी नहीं सम- 
भते । मेरी राय में तो मातृ-भाषा में ही प्राथना करनी चाहिये । 
उसका ही आत्मा पर उत्तम असर पड़ सकता' है। में तो यद्द भी 
कहता हूँ कि सच्ची प्रार्थना यदि एक मिनट के लिए भी की गई 
हो तो यह भी काफ़ी' होगी। इशब्र को पाप न करने का अमि- 
वचन देना ही काफ़ी है ।” 


९ सर ९ ६ आप 
प्राथना के माने हैं धमभावना और आदरपूवक इश्वर से 
कुछ मांगना। परन्तु किसी भक्तिभावयुक्त को व्यक्त करने के 
लिए भौ शब्द का प्रयोग किया जाता है। लेखक के मन में जो 
बात है उसके लिये भक्ति शब्द का प्रयोग करना दी अधिक 
अच्छा है। परन्तु उसकी व्याख्या का विचार छोड़ कर हम इसी 
का ही विचार करें कि करोड़ों हिन्दू, मुसलमान, ईसाई, यहूदी, 
ओर दूसरे लोग रोज़ाना अपने स्रष्टा की भक्ति करने के लिए 
निश्चित किये हुये समय में क्या करते हैं | मुझे तो यह मालूम 
होता है कि वह तो स्रष्टा के साथ एक होने को हृदय की 
उत्कटेच्छा को प्रकट करना है और उसके आशीवोंद के लिये 
याचना करना है| इसमें मन की वृत्ति और भावों को ही महत्व 
होता है शब्दों को नहीं। अक्सर पुराने जामाने से जो शब्द 
रचना चली आती है उसका भी असर होता है। जो मात- : 
भाषा में उसका अनुवाद करने पर सवंथा नष्ट हो जाता है। 
गुजराती में गायत्री का अनुवाद कर उसका पाठ करने पर उसका 
वह असर न होगा जो कि असल गायत्री में होता है। राम शब्द 
के उच्चार से लाखों करोड़ों हिन्दुओं पर फोरन असर होगा और 
“गाड! शब्द का अथ समभने पर भी उसका उन पर कोई असर 

न होगा । चिरकाल के उपयोग से ओर उनके उपयोग के साथ 
संयोजित पवित्रता से शब्दों की शक्ति प्राप्त होतो है। इसलिए सब 
से अधिक प्रचलित मंत्र और इलोकों की संस्कृत भाषा रखने के 
लिए बहुत सी दलीले' की जा सकती हैं । परन्तु उनका अथ 
अच्छी तरह समझ लेना चादिय यह वात तो बिना कहे ही मान 
ली जानी चाहिये। ऐसो भक्तियुक्त क्रियायें किस समय छरनो 
चौदहिये इसका कोई निश्चित नियम नहीं हो सकता है। इसका 
आधार जुदी जुदी व्यक्तियों के स्वभाव पर होता है। मनुष्य के 
जीवन में ये क्षण बड़े दी क्रोमतो होते हैं। ये क्रियायें हमें नम्न और 
शान्त बनाने के लिये होती हैं और उससे हम इस बात का झनुभव 
कर सकते हैं | उसकी इच्छा के बिना कुछ भी नहीं हो सकता है. 
ओर हम तो “उस प्रजापति के हाथ में मिट्टी के पिंड हैं ।” य पलें 
ऐसी हैं कि इसमें मनुष्य अपने भूतकाल का निरीक्षण करता 
है, अपनी दुबलता को स्वीकार करता है और क्षमा याचना 
करते हुये अच्छा काय करने को शक्ति के लिये प्राथना करता है । 
कुछ लोगों को इसके लिये एक मिनट भो बस होता है तो कुछ 
लोगों को २४'घरणटे भी काफी नहीं हो सकते हैं । उन लोगों के लिये 
जो ईश्वर के अस्तित्व को अपने में अनुभव करते हैं केबल 
मिहनत और मजदूरी करना भो प्राथना हो सकतो है। उनका 
जीवन ही सतत प्राथना और भक्ति के कार्या से बना होता है। 
परन्तु वे लोग जो केवल पाप कम ही करते हैं प्राथना में 
जितना भी समय लगावेंगे उतना हद्वी कम होगा। यदि उन 
में घेये ओर श्रद्धा होगी और पविन्न बनने की इच्छा होगी 
वे तब तक प्राथ ना करेंगे जब तक कि उन्हें अपने में ईश्वर की 
पवितन्न उपस्थिति का निणयात्मक अनुभव न होगा । हम साधारण 
वर्ग के मनुष्यों के लिये तो इन दो सिरे के मार्गों के मध्य का एक 


२२ धम-पथ 


ओर मार्ग भी होना चाहिये | हम ऐसे उन्नत नहीं हो गये हैं कि 
यह कह सके' कि हमारे सब कम इश्वरापण ही हैं और शायद 
इतने गिरे हये भी नहीं हैं कि केवल स्त्रार्थी जीबन द्वी बिताते हैं । 
इसलिये सभी धर्मों ने सामान्य भक्तिभाव अ्रद्शित करने के लिये 
अलग समय सुकरर किया है । दुर्भाग्य से इन दिनों यद्द प्राथनाये 
जहाँ दांभिक नहीं होती हैं वहां यांत्रिक और औपचारिक हो गई" 
हैं। इसलिये यह आवश्यक है कि इन प्राथनाओं के समय वृत्ति 
भी शुद्ध और सच्ची हो। | 
निश्चयात्मक वैयक्तिक प्राथना जो ईश्वर से कुछ मांगने के 
लिये की गई हो वह तो भपनी ही भाषा में होनी चाहिये। इस 
“प्राथना से कि इंशवर हमें हर एक जीव के प्रति न्‍्यायपूवक व्यव- 
हार रखने की शक्ति दे ओर कोई बात बढ़ कर नहीं हो सकती है। 





६-प्रार्थना में विश्वास नहीं ? 


किसो राष्ट्रोय संस्था के प्रधान के नाम एक विद्यार्थी ने एक 
पत्र लिखा है, जिसमें उसने उनस वहाँ की प्रार्थना में न शामिल 
होन के लिये क्षमा माँगी है | वह पत्र नीचे दिया जाता हैः-- 

“प्राथना पर मेरा विश्वास नहीं है इसका कारण यद्द है कि 
मेरी धारणा है कि इंश्वर जैसी कोई वस्तु है दी नहीं कि जिसको 
प्राथना हमको करनी चाहिये | मुझे कभी यद्द जरूरी नहीं मालूम 
होता कि में अपने लिये एक इश्वर को कल्पना करूँ। अगर 
उसके अस्तित्व को मानने की मंमट में न पड़ यथा शांति ओर 
साफदिली से अपना काम करता जाऊँ तो मेरा बिगढ़ता क्या है 

सामुदायिक प्राथना तो बिलकुल ह्वी व्यथ है | क्या इतने एक 
आदमी मामूली से मामूली चीज़ पर भी मानसिक एकाग्रता के 

साथ बैठ सकते हैं ? यदि नहीं तो छोटे और अबोध बच्चों से यह 
श्राशा कैसे रकक्‍्खी जाय कि वे अपने चंचल मन को हमारे महान 
शास्त्रों के जटिल तत्व मसलन आत्मा, परमात्मा और मनुष्यमात्र 
की एकात्मता इत्यादि वाक्‍्यों के गूढ़ भावों पर एकाग्रचित्त हों ९ 
इस महान कांय को अमुक नियत समय में तथा विशेष व्यक्ति 
की आज्ञा पाने पर हो करना पड़ता है। क्‍या उस कहिपत इश्वर 
के श्रति प्रेम इस प्रकार की किसी यांत्रिक क्रिया के द्वारा बालकों 
के दिलों में बैठ सकता है ? हर तरह के स्वभाव वाले लोगों से 
यह आशा रखना कि वह कल्पित इश्वर के प्रति यों ही प्रेम 
रक्‍खे--इसके बराबर नासममी की बात और क्या हो सकती है ? 
इसलिये प्रार्थना ज़बरन्‌ न कराई जानी चाहिये | प्रार्थना वे करे 
जिनको उसमें रुचि हो और प्राथना में रुचि न रखनेवाले उसे न 
करे । बिना दृढ़ विश्वास के कोई काम करना अनीति-मूलक एव 
पतनकारी है ।” 


हम पहले इस अन्तिम विचार की समीक्षा करते हैं। क्‍या 
नियम पालन की आवश्यकता को भली भांति समभने लगने के 
पहिले उसमें बंघना अनीतिपूण और पतनकारी है ? स्कूल के 
पाख्यक्रम की उपयोगिता को अच्छी तरह जाने बिना उस पाठ्यक्रम 
के अनुसार उसके अन्तगत विषयों का अध्ययन करना क्या पूर्ण 
ओर पतनकारी है। अगर कोई लड़का अपनी मातृभाषा सीखना 
व्यथ मानने लगे तो क्या उसे मातृभाषा पढ़ने से मुक्त कर देना 
चाहिये ? क्‍या यद्द कहना ज्यादा ठीक न होगा कि लड़कों को 
इन बातों में पड़ने की जरूरत नहीं कि मुझे फलां विषय पढ़ना 
चाहिये ओर फलां नियम पालन करना चाहिये। अगर इस बारे 
में उसके पास खुद की कोई पसंदगो थी भी तो जब वह किसी 
संस्था में प्रवेश होने के लिये गया, तब ही वह खत्म दो चुको। 

अमुक संस्था में उसके भर्ती होने का अथ यह्द है कि वह उस 
संस्था के नियमों का पालन सहष किया करेगा । वद्द चाहे तो 
उस संस्था को छोड़ भले ही दे लेकिन जब तक वह उसमें है तब 
तक यद्द बात उसके अखितियार के बाहर है कि मुझे क्या पढ़ना 
चाहिये और केसे ? यद्द काम तो शिक्षकों का है । वे उस विषय 
को जो कि विद्यार्थियों को शुरू में घृणा और अरुचि उत्पन्न करने 
वाला मालूम हो उसे रुचिकर ओर सुगम बना दे । 

यह कहना कि में इंइ्वर को नहीं मानता, बड़ा आसान है; 
क्योंकि इंश्वर के बारे में चाहे जो कुछ कहा जाय--उसको इंश्वर 
बिना सजा दिये कहने देता है | वह तो हमारे कृतियों को देखता 
है | ईशवर के बनाये हुये किसी भी कानून के खिलाफ काम करने 
से वह काम करने वाला सज़ा जरूर पाता है, लेकिन वह सज्ञा 
सज़ः के लिये नहीं होतो, बल्कि उसे शुद्ध करने और अवश्य ही 
सुधारने क्री सिफ्तल रखने वाली होतो है। इंश्वर का अस्तित्व 
सिद्ध हो नहीं सकता और न उसके सिद्ध होने की जरूरत ही है । 
इंश्वर ठो है ही । अगर वह दीख नहीं पड़ता तो यह हमारा 
दुभाग्य है । उते अनुभव करने को शक्ति का अभाव .एक राग है 
ओर उसे हम किसी न किसी दिन दूर कर दे गे--ख्वाह हम 
चाहें या न चाहें । 

लेकिन विद्यार्थी तक करने में न पड़े | जिस संस्था में वे 
पढ़ते हैं, अगर उस संस्था में सामुदायिक प्रार्थना करने का नियम 
है तो नियम-पालन के विचार से भो प्राथंता में जरूर शरीक 
होना चाहिये । 

विद्यार्थी अपनी शंकाये' अपने शिक्षकों के सामने आदरपूर्वक 
रख सकता है । जो बात उस नहीं जैंचती, उस पर विश्वास करने 
की द्ारूरत उसे नहीं है । अगर उसके चित्त में गुरुओं के प्रति 

आदर है तो वह गुरू के बतलाय काम को उसको उपयोगिता में 
हृढ़ विश्वास रखे बिना भी करेगा-भय के मारे या बेढंगेपन से 
नहीं, बहिक इस निश्चय के साथ कि उसे करना उसका कतंव्य 
है और यह आशा रखते हुए कि जो आज उसके समम में नहीं 
आता, वह किसी न किसी दिन जरूर आज्ञायेगा। 


, प्राथना करना याचना करना नहीं है, वह तो आत्मा की पुकार 
है--वह अपनी त्रटियों को नित्य स्वीकार करना है | हम में से 
बड़े से बड़ को म्॒त्यु रोग, वृद्धावस्था, दुघ्टना इत्यादि के सामने 
अपनी तुच्छुता का भान हरदम हुआ करता है । जब अपने मन- 
सूबे लहमे भर में मिट्टी में मिलाये जा सकते हैं जब अज्ञानक या 
पल भर में हमारी खद हस्ती मिटाई जा सकती है। तव “हमारे 
मनसूबों”” का मृल्‍्य ही कया है ? लेकिन अगर हम यहद्द कद्दू सके 
कि “हम तो इश्वर के निमित्त तथा उसी की रचना अनुसार दी 
काम करते हैं” तब हम अपन को मेरू की भाँति अचल मान 
सकते हैं | तब तो कुछ फसाद द्वी नहीं रह जाता | उस हालत में 
नाशवान कुछ भो नहीं है | तथा हृइ्य जगत ही नाशवान्‌ माल्यम 
होगा । तब लेकिन केबन झुृत्यु और विनाश सब्र असत्‌ मालूम 
होते हैं, क्योंकि मृध्यु या विनाश उस हालत में एक रूपान्तर सात्र 
है--उसी प्रक्रार जिस प्रकार कि एक शिन्पी अपने एक चित्र को 
इससे उत्तम चित्र बनाने के हेतु नट्ठ कर देता है*ओर जिस 
प्रकार एक घड़ीसाज़ अच्छी कमानी लगाने के अभिप्राय से रद्दी 
को फेक देता है । 


सामुदायिक प्राथना बड़ी बजबती वस्तु है जो काम हम प्रायः 
अकेले नहीं करते, उसे हम सब के साथ करते हें । लड़कों को 
निएचय को आवश्यकता नहीं | अगर वे महज अनुशासन के 


२६ धम-पथ 


पालनाथ ही सच्चे दिल से प्राथना में सम्मिलित हों, तो उनको 
प्रफुहता का अनुभव होगा । 

लेकिन उनके विद्यार्थी ऐसा अनुभव नहीं करते । वे तो प्रार्थना 
के समय उल्टे, शरारत किया करते हैं | लेकिन तिस पर भी 
अग्रकट रूप से होनवाला फल रुक नहीं सकता। वे क्‍या लड़के 
नहीं हैं जो अपने प्रारम्भ-काल में प्राथना में महज़ ठट्ठा करने के 
लिये ही प्राथना में शरौक होते थे लेकिन जो कि बाद को सामु- 
दायिक प्राथना की विशिष्टता में अटल विश्वास रखनेवाले द्वो 
गये ? यह बात सभी के अनुभव में आई होगी कि जिनमें दृढ़ 
विश्वास नहीं होता, वे सामुदायिक प्राथना का सद्दारा लेते हैं। वे 
सब लॉग जो कि गिरजाघरों, मन्दिरों ओर मस्जिदों में इकट्ठा 
होते हैं, न तो कोरे टीका बाज़ हैं और न पाखंडी । वे बाइमान 
लोग < । उनके लिए तो सामुदायिक प्राथना नित्य स्नान की 
भाँति एक आवश्यक नित्य-कम है। प्राथना के स्थान महज़ बहम 
नहीं हैं, जिनको जल्दी से जल्दी मिटा देना चाहिये | वे आघात सहते 
रहने पर भी अब तक मौजूद हैं ओर अनन्त काल तक बने रहेंगे । 


9-शुब्दोी का अत्याचार 
३० सितम्बर के हिन्दी-नवजीवन' में प्रकाशित. मेरे लेख 


“४प्राथना में विश्वास नहीं” पर एक पत्र लेखक लिखते हैं:-- 
“उपयुक्त शीपक के अपने लेख में न तो उस लड़के के प्रति 
शोर एक महान विचारक के रूप में न अपने ही प्रति आप न्याय 
करते हैं । यह सच है कि उसके पत्र के सभी शव्द बहुत मुनासिय 
नहीं हैं, किन्तु उसके विचारों के स्पष्टता के विषय में तो कोई 
सन्देह दो द्वी नहीं सकता। “लड़का” शब्द का अथे आज समभा 

जाता है, उसके अनुसार यह स्पष्ट मालूम होता है कि वह्द लड़का 
नहीं है | मुझे यह सुन कर बहुत आश्चय होगा कि वह २० वर्ष 
से कम उम्र का है। अगर वह कमसिन भी हो तौभी उसका 
मानसिक विकाश हो चुका है कि उसे यह कद कर चुप नहीं 
कराया जा सकता कि--“बच्चों को बहस नहीं करनी चाहिए 
पत्र-लेखक बुद्धि-वादी हैं और आप हैं श्रद्धाबादी । ये दोनों भेद 
युग-प्राचीन हैं और इनका मंगढ़ा भी उतना ही पुराना है। एक 
को मनोवृत्ति है--मुके कायल कर दो ओर में विश्वास करने. 
लगू गा । दूसरे की मनोबृत्ति है--पहले विश्वास करो तो पीछे से 
आप दी कायल द्वो जावोगे ।” पहला अगर बुद्धि को प्रमाण मानता 
है तो दूसरा आप्त वाक्य को । श्रद्धालु पुरुषों को माल्म होता है कि 
आप को समझ में कम उम्र लोगों को नास्तिकता अल्पस्थायी 
होती है और जल्दी या देरी से कभी न कभो विश्वास जारूर पेदा 
द्ोता ही है, आपके समथन में स्वामी बिवेकानन्द का प्रसिद्ध उदा- 
रण भो मिलता है । इसलिए आप लड़के को-उसोके लाभ के लिए 
प्रार्थना का एक घूँट जबरन्‌ पिलाना चादइते हैं | इसके लिए आप 
दो प्रकार क कारण बतलाते हैं | पहला--अपनी तुच्छुता, अ्रश- 
क्तता इश्वर कहे जाने वाले उस महा प्राणी के बड़कप्पन, ओर 
भलमनसाहत को अपने आप स्वीकार करने के लिए प्राथना 
करना । यानी ग्राथना एक स्वतन्त्र कत्तेव्य है इसलिए | दूसरा-- 
जिन्हें शान्ति और सन्‍्तोष को ज़रूरत है उन्हें शान्ति ओर संतोष 
देने में यह उपयोगी है इसलिए पहले में दूसरे तक का ही खंडन. 
करूंगा । यहाँ प्राथना को कमजोर आदमी के लिए सहारा के रूप 
में माना गया है। जोवन-संग्राम की जांचें, इतनी कड़ी हैं। 
मनुष्यों को बुद्धि का नाश कर देने की उनमें उतनी अधिक ताकत 
है कि बहुत लोगों की. प्राथंना और विश्वास की ज़रूरत पड़ 

सकती है। उन्हें इसका अधिकार है और उन्हें वह्द मुबारक हो 
लेकिन प्रत्येक युग में ऐसे कुछ सच्च बुद्धिवादी थे, और हमेशा 
हैं--उनकी संख्या बेशक कुछ कम रही है--जिन्हें प्रार्थना या 
विश्वास की ज़रूरत का कभी अनुभव नहीं हुआ | इसके अलावा 
ऐसे लोग भी तो हैं जो धम के प्रति लोहा भले द्दी न लेबे' मगर 
उससे उदासीन अवश्य हैं । 

“चूँकि सब किसी को अन्त में प्राथना की सद्दायता की 
ज़रूरत नहीं पड़ती है, और जिन्हें इसको ज़रूरत मालूम होती है 
उन्हें इसे शुरू करने का पूरा अधिकार है और सच पूछो तो ज़रू- 
रत हे लक वे करते भी हैं । इस लिये उपयोगिता की दृष्टि से तो 
प्राथना सें बलप्रयोग का समथन किया ही नहीं जा सकता। 
शारीरिक और सानसिक विकास के लिये अनिवाये शारीरिक 
व्यायांम और शिक्षण आवश्यक हो सकते हैं । 


किन्तु नैतिक उन्नति के लिए प्राथना और इश्वर में विश्वास 
भी वैसे ही आवश्यक नहीं हैं | संसार के कुछ बड़े नास्तिक सबसे 
अधिक नीतिमान हुए हैं। में समभता हूँ कि उनके लिये आप 
मनुष्य की अपनी नश्नता स्वीकार करने के रूप में, ग्राथना की 
सिफ़ारिश करेंगे | यह आपका पहला ही तक है। इस नम्नता का 
नाम बहुत लिया जा चुका है | ज्ञान का सागर इतना बड़ा है कि 
बड़े से बड़े वैज्ञानिकों को भी अपना छोटापन स्वीकार करना 
पड़ता है । किन्तु सत्य के शोध में उन्होंने बहुत शौय दिखलाया 
है। प्रकृति के ऊपर जैसी बड़ी बड़ो.विजयें उन्होंने पाई' वैसाही बड़ा 
विश्वास भी उनको अपनी शक्ति में था। अगर ऐसी बात न होती 
तो आज तक हम या तो खाली उंगलियों से ज़मीन में कन्द मूल 
नोचते फिरते होते, या खच पूछी तो शायद्‌ दुनिया से हमारा 
अस्तित्व दी ग़्रायब होंगया रहता । 

“हिमयुग में जब लोग शीत से मर रहे थे, जिसने पहले 
पदल भाग का पता लगाया होगा, उससे आपकी श्र णी के लोगों 
ने व्यज्जा से कहा होगा कि--“तुम्हारी योजनाओं से क्‍या लाभ 
है। इंश्वर की शक्ति और कोप के सामने उनको क्या दृकीकत ९” 
उनके बाद से नम्न पुरुषों के लिये इस जीवन के बाद स्वग का 
राज्य दिया गया | इसका तो हमें पता नहीं कि वे उसे खचमुच 
पावे गे या नहीं, किन्तु इस संसार में तो उनके हिस्से गुलामी ही 
पंड़ी है । अब प्रकृत विषय की ओर दम फिरे । आपका दावा 
कि--! विश्वास करो। श्रद्धा अपन आप आजायेगी”--बिल्कुल 
सद्दी है । भयंकर रूप से सही है। इस दुनिया की बहुत कुछ 
धर्मान्धता को जड़ इसी प्रकार की शिक्षा में मिलती है॥ अगर 
आप कुछ लोगों को कफो बचपन ही में पकड़ पावे', उन्हें एक" 
ही बात काफी दिनों तक बार बार बतलाते रहें तो आप जन्नका 
विश्वास किसी भी विषय में जमा सकते हें। इसी प्रकार, 
पक्के धमोन्‍्ध हिन्दू और मुसलमान तैयार किये जाते हैं। दोनों 
ही सम्प्रदायों में ऐसे थोड़े आदमी ज़रूर होंगे जो अपने ऊपर 
लादे गये विश्वास के जामें से बाहर निकल पड़े गे। आपको क्या 
इसकी खबर है कि अगर हिन्दू और मुसलमान, अपने घसशाख््रों 
को परिपक्व बुद्धि होने के पहले न पढ़े तो वे उनके माने हुये 
सिद्धान्तों के ऐसे अन्धविश्वासी न होंगे और उनके लिये कगड़ना 
छोड़ देंगे। हिन्दू-मुस॒लिस दंगों की दवा है लड़कों की शिक्षा 
में धम को दूर रखना किन्तु आप इसे पसंद नहीं करेंगे । आपकी 
प्रकृति ही ऐसी नहीं है । 

“आपने इस देश में जहां साधारणतः लोग बहुत डरते हैं, 
साहस कायशीलता और त्याग का अपूव उदाहरण दिखलाया 
है। इसके लिये हम लोगों के ऊपर आपका बहुत बड़ा ऋण है । 

किन्तु जब आपके कामों की अन्तिम आलोचना होने लगेगी तब 
कहना ही पड़ेगा कि आपके प्रभाव से, इस देश में मानसिक 
उन्नति को बहुत बड़ा आघात पहुँचा है ।” 


अगर २० वष के किशोर को लड़का नहीं कहा जा सके तो 
फिर में लड़का शब्द का (प्रचलित) अथ ही नहीं जानता | सच- 
मुच में में तो उम्र का खयाल किये बिना ही, स्कूल में पढ़ने वाले 
सभी किसी को लड़का या लड़की द्वी कहूंगा । मगर उस संदेहादु 
विद्यार्थी को हम लड़का कहें या स्याना आदमी, मेरा तक तो 
जैसा का तेसा ही रहता है। विद्यार्थी एक सेनिक बैसा होता 
है ( ओर सेनिक की उम्र ४० साल की हो सकती है)जों 
नियम सम्बन्धी बातों के विषय में कुछ भी नहीं कह सकते, 
अगर उसने उसे स्वीकार कर लिया है, और उसके अधोन 
रहना पसन्द किया है । अगर सिपाही को किसी आज्ञा का पालन 
करने या न करने का अधिकार अपने स्वेच्छा से प्राप्त हो तो वह 
अपनी सेवा में नहीं रखा जा सकता । उसी प्रकार कोई भी 
विद्यार्थी चाहे वह कितना ही स्याना ओर बुद्धिमान क्‍यों न हो 
किन्तु एक बार किसी स्कूल में जमी आप दखिल _हो जाता है 
तभी उसके नियमों के विरुद्ध चलने का अधिकार खो बैठता है । 
यहां उस विद्यार्थी की बुद्धि का कोई अनादर या अवगणना नहीं 
करता । संयम के नीचे स्वेच्छा से आना ही बुद्धि के लिये एक 
सद्दायता स्वरूप है। किन्तु भेरे पत्र-लेखक शब्दों के अत्याचार 
का भारी जुआ खुशी से अपने कनन्‍्धे पर सहते हैं | काम करने 
वाले के हरएक काम में जो उसे पसन्द न पड़े उन्हें बलात्कार 
गरी गन्ध मिलती है। मगर बलात्कार भी कई प्रकार का होता 
है। स्वेच्छा से स्व्रीकृत बलात्कार का नाम हम आत्म-संयम्‌ कहते 
हैं। उसे हम छाती से लगा लेते हैं और उसके नीचे हमारा 

विकास होता है | किन्तु हमारी इच्छा के विरुद्ध जो बलात्कार 
हमारे ऊपर लादा जाता है वह भी इस नीयत से कि हमारा 
अपमान किया जाय और मनुष्य या यों कद्दो कि लड़के की हैसि- 
यत से हमारे मनुष्यत्व का दरण किया जाय, वह दूसरा बलात्कार 
ऐसा द्वोता है उसका प्राणप्रण से त्याग करना चाहिये। सामा- 
जिक संयम साधारण: लाभदायक ही द्वोते हैं किन्तु उनका हम 
त्याग करके आप द्वानि उठाते हैं । रेंग कर. चलने को आज्ञाओं 
का पालन करना नामर्दी और कायरता है। उससे भी बुरा हे 
उन विकारों के समूह के आगे भुकना जो दिन रात हमें घेरे रहते 
हैं और हमें अपना गुलाम बनाने को तैयार रहते हैं । 
किन्तु पत्र लेखक का अभी एक ओर शब्द है जऐं अपन 
बन्धन में बाँधे हुये हें | यह महा शब्द है “बुद्धिवाद” । हाँ मुमे 
इसकी पूरी मात्रा मिली थी। अनुभव ने मुझे इतना नम्र बना 
दिया है कि में बुद्धि के ठीक ठीक हृदों को समझ सकू । जिस 
प्रकार गलत स्थान पर रखे जाने से कोई वस्तु गंदगी गिनी जाने 
लगती द्ै उसो प्रकार बेमोक़ प्रयोग करने से बुद्धि को भी पागल- 
पन कहा जाता है । जिसका जहाँ तक अधिकार है भगर उसका 
प्रयोग हम वहीं तक करें तो सब कुछ ठीक रहेगा । 
बुद्धिवाद के समथक पुरुष प्रशंसनीय होते हैं । किन्तु बुद्धि- 
वाद को तब भयंकर राक्षस का नाम देना चाहिये जब वहू सब्व- 
ज्ञता का दावा करने लगे । बुद्धि को ही सवज्ञ माननाँ, उतनी ही 
बुरी मूर्तिपूजा है जितनी ईंट पत्थर को इश्वर मान कर पूजा 
करना | प्राथना की उपयोगिता को किसने तक से निकाल कर 
जाँचा है। अभ्यास के बाद द्वी उसकी उपयोगिता का पता चलता 
है । संसार की गवाद्दी यही है । जिस समय काडि नल न्यूमेन ने 
गाया था कि-“कि मेरे लिये एक पग हो काफ़ी है” उन्होंने बुद्धि 

का त्याग नहीं कर दिया था किन्तु प्राथना को उससे ऊँचा स्थान 
दिया था। शझ्लराचाय तो तकियों के राजा थे संसार के साह्त्य 
में शायद ही ऐसी कोई वस्तु हो जो शद्भर के तकवाद से आगे बढ़ 
सके किन्तु उन्होंने पहला स्थान प्राथना और भक्ति को ही दिया था। 

पत्रलेखक ने क्षणिक और क्षोभक घटनाओं को लेकर साधा- 
रण नियम बनाने में जल्दी की है । इस संसार में सभी वस्तुओं 
का दुरुपयोग होने लगता है । मनुष्य की सभी वस्तुओं के लिये 
यह नियम लागू मारूम होता है | इतिहास में कद एक बड़े बड़े 
अत्याचारों के लिये धम के मंगड़े दी उत्तरदायों हैं। यह धम का 
दोष नहीं है किन्तु मनुष्य के भीतर दुर्दमनीय पशुता कां है 
मनुष्य के पूवज पशुओं का गुण उसमें अभी भी शेष हे । 
” में एक भी ऐसे बुद्धिवादी को नहीं जानता हूँ. जिसने कभी 
एक क्षी काम केबल विश्वास के वशीभूत होकर न किया हो 
बल्कि सभी का तक के द्वारा निश्चय कर के किया हो। किन्तु 
हम सब उन करोड़ों आदमियों को जानते हैं, जो अपना नियमित 
जीवन इसी कारण बिता पाते हैं कि हम सब के बनानवाले, 
सष्टिकत्तों में उनका अटल विश्वास ही एक प्राथना है । वह लड़का, 
जिसके पन्न के आधार पर मेंने अपना लेख लिखा था उस बड़े 
मनुष्य समुदाय में एक है ओर उसे और उसी के समान दूसरे 
सत्यशोधकों को अपने पथ पर हृढ़ करन के लिये लिखा गया था 
पत्रलेखक के समान बुद्धिवादियों की शान्ति को लूटने के लिये 
नहीं । 

मगर वे तो उस भ्ुकाव से ही भूगड़ते हैं जो शिक्षक या गुरू 
जब बालकों को बचपन में देना चाहते हैं। सगर यह कठिनाई 
(अगर कठिनाई है तो) बचपन को उस उम्र के लिये जब असर 
डाला जा सकता है बराबर ही बनी रहेगी । 


शब्दों का अत्याचार ३३ 


शुद्ध धमदीन शिक्षा भी बच्चों के मन की शिक्षा का एक ढंग 
है । पत्र-लेखक यह स्वीकार करने की भलमनसलाहत दिखलाते हैं 
कि मत और शरीर को तालीम दो जा सकती है और रास्ता 
सुकाया जा सदाता है। आत्मा के लिये, जो, शरीर मन को 
बनातो है, उन्हें कुछ पवरा नहीं है। शायद उसके अस्तित्व में ही 
उन्हें कुछ शह्ढा है । मगर उनके अविश्वास नस उत्तका कुछ काम 
नहीं सरेगा । वे अपने तक के परिणाम स बच नहीं सकते । 
क्योंकि कोई विश्वासी सज्जन क्‍यों पत्र-लेखक के दी क्षेत्र पर 
बहस करे कि जैसे दूसरे लोग बच्चों के मन और शरीर पर असर 
डालना चाहते हैं वैसे ही आत्मा पर भी असर डालना ज़रूरी है । 
सच्ची घामिक भावना के उदय होते ही धामिक शिक्षा के दोष ' 
गायब हो जायेगे । धामिक शिक्षा को छाड़ देना वैसे ही दै कि 
जैसे किसी किसान ने यह न जान कर कि खेत का कैसा उपयोग 
करना चादिये उसमें खर पात उग जाने दिया हो। 

आलोच्य विषय से महान्‌ अधिकारों का वणन, जैसा कि 
लेखक ने किया है, ब्रिल्कुल अलग है। उन आविष्कारों फी उप- 
योगिता या चैमत्कारिता में कोई सन्देह नहीं करता है में नहीं 
करता | बुद्धि के समुचित उपयोग के लिये वेहद्दी साधारणतः समु- 
चित क्षेत्र थे । किन्तु प्राचोन लोगों ने प्राथना और भक्ति को मूल 
भित्ति को अपने जीवन से दूर नहीं कर दिया था। श्रद्धा और 
विश्वास के बिना जो काम किया जाता है वद्द उस बनावटी फूल 
के समान होता है, जिसमें सुवास न हो। में बुद्धि को दबाने को 
नहीं कहता किन्तु हमारे बीच जिस वस्तु ने बुद्धि को ही पवित्र 
बनाया है, उसे स्वीकार करने को कहता हूँ । 

८-प्रभु बड़े या गुरु ? 


ऊपर के शीषक के नीचे एक ग्ृहस्थ ने यह लेख भेजा है :-- 

“कलकत्ते के गोविन्द भवन को दिल कपानेवाली बात सुन 
कर सारे मारवाड़ी समाज में खलबली मच गई है। अपने को 
सनातनी कहलाने वाले पुराने विचार के मारवाड़ियों में भी बहुत 
हाहाकार मच रहा है | 'नवजीवन' में आपने एक लेख लिखकर 
ऐसा मत दिखलाया है कि :-- 

१--बहिनों को मनुष्य का सेवन, पूजन छोड़ के परमेश्वर 
के पूछन में ही लक्ष्य रखना चाहिये । 

२--किन्तु सोलन के विचारानुसार कोई आदमी चाहे वह 
कितना ही बड़ा क्‍यों न माना जाता हो जब तक वह जीता है, 
तब तक पार पहुँचा नहीं कद्दा जा सकता ? इसलिये जीवित 
मनुष्यों का सेवन, पूजन, स्त्रियों के लिये अयोग्य है । 


“आपके लेख का यद्द भावाथ मुझे बहुत पसंद पड़ा है। 
किन्तु उसके सामने पहाड़ के समान धामिक्र कठिनाइयाँ खड़ी हैं 
आपने शायद उनका विचार न किया हो। 'नवजीवन' में इस 
बात पर थोड़ी बहुत चचों हो, इस हेतु नीचे के मुद्दों पर आपका 
ध्यान खींचता हूँ। 

“द्विन्दू धर्म के बहुत से मतों और पथों का ऐसा सिद्धान्त है 
कि मनुष्य को सीधे श्रपने आपही परमेश्वर नहीं मिल खकता। 
इसलिये आत्मा और परमात्मा की एकता के लिये एक तोसरे 
आदमी को ज़रूरत पड़ती है।इस आत्मा और परमात्मा की 
एकता कराने की दावा करनेवाले आदमी की पद्वो परमात्मा 
से भी बड़ी गिनी जाती है। सारे हिन्दुस्तान में प्रचलित इस दोहे 
को तो आपने सुनाद्दी द्वोगा । 


प्रभु बड़े या गुरु ९ ३५ 


गुरु गोविन्द दोऊ खड़े, काको लागू पाय। 
बलिदारी गुरु आपने, गोविन्द दिया बताय || 

फिर दादृद्याल नाम के गुजरात के एक ब्राह्मण का एक 
पंथ पंजाब में चलता है । इस पंथ में दादूद्याल के शिष्य सुन्द्र- 
दास कवि का लिखा सुन्दरविलास नाम के ग्रन्थ बहुत प्रचलित 
हैं। उसमें लिखा है'--- ह 

ह गोविन्द के किये जिब जात है रसातल में , 
गुरु जो कृपा करें तो छूटे जम फंद ते ॥ 

“प्रतलब यह्‌ कि प्रभु के बनाये जीव नरक में जायेंगे किन्तु 
जिन पर गुरु ने कृपा करके जिन्हें माग दिखलाया होगा, केवल 
वेद्दी तरेंगे। 

“गोस्वामी श्रीतुलसीदास महाराज की रामायण में सभी 
एक वचन बारंबार बताया जाता है | वह यह रहा:-- 

मोरे तो मन प्रभु अस विश्वासा। 
राम से अधिक राम कर दासा ॥ 

“वल्भी पूंथ का ऐसा सिद्धान्त है कि जब गुरु बद्य-सम्बन्ध' 
करे, तभी छद्धार हो सकता है| इसके बिना चाहे कोई केसा ही 
नीतिमान्‌ सदगुणी या शक्तियुक्त हो, मगर उद्धार नहीं होता । 
वल्भाचाय्य को भगवान प्रत्यक्ष मिले और उन्होंने कहा, “जिन 
जिनको शरण में लेकर मुझे; सोंपोगे, उनको में तारूँगा।” इस- 
लिये वल्लभी पंथ के गुरु अपन सेवकों और सेविकाओं का ब्रह्म- 
सम्बन्ध कराते हैं । बल्ठभाचाय न सिद्धान्त-रहस्य नाम को एक 
किताब लिखी है । उसके पहले तीन ज्छोकों का मतलब यह है 

“स्ाक्षात्‌ भगवान्‌ ने जो मुझभेसे मिल कर कहा है वह अक्षर 
अक्षर में सुनता हूँ । त्रह्मसम्बन्ध लेने से देह के तथा जोव के सब्र 
पाप जल कर भस्म हो जाते हैं । लोगों म॑ और वेद में जो पाँच 

मद्दापाप बतलाये हैं, उन्हें त्रिलकुल न मानना । त्रह्मसम्बन्ध लिये 
बिना, किसी तरह से भी दोषों को निवृत्ति नहीं हो सकती। इन 
वहभाचाय को भगवान से भो बड़ा दिखलान के लिये उन्हें मह्दा- 
प्रभुजी का नाम दिया गया है। यह तो मेंने केवल थोड़े से ही 
उदाहरण बतलाये दूसरे अभी बहुत से हैं। किन्तु उन्हें छोड़कर, 
अब खुद गोविन्द अवन के बारे में लिखता हूँ । पिछले रामनवमी 
पर कलकत्ते स गोविन्द भवन के एक मारवाड़ी भक्त भक्ति"का 
प्रचार करने बम्बई पधारे थे। उसका विज्ञापन गुजराती पत्रों में भी 
छपा है | कालवा देवी रास्ते पर एक मकान में उनका व्याख्यान 
था #में जब देखने गया तब, इस भक्त के मकान में ढोल, वाशा, 
माल, व्यूगल रॉक, नगारा ओर पिपुद्दी कितन आदमी बजा रहे 
थे। कोइ तीस पंतिस आदमी तो सिफ गुलाबजल ही फूलदानियों 
मे भर कर उन पर छीट रहे थे, और फूल के तो टोकड़ों पर 
टोकड़े खाली कर उन पर बरसा रहे थे । कोई पट्ढा द्ाँक रहे थे। 
मैने लोगों से पूछ तो सभी ने यही कहा कि ये बहुत बड़े भक्त हैं 
ओर उन्हें प्रभु का साक्षात्कार हो चुका है। इस बात को पूरी 
जाँच छोड़ कर में यही पूछना चाहता हूँ क्रि आपने तो बहिनों को 
मनुष्य-पूजा छोड़ कर प्रभु को भजन की शुभ सिखावन दी मगर 
ये सभी बाते' जो आपकी दलील को तोड़ती हैं, उनका क्‍या हो ९ 
प्रभु के' पक्ष पहुँचाने वाले आदमो, प्रभु से भी बहुत बढ़े बन कर 
अपने पेर भोल भावुकों से पुजवा रहे हैं । उनका माहात्म्य पुराने 
ग्रंथों मं भी बहुत गाया गया है । इसलिये यह उनके पत्त में लाभ- 
दायी बात दो गई है । इसलिये इस संबंध में में जो सलाह (नव- 
जीवन) के द्वारा माँग रहा हूँ, उससे बहुतों को लाभ होगा और 
वह सावजनिक समाज के लिये द्वितकर सिद्ध दोग्रा ।” 


“मारवाड़ी भक्त के बारे में जो लिखा है, वह में नहीं जानता । 

सिद्धान्त रस्य नामक पुस्तक में से तीन श्लोकों का मतलब जो 
भेजा गया है, वे इलोक भी मैंने नहीं देखे हैं । किन्तु इस लेख में 
जो लिखा है बैसी मान्यता हिन्दू धम में है इस विषय में शड्झ नहीं 
है में आप ही नित्य प्रातःकाल में नीचे इलाक गाता हूँ :-- 


गुरुत्न ह्या गुरुदिंध्णु गुरुदवो महेँ्वरः। 
गुरू साक्षात्‌ परत्रह्म तस्मे श्रोगुरुवे नमः ॥ 

ओर रुरू क माहात्म्य के बारे में हिन्दू घम की मान्यता के 
लिए सबल कारणों का होना भी में मानता हूँ इसीलिए में गुरु 
शब्द का शुद्ध अथ ढूँ ढ़ रद्ा हैँ। और जब तब कहता हूँ कि में गुरु 
की खोज में हूँ । जिस गुरू में ब्रह्मा, विष्णु और महेश्वर का लय 
हो और जो साक्षात्‌ परत्रह्म सम हो, वह देहधारी विकारी और 
रोगी मनुष्य नहों होगा, किन्तु उसमें ब्रह्मा विष्णु और महेश्वर 
की सारी शक्ति होगी, यानी बह आदमी मुख्य करके हमारी कल्पना 
में ही होगा और वद गुरू इप्टदेव केवल सत्य की मूर्ति परमात्मा 
ही होगा | इसलिये गुरु को खोज परमात्मा की खोज के बराबर 
हुईं। विचार करते हुये जो जो वस्तुये' लेखक ने लिखी हैं वे 
सरल हो जाद्ी हैं । जो गोविन्द को बता सके वह अवश्य ही गुरु 
होने लायक है ओर चाहे वह पीछे भले ही गोविन्द से भी बड़ा 
गिना जाय । गोविन्द के बनाये जीवों को अनन्त दुःख भोगते हुए 
देखते हैं किन्तु हमें जो इस फंद से छुड़ा सके वह खुशी से 
गोविन्द से भी बड़ा पद लेवे | यही आशय 'राम से अ विक राम 
कर दासा' में है। इन सभी महावचनों का अथ इतना स्पष्ट है कि 
अगर हम सरल हृदय से ढूँढे तो परपंच में बिल्कुल न पड़े, ओर 
अनथ में न पड़े । हर एक महावचन में अनिवाय शत्त जुड़ी हुई 
दोती ही है । जो हमें प्रेम धम सिखलावे, जो हमें भयमुक्त करे, 
सादगी सिखलावे, ग़रीब से भो ग़रीब के साथ ऐक्य साधने की 


+ 

बुद्धि ही नहीं बल्कि ऐक्य का अनुभव करने का हृदय-बल भी 
देवे वह हमारे लिए अवश्य ईइवर से भो बड़ा है। इसका अथ 
यह नहीं हुआ कि इश्वर का ऐसा दास अलग स्वतन्त्र रूप में इेश्वर 
से बड़ा है। समुद्र में हम पड़े तो डूब जावे गे मगर इस समुद्र में 
बहनेवाली गंगा के मूल से एक लोढा जल प्यास लगने पर 
लेकर पीवे तो उस समय यदद गंगाजल समुद्र से भी बड़ा 
है। किन्तु वही गंगा जल वहाँ से लेने जाँयथ जहां समुद्र में 
गंगा मिलती हैं तो वद ज़हर के समान हो पड़ता है। ऐसा 
ही गुरु के विषय में समझना चाहिये। जिनमें दम्भ है, 
इषा है, जो सेवा के भूखे हैं उन्हें गुरु मान बैठना तो अनेक 
प्रकार के गंदे पानियों के समुद्र में पड़े हुये, गंगा नदी के जहरीले 
पानी के समान समभना चाहिये | अभो तो हम धम के नाम पर 
अधम का आचरण करते हैं, सत्य के नाम पर पाखंड का पोषण 
कर॑ते हैं, और ज्ञानी दोन का डौल करके अनेक प्रकार की पूजा 
चुरा कर आप अधोगति को प्राप्त होते हैं और साथ में दूसरों 
का भी ले डूबते हैं। ऐसे समय में किसी को गुरु करने के बारे 
में बिलकुल अस्वीकार करने का ही धम प्राप्त होता है। सच्चे गुरु 
न मिले' तो मिट्टी के पुतले को गुरु बना कर बेठानेमैं दुदरा पाप 
है किन्तु जब तक सच्चे गुरुन मिलें तव तक 'नेति नति' कद्द ने 
में पुएय है । इतना ही नहीं किन्तु उससे किसी दिन सच्चे गुरु 
के मिलते का भी प्रसंग आ सकता है। 


इसके मुझे बहुत से कड़वे सोठे अनुभव हुये हें और अब 
भी हुआ करते हैं कि चलती धारा का विरोध करने में बहुत सी 
मुसीबते' रही हैं। किन्तु उनमें से मेंने एक बात यद्‌ सीखी है 
कि जिस वस्तु में अनीति है, जिसका खंडन द्वोना ही चाहिये 
उसका विरोध एकाकी होने पर भी हमें करना ही चाहिये और 

वह बात विरोध से अ्रगर अधिक सथ्चयी होगो तो जरूर सफल 
होगी हो । ऐसा विश्वास सदैव रखना उचित है । 

जो भक्त स्तुति का या पूजा का भूखा है, जो मान न मिलने 
से चिढ़ जाता है, वह भक्त नदीं है। भक्त की सच्ची सवा आप 
भक्त बनने में है। इसलिये आजकल चलनेवालो मनुष्य-पूजा का 
जहाँ तक द्वो सकता है में विरोध हो करता हूँ और सबको विरोध 
करने के लिये प्रेरित करता हूँ। है 


अ्कमप्मनन»ः»+...दप-पापाकपपामाक-.. परम जइफिमइकर.. 


६-अनन्य भक्त हनुप्तान 


हनुमान के अनुकरण का पहला पाठ यह हैकि छम जो 
काम करते हों, उसी में सभी इन्द्रियों को लगा देवे । यह करने, 
के लिये आंखे निश्वल और सच्ची रखनी चाहिये । आंखे सारे 
शरीर का दीपक हैं, और आत्मा का भी दीया कहें तो चल 
सकेगा क्योंकि जब तक शररार में आत्मा है, तब तक आंख से 
उसकी परीक्षा हो सकती है । मनुष्य अपन वचन से शायद 
आडंबर करके उसे आप छिपावे मगर उसको आंखे उप्त जाहिर 
कर दे गी उसकी आंख सीधी निशभ्चल न हो तो अंतर परख 
लिया जायेगा । जिस भाति जीभ की परोक्षा करके हम शरीर 
के राग परखते हैं उप्ती भांति आंख की परीक्षा करके हम शरीर 
के राग परखते हैं, इसलिय लड़कों फो बालकपन से वी आंखे' 
निश्चल रखने की टेव टालनी चादिये । 

हनुमान की आंखे निश्चल थीं | वे सदा दिखलाती थीं कि 
रास का नाम जिस तरह उनके मुह में था उसो भांति हृदय में 
भरा हुआ था, उनके रोम रोम में व्याप्त था। हम अखाड़ों में 
जो हनुमान की स्थापना करते हैं वह मुझे रुचतोी है । मगर इसका 

अथ यह नहीं है कि हम केवल शरीर से ही बलवान होना चाहते 
हैं या हनुमान के केवल शरीर बल की ही आराधना करते हैं । 
शरोर से ज़रूर बलवान बने मगर साथ ही यह भी जान लेवे' 
कि हनुमान का शरीर राक्षसी नथा।वेतो वायुपुत्र थे यानी 
उनका शरीर फूल के समान हजका था, और तो भी कसा हुआ 
था। किन्तु हनुमान की विशेषता उनके शरीर बल में न थी; 
उनकी भक्ति में थी | वे राम फे अनन्य भक्त थे। उनके गुलाम 
थे। राम के दासत्व में ही उन्होंने सबस्व माना और उन्हें जो 
कोई काम सोपा गया, उसे वायु वेग से किया। इसलिये हम 
व्यायामशाला में हनुमान को जो स्थापना करते हैं; वह इस अर्थ 
में कि ह्यायाम करके हम दास बनने वाले हैं--भारतवपप के दास, 
जगत के दास और उसी से इंश्वर के दास बनने वाले हैं इस 
दासत्व में हमें परमेश्वर की भाँकी मिलेगो । 


“इसलिये यह भी मत कटद्ठो क्रि हम केवल उनके ब्रद्म चर्य के 
लिये ही हनुमान को आराधना करते हैं | सेवकमात्र को ब्रह्म चय 
का पालन करनेवाला अवश्य होना होगा। जिसने सेवा का बत्रत 
लिया वह भला इन्द्रिय-विषयों का सवन केसे कर सकेगा । अरे 
पिता माता की सेवा जैसी संकुचित सवा के लिये पुत्र संयमी 
बनने की आवश्यकता है। जैसा विषयी में बना था वैसा बनकर 
वह सेवा नहीं की जा सऊती । उसी तरह जिस आश्रम की सेवा 
करनी है, खत्री पुरुषों वालक बालिकाओं की सेवा करनी है उसके 
लिये विषय का सेवन करने से कैसे काम चल सकेगा और 
आश्रस की सेवा तो महज एक ननहीं सी सेवा है, समुद्र में एक 
बिन्दु मात्र है इसलिये जिस जगत की सेवा करनी है, वह तो 
विषय से भागता ही फिरेगा । किन्तु विषयों के भीतर से मन को 
उठा लेना हद्वो तो यह काम केवल उपवास से या तपशचयां से 

नहीं होगा किन्तु हनुमान के जैप्ती भक्ति से हो सकता है। यानी 
ब्रह्मद्य और दूसरी सभी वस्तुओं की कुजी भक्ति में है। इम 
रोज्ञ सन्ध्या में गाते है :-- 


्‌ 
तिषया विनिवतन्ते निराद्ारस्य देहिनः। 
रसवज रसोटडप्यस्य पर द्दप्रा निवतते ॥ 


निराहारी की इन्द्रियाँ भले द्वी शांत दोके किन्तु बविषयां के 
लिये रस शान्त नहीं होता । इन्द्रियाँ जब्र शिथिल होती हैं, तब 
बहुत करके मन वहुत चंचल दह्ोजाता है, जिपयों को ओर अधिक 
दोड़वा है । यह रस भी रामजी के दर्शन से शान्त हो जाता है । 
यह हनुमानजी का कोल है अथवा हनुमान के जीवन स्कछ यह 
पदाथ - पाठ सीखना है | । 


कल मैंने ब्रह्म चय के बारे में रक ऐस विशेषण का प्रयोग 
किया है । जैसा कभी भी नहीं किया था । वह यह कि में ने हनुमान 
के ब्रह्म चय को सात्विक ब्रह्म चये कहा यों ब्रह्म चय की स्तुति करते 
हुये उसके तोन भेद सातल्िक राजसी और तामसी दिखलाई पड़े । 
हनुमान कूा,त्रह्मर्चय सात्विक था । जब कि मेघनाद का त्रह्म चये 
राक्षसों था। राक्षसी बत्रह्मचय का पालन करने वाले में क्रोध 
होता है, अभिमान होता है। सात्विक में समपंण होता है 
दोनों ही शरोर वल में एक दूसरे से बढ़े चढ़े थे । किन्तु हनुमान 
मेघनाद को इसलिये हरा सके कि मेघनाद अभिमानी था; जब 
कि हनुमान सक्तिभीन थे और इसलिये उनक्रा बल विशेष था। 

इसजिय आंखें बिलकुल सच्चो रखनी, हाथ पेर ठीक रखने, 
जीभ सच्ची रखनी ओर यों कर किसी अंश तक हनुमान का 
अनुकरण भी करने की शक्ति पैदा करनी चाहिये। ब्रह्मचय का 
पालन करके शरीर को सुदृढ़ ज़रूर करना है डिन्तु वद इसीलिये 

कि हमें शरीर से भी राम की भक्ति करनी है और भक्त बनकर 
जगत के सेवक बनना है । 

केवल वाह्म बातों को ही संभालने से अन्तर भी नहीं 
सम्भल जायगा, किन्तु दम जो बाहर को भी संभालते जायंगे 
ओर यह सब केवल वाह्मयाडंबर न हो तो किसी दिन मन भो 
स्थिर हो रहेगा, और तभी हम किसी दिन हनुमान की बराबरी 
कर सकेंगे । व 


१०-गीता 


स॑ंभ्‌ १८८८-८९ में जब गीता का प्रथम द्शन हुआ तभी 
भुझे ऐसा लगा कि यह ऐतिहासिक ग्रन्थ नहीं है, वरन इसमें 
भौतिक युद्ध के वशुन के बहाने प्रत्येक मनुष्य के हृदय के भीतर 
निरन्तर होते रहनेवाले इन्द्बयुद्ध का ही वणन है। मानुषी योद्धाओं 
की रचना हृदय के अन्दर होने वाले युद्ध को रोचक बनाने के 
लिए गढ़ी हुई कल्पना है। धम का और गीता का विशेष विचार 
करने पर यह प्राथमिक स्फुरणा पकी हो गयी। महाभारत पढ़न 
के बाद यह विचार और भी दृढ़ हो गया। महाभारत अन्थ को 
मैं आधुनिक अथ में इतिद्वास नहीं मानता । इसके प्रबल प्रमाण 
आदिपव में ही हैं| पात्रों की अमानुपी और अतिमानुपो उत्पत्ति 
का वन करके व्यास भगवान ने राजा-प्रजा के इतिहास को 
मिटा दिया है | उसमें वरित पात्र मूल में ऐतिहासिक भले ही हों 
परन्तु मद्दाभारत में तो व्यास भगवान ने उनका उपयोग केवल 
धम का दशन कराने के लिये ही किया है | 

सदहाभारतकार ने भीतिक युद्ध की आवश्यकता सिद्ध नहीं 
की, उसकी निरथकता सिद्ध की है । विजेता से रूदन कराया है, 

पश्चात्ताप कराया है और दुःख के सिवा और कुछ बाकी नहीं 
रखा | 

इस महागप्रन्थ में गीता शिरोमणि रूप से विराजती है । उसका 
दूसरा अध्याय भौतिक युद्ध-व्यवहार सिखाने के बदले स्थितप्रज्ञ 
के लक्षण बताता है। स्थितप्रश्ञ का ऐद्क युद्ध के साथ कोई 
सम्बन्ध नहीं होता, यह बात उसक लक्षणों स ही मुझे प्रतीत हुई 

_है। साधारण पारिवारिक भगड़ों के औचित्य"अनौचित्य का निर्णय 

करने के लिए गीता सरोखी पुस्तक की रचना होना सम्भव 
नहीं है । 

गीता के कृष्ण मूत्तिमान शुद्धसम्पूर ज्ञान हैं, परन्तु काल्प- 
निक हैं । यहाँ कृष्ण नाम के अवतारी पुरुष का निषेध नहीं है । 
केवन सम्पूर्ण कृष्ण काल्पनिक हैं, सम्पू्णोवतार का आरोपण 
पीछे से किया हुआ है| 

अवतार से तात्पय है शरीरघारों पुरुष विशेष | जीवमात्र 
इश्वर का अवतार है, परन्तु लौकिक भाषा में सब को हम अव- 
तार नहीं कहते । जो पुरुष अपने युग में सब से श्रेष्ठ ध्यान है 
उसीको आवी प्रजा अवताररूप से पूजती है। इसमें मुझे कोई 
दोष नहीं जान पड़ता । इसमें न तो इश्यर के बड्प्पन में ही कमी 
आती है, न सत्य को हो आघात पहुँचता है।” आदम खुदा नहीं; 
लेकिन खुदा के नूर से आदम जुदा नहीं ।” जिसमें घम-जाग्रूति 
अपने युग में सबसे अधिक है वह विशेषावतार है। ईंस विचार- 
श्रेणी से ऋुष्णरूपी सम्पूणाबतार आज हिन्दू धम में साम्राज्य 
भोग रहा है । 

यह दृश्य मनुष्य की अन्तिम शुभ अभिलाषा का सूचक है । 
इश्वररूप हुए बिना मनुष्य का समाधान नहीं होता, उसे शान्ति 
नहीं मिलतो। इश्वररूप होने का प्रयत्न ही सच्चा और एकमात्र 

'पुरुषाथ है शोर यही आत्मदशन है। यह आत्मदशन जेसे सब 
धमग्रन्थों का विषय है वेसे ही गीता का भी है। पर गीताकार ने 
इस विषय का प्रतिपादन करने के लिये गीता नहीं रची । परन्तु 
आत्मार्थी को आत्मदर्शन का एक अद्वितीय उपाय बतलाना गीता 

| उद्देश्य है। जो चीज़ हिन्दूधमग्रन्धों में छिट-फुट दिखाई 
देती है उसे गीता ने अनेक रूप से अनेक शब्दों में. पुनरुक्ति का 
दोष स्वीकार करके भी, अच्छी तरह स्थापित किया है । 

यह अद्वितीय उपाय है कमफलत्याग। 


इस मध्यविन्दु के चारों ओर गीता की सारी सजावट को 
गयी है । भक्ति, ज्ञान इत्यादि उसके आसपास तारामण्डल की 
भाँति सैज गये हैं । जहाँ देह है वहाँ कम तो है दी । उससे कोई 
मुँक्त नहीं है । तथापि शरोर को प्रभु-मन्दिर बनाकर उसके द्वारा 
मुक्ति प्राप्त होतो है, यह सब धर्मों न प्रतिपादन किया है । परन्तु 
कममात्र में कुछ दोष ता है ही | मुक्ति तो निदाष की हो होती है । 
तब कमबन्धन से अथांतू दोपस्पश से केसे छुटकारा द्वो? इसका 
जवाब गोता न निश्चयात्मक शब्दों में दिया हे --' निष्काम कम स, 
यज्ञा्थ कम करके, कमफल का त्याग करके, सब _कमाो को 
कृष्णाप ण॒ करके अथांतू मन, वचन और काया को इृश्वर में 
होस करके । 

पर निष्कामता, कमफलत्याग कहने भर स॒ ही नहा दो 
जाता । यद्द केवल बुद्धि का प्रयाग नहीं है। यह हृदयमन्थन से 
ही उत्पन्न होता है। यह त्यागशक्ति पेदा करने के लिए ज्ञान 
चाहिये । एक तरद्द का ज्ञान तो बहुतेरे पश्डित पाते हैं | वेदादि 
उन्हें कण्ठ होते हैं । परन्तु उनमें से अधिकांश भोगादि में लीन 
रहते हैं | ज्ञान का अतिरेक शुष्क पांडित्य के रूप में न हो जाय, 
इसलिए गीताकार ने ज्ञान के साथ भक्ति को मिलाकर उसे प्रथम 

स्थान दिया है। बिना भक्ति का ज्ञान नुकसान करता है। इसलिए 
कहा है, “भक्ति करो, तो ज्ञान मिल ही जायगा।” पर भक्ति तो 
(सिर की बाज़ो' है, इसलिए गोताकार ने भक्ति के लक्षण स्थितप्रज्ञ 
के से बतलाये हैं | तात्पय यह कि गीता की भक्ति बाह्याचारिता 
नहीं है, अन्धश्रद्धा नहीं है। गीता में बताये उपचारों का बाह्यचेष्टा 
या क्रिया के साथ कम से कम सम्बन्ध है। माला, तिलक और 

>अध्यादि साधनों का भले ही भक्त उपयोग करे, पर वे भक्ति के 
लक्षण नहीं हैं । जो किसी का हेष नहीं करता, जो करुणा का 
भण्डार है, ममतारहित है, जो निरहंकार है, जिसे सुखःदुःख 
शीतठष्ण समान हैं, जो क्षमाशील है, जो सदा संतोषा है+जिसके 
निश्चय कभी बदलते नहीं, जिसने मन और बुद्धि ईशइबर को अपप/ 
कर दी है, जिसस लोग उद्गेग नहीं पाते, जो लोगों का भय नहीं 
रखता, जो दृप, शोक, भयादि से मुक्त है, जो पवित्र है, जो कार्य- 
दक्ष होने पर भी तटस्थ है, जो शुभाशुभ का त्याग करनेवाला 
है, जो शत्रमित्र पर समभाव रखनवाला है, जिस सान अपमान 
समान है, जिसे स्तुति से खुशी और निन्‍्दा से ग्लानि नहीं होती 
जो मौन्बारी है, जिसे एकान्त-प्रिय है, जो स्थिरबुद्धि है, वह भक्त 
है । यह भक्ति आसक्त स््रो पुरुषों के भीतर सम्भव नहीं है। 


इस्र तरह हम देखते हें कि ज्ञान प्राप्त करना, भक्त होना हीं 
आत्मद्शन है। आत्मदशन उससे भिन्न वस्तु नहीं है'। जैसे एक 
रुपया देकर जहर भी खरीदा जा सकता है और अम्रत भी लाया 
जा सकता है, वैसे ही यह नहीं हो सकता छि ज्ञान या भक्ति से 
बन्धेन भी प्राप्त किया जा सके ओर सोक्ष भी । यहां तो साधन 
आर साध्य बिलकुल एक नहीं तो लगभग एक ही वस्तु हैं, साधन 
की पराकाष्ठा ही मोक्त है और गीता के मोक्ष का श्रथ दे परम 
शान्ति । 

किन्तु इस तरह के ज्ञान और भक्ति को कमंफल-त्याग की 
कसौटी पर चढ़ना ठद्दरा । लौकिक कठपना में शुष्क परिडत भी 
ज्ञानी माना जाता है| उसे कोई काम करने को नहीं होता । दवाथ 
से लोटा तक उठाना भी उसके लिए कमबन्धन है। यज्ञशून्य जहां 
ज्ञानी गिना जाय वहाँ लोटा उठाने जैसी तुच्छु लौकिक क्रिया को 
स्थान ही कैसे मिल सकता है ? 

लौकिक कठपना में भक्त से मतलब है वाह्याचारी&७ माला' 
लेकर जप करनेवाला | सेवा कम करते भी उसकी माला में 
विक्षेप पड़ता है। इसलिए वह खाने पीने आदि भोग भोगने के 
समय ह-ी माला को दह्वाथ से छोड़ता है। चक्की चलाने या रोगी 
की सेवा-झुश्रषा करने के लिये कभी नहीं छोड़ता । 

इन दोनों बर्गा को गीता ने साफ कह दिया है--“कम बिना 
किसी ने सिद्धि नहीं पायी जनकादि भी कमे द्वारा ही ज्ञानो हए 
थे। यदि में भी आलस्यरहित द्वोकर कम न करता रहूं तो इन 
लोकों का नाश दो जाय ।” तो फिर लोगों के लिये तो पूछना 
ही क्‍या ९ 

परन्तु एक ओर से कम मात्र वंधनरूप हैं, यह निर्बिनाद है । 
दूसरी ओर से देद्दी इच्छाअनिच्छा से भी कम करता है। शारी 
रिक या मानसिक सभी चेष्टाएँ कस हैं | तब कम करते हुए भी 
मनुष्य बन्धनमुक्त केसे रहे ? जहां तक मुझे माल्म है, इस पहेली 
को जिस तरह गीता ने दल किया है उस तरह दूसरे किसी भी 
धमग्रन्थ ने नहीं किया है । गीता का कहना है कि “फलापक्ति 
छोड़ो और कम करो”, “आशारहित होकर कम करो”, “निष्काम 
होकर कम करो ।” यह गीता की वह ध्वनि है जो भुलाई नहीं जा 


नमन ऑओओ-ण. >> गा 





अन्न... करन कनकननन + न्‍ानड अीननकनकतन--+- असम 


%# जो बाहद्याचार में लीन रहता हैं ओर शुद्ध भाव से मानता 
है कि यही भक्ति है। 

सकती । जो कम छोड़ता है वह गिरता है | कम करते हुए भी जो 
उसका फल छोड़ता है वह चढ़ता है । 

यहां फलत्याग का कोई यह अथ न करे कि त्यागी को फल 
मिलता नहीं । गीता में एस अथ को कहीं स्थान नहीं है। फल- 
व्याग से मतलब है फल के सम्बन्ध में असक्ति का अभाव । 
वास्तव में फलत्यागी को हजार गुना फल « मिलता है। गीता के 
फलत्याग में तो अपरिमित श्रद्धा की परीक्षा है । जो मनुष्य परि 
णाम की बात सोचता रहता है वह बहुत वार कम-फततव्य-अभ्रष्ट 
हो जाता है, वह भधीर होता है, इससे वह क्रोध के वश दो 
जाता है और फिर वह न करने योग्य करने लग जाता ऐ, एक 
कम से दूसरे में और दूसरे से तीसरे में प्रवृत्त होता जाता है + 
परिणाम की चिन्ता करने वाले की स्थिति विषयान्ध की सी हो 
जाती है ओर अन्त में वह विषयी की भांति सारांसार का, 
नीति अनीति का विवेक छोड़ देता है ओर फल प्राप्त करने के 
लिए मनमाने साधनों से काम लेता है और उसे धम मानता है। 


फलासक्ति के ऐस कटु परिणाम में से गीताकार ने अनासक्ति 
अथात्‌ कम फलत्याग का सिद्धान्त निकाला और उसे संसार के 
सामने अत्यन्त आकपक भाषा में रकखा है। साधारणतः तो 
यह माना जाता है कि धर्म और अथ विरोधी वरतु हैं, “व्यापार 
आदि लीकिक व्यवहार में धम का पालन नहीं हो सँंकता, धम 
को जगह नहीं हो सकती, धम का उपयोग केबल मोज् के लिये 
किया जा सकता है। धम को जगह घधम शाभा देता है 
और अथ की जगह अथ ।” मेरी समझ में गीताकार ने इस 
अम को दूर फ़िया है| उप्तन मोक्ष ओर व्यवहार के बीच 
में ऐसा भेद नहीं रखा। बल्कि धर्म को व्यवहार में परिणत 
किया है। जो व्यवहार मेंन लाया जा सके वह धम धम 

नहीं है, यह सूचना मेती समझ से गीता में विद्यमान है | अर्थात्‌ 
गीता के मतानुसार जो कर्म ऐसे हैं कि आसक्ति के बिना हो द्वी 
न सके वे सभी त्याज्य हैं। ऐसा सुवण-नियम मनुप्य को अनेक 
धमसकटों से बचाता है। इस मत के अनुसार खून, भूठ, व्यभि- 
चार आदि कम अपने आप त्याज्य हो जाते हैं । मानवजोबन 
सरल बन जाता है कोर सरलता में से शान्ति उत्पन्न दवोती है । 
फलत्याग का यह अथ भी नहीं है कि परिणाम के सम्बन्ध में 
लापरवाद्दी रहे । परिणाम और साधन का विवार और उसका 
ज्ञान भत्यावश्यक है | इतना होने के वाद जो मनुष्य परिणाम की 
इच्छत किये बिना साधन में तन्‍्मय रहता है वह फलत्यागी है । 

इस विचारश्रेणी का अनुसरण करते हुए मुझे ऐसा जान 
पड़ा है कि गीता की शिक्षा को काय में परिणत करनेवाले को 
अपने आप सत्य भौर अहिसा का पालन करना पड़ता है। फला- 
सक्ति बिना न तो मनुष्य को असत्य बोलने का लालच होता है, 
न हिंसा करने का । चाहे जिस हिंसा या असत्य के काय को लिया 
ज्ञाय, यह मात्म होगा कि उसके पीछे परिणाम की इच्छा रद्दती 
ही है । परन्तु अहिंसा का प्रतिपादन गीता का विषय नहीं है । 
गीताकाल के पहले भी अहिंसा परम घमरूप मानी जाती थी । 
गीता को तो अनासक्ति के सिद्धान्त का प्रतिपादन करना था। 
दूसरे अध्याय में ही यह बात स्पष्ट हो जाती है । 

परन्तु यदि गीता को अहिंसा मान्य थी अथवा अनासक्ति में 
अदिंसा अपने आप आ ही जाती है तो गीताकार न भौतिक युद्ध 
को उदाहरण के रूप में भी क्‍यों लिया ? गीतायुग में अहिंसा घर्म 
मानी जाने पर भी भौतिक युद्ध एक बहुत साधारण वस्तु द्वोने के 
कारण गीताकार को ऐसे युद्ध का उदाहरण लेते हुए संकोच नहीं 
हुआ और न हो सकता था । 

परन्तु फलत्याग के महत्त्व का अन्दाज़ा करते हुए गीताकार के 
मन में कया विचार थे, उसने अर्ठिसा को मयांदा कहां निश्चित 
की थी, इसपर हमें विचार करन को आवश्यकता नहां रहती । 
कवि महत्व सिद्धान्त संसार के सम्मुख उपस्थित करता है, इससे 
यह अ्रथ नहीं निकलता कि वह सदा अपने उपस्थित किये हुए 
सिद्धान्तों का महत्त्व पूर्णरूप से जानता है या जानकर सबका 
सब भाबा में उपस्थित कर सकता है। इसमें काव्य और कवि की 
महिमा है। कवि के अथ का अन्त ही नहीं है। जैसे मनुष्य का 
वैसे ही महावाक्यों के अथ का भी विकास होता हो रहता है। 
भाषाओं के इतिहास की जांच कीजिए तो माल्म होगा कि अनेक 
महान शब्दों के अथ नित्य नये होते रहे हैं । यही बात गीता के 
अथ के सम्बन्ध में भी है। गीताकार ने स्वयं महान रूढ़ शब्दों के 
अथ का विस्तार किया है ।. यह बात गीता को ऊपर ही ऊपर 
देखने से भी मालूम हो जाती है | गीतायुग के पहले कदाचिन्‌ 
यज्ञ में पञ्लुहिंसा मान्य रद्दी हो, पर गीता के यज्ञ में उसकी कहीं 
गन्ध तक नहीं है । उसमें तो जपयज्ञ यज्ञों का राजा है। तीसरा 
अध्याय बतलाता है कि यज्ञ का अथ है मुख्यतः परोपकाराथ शरीर 
का उपयोग । तीसरे और चौथे श्रध्याय को मिलाकर और भी 
व्याख्याएँ निकाली जा सकती हैं. पर पशुहिंसा नहीं निकाली 
जा सकती है । वही बात गीता के संन्यास के अथ के संबन्ध में भी 
है । कममात्र का त्याग गीता के संन्‍्यांस को भाता द्वी नहीं । गीता 
का संन्‍्यासोी अतिकर्मी होने पर भी अति-अ-कर्मी है। इस तरह 
गीताकार ने महान शब्दों का व्यापक अथे करना हमें सिखाया 
है । गीताकार की भाषा के अक्षरों से यद्द बात भले ही निकलती 
हो कि संपू्ण कम फलत्यागी द्वारा भोतिक युद्ध हो सकता है, परन्तु 
गीता की शिक्षा को पू्णरूप से अमल में लाने का ४० वष तक 


४ 

सतत प्रयत्न करने पर, मुझे तो नम्नतापूवक ऐसा जान पड़ा है 


कि सत्य ओर अहिंसा का पूण रूप से पालन किये बिना संपूर्ण 
कमफलत्याग मनुष्य के लिए असम्भव है| 

गीता सूत्रग्नन्थ नहीं है। गीता एक महान घसकाव्य है। 
उसमें जितना गहरे उत्तरिये उतना ही उसमें से नये और सुन्दर 
अथ लीजिए | गीता जनसमाज के लिए है, उसमें एक ही बात 
अनेक श्रकार से कह्द दो गयी है । इसलिए गीता के महाशबूदों 
का अथ युगयुग में बदलता और विस्तृत होता रहेगा। गीता का 
मूल मन्त्र कभी नहीं बदल सकता | वह भन्त्र जिस रीति से सिद्ध 
किशा जा सके उस रीति से जिज्ञासु चाददे जो अर्थ कर सकता है। 

गीता विधिनिषेध बतलाने वाली भी नहीं है । एक के लिए 
जो विहित होता है वद्दी दूसरे के लिए निषिद्ध हो सकता है । एक 
काल या एक देश में जो त्रिद्दित होता है वह दूसरे काल में, 
दूसरे देश में निषिद्ध हो सकता है। निषिद्ध केवल फलासक्ति है, 
बिद्दित है श्रनासक्ति | 

गीता में ज्ञान की मद्दिमा सुरक्षित है। तथापि गीता बुद्धि- 
गम्य नहीं है। वह हृदयगम्य है इसलिए वह अश्रद्धालु के लिये 
नहीं है । गीताकार ने दी कहा है-- 

“जो तपस्वी नहीं है, जो भक्त नहीं है, जो सुनना नहीं 
चाहता,ओर जो मेरा हंष करता है, उससे यद्द (ज्ञान) तू 
कभी न कद्दना ।? १८-६७ 

“परन्तु यह परम गुद्य ज्ञान जो मेरे भक्तों को देगा वद्द मरी 
परम भक्ति करने के कारण निःसन्देह मुझे ही पावेगा ।” १८-६ 

“ओर जो मनुष्य द्वंपरहित होकर श्रद्धापूषक केवल सुनेगा वह 
भी मुक्त होकर पुण्यवान जहाँ बसते हैं उस शुभलोक को पावेगा ।” 

१८-७१ 

१९-गीता ओर रामायण 


बहुतेरे नौजवान कोशिश करते हुये भो पाप से बच नहीं 
पाते । वे हिम्मत खो बैठते हें ओर फिर दिन ब दिन पाप की 
गहराई में कदम बढ़ाते जाते हैं । बहतेरे तो बाद में पाप ही को 
पुण्य भी मानने लगते हैं | ऐसों को में कई बार गीता जी ओर 
रामायण पढ़ने ओर उनपर विचार करने की सलाह देता हूँ। 
लेकिन वे इस बात में दिलचस्पी नहीं ले सकते । इसी तरह के 
नौजवानों की दिलजमई के लिये, उन्हें धीरज्ञ बंघाने की गरज 
से, एक नौजवान के पत्र का कुछ हिस्सा, जो इस विषय से सबश्च- 
न्ध रखता है। नीचे देता हूँ:-- 


“मन साधारणतः स्वस्थ है । लेकिन जब कुछ दिनों तक मन 
बिल्कुल स्वस्थ रह चुकता है, ओर खुद इस बात का खयाल हो 
आता है तो फिर से पछाड़ खानी ही पड़ती है। विकार इतने 
ज़बदूस्त बन जाते हैं कि उनका विरोध करने में बुद्धिमानी नहीं 
मात्यम पड़ती, लेकिन ऐसे समय प्राथना, गीता-पाठ ओर तुलसी- 
कृत रामायण से बड़ी मदद मिलतो है। रामायण को एक बार 
पढ़ चुका हूँ, दुबारा सती की कथा तक आ पहुँचा हूं । एक समय 
था, जब रामायण का नाम सुनते ही जी घबड़ाता था, लेकिन 
आज तो उसके पन्ने-पन्ने में रस पा रहा हूं । एक प्रष्ठ को पाँच-पाँच 
बार पढ़ता हूं; फिर भी दिल ऊबता नहीं | कागभुशुण्ड जी की जिस 
कथा के कारण मेरे दिल में तुलसी-रामायण के प्रति घृणा पेदा हो 
गई थी, वह बुरी लगती थी, वही आज सबसे अच्छी मालूम 
होती है । उसमें में, गीता के ११वें अध्याय से भी ज्यादा काव्य 
देख रहा हूं । दो चार साल पहले आधे दिल से स्वच्छता पाने की 
कोशिश करने पर भी उसे न पाकर जो निराशा पेदा होती थी, 

आज उस निराशा का पता भी नहीं है; उलटे मन में विचार 
आता है कि जो विकास अनन्त काल बाद होनेवाला है उसे 
आज ही पा लेने का हठ करना कितनी मूखता है सारे दिन 
में कातते समय और रामायण का अभ्यास करते समय आराम 
मिलता है ।” ॥ 

इस पत्र के लेखक में जितनी निराशा और जितना अविश्वास 
था, शायद्‌ द्वी किसी दूसरे नोजवान में उतनी निराशा और 
उतना अविश्वास हो | दोषों ने उप्तके शरीर में धर कर लिया 
था। लेकिन आज उदश्षमें जिस श्रद्धा का उदय हुआ है उससे 
नदग्रयुवक-जगत्‌ में आशा का संचार होना चाहिए। जो लोग 
अपनो इन्द्रियों को जीत सके हैं उनके अनुभव का भरोसा करके 
लगन के सांथ रामायण वगैरह का अभ्यास करनेवाले का दिल 
पिघले बिना रह ही नहीं सकता । मामूली विषयों के अभ्यास के 
लिये भी जब हमें अक्सर बरसों तक मेहनत करनी पड़ती है। 
कई तरक्ीबों से काम लेना पड़ता है ता जिसमें सारो ज़िन्दगी 
की ओर उसके बाद की शान्ति का भी सवाल छिपा हुआ है 
उस्र विषय के अभ्यास के लिये हममें कितनी लगन द्वोनी चाहिये ? 
तिसपर भो जो लोग थोड़े में थोढ़ा समय और ध्यान देकर 
रामायण तथा गीता में रस पान करने की आशा रखते हैं उनके 
लिये क्या कहा जाय ९ 


ऊपर के पत्र में लिखा है कि पत्र-लेखक को अपने 
स्वप्थ- तन्दुरुस्त होने का खयाल आते ही विकार फिर से चढ़ , 
दौड़ते हैं। जो बात शरीर के लिये ठीक है वही मन के लिये भी 
ठीऋ है। जिसका शरोर विलकुल चंगा है उसे अपने अच्छेपन का 
खयाल कभी आता ही नहीं; न उसकी कोई जरूरत ही है। 
क्योंकि तन्दुरुस्‍्ती तो शरीर का स्वभाव है। यही बात मन को 

लागू होती है। जिस दिन मन की तन्दुस्ती का खयाल आवे, 
समम लो कि विकार पास आकर भांऋ रहे हैं। अतः मन को 
हमेशा स्वस्थ बनाये रखने का एक-मात्र उपाय हमेशा अच्छे 
विचारों में लगाये रखना है। इसी कारण राम नाम वगैरद्द के जप 
की बात की शोध हुई वे गेय माने गये और जिसके हृदय में हर 
घड़ी राम का निवास हो उस पर विकार चढ़ाई.करदी नहीं सकते । 
संच तो यह है कि जो शुद्ध बुद्धि से राम नांस का जप करता है 
समय पाकर, राम नाम उसके हृदय में घर कर लेता है । इस तरह 
हृदय प्रवेश होने के बाद रामनाम उस मनुष्य के लिये अभेद्य 
किला बन जाता है । बुराई, बुराई का खयाल करते रहने से भहों 
मिटती, हाँ अच्छाई का विचार करने से बुराई जरूर मिट जाती 
है। लेकिन बहुत बार देखा गया है कवि लोग सच्ची नियत से उलटो 
तरक़ीबें काम में लाते हैं| 'यद कैसे आई, कहां से आई ?' 
बगैर: विचार करने से बुराई का ध्यान बढ़ता जाता है। 
बुराई को मेटने का यह उपाय हिंसक कहा जा सकता 
है। इसका सच्चा उपाय तो बुराई से असहयोग करना है। 
जब बुराई हम पर आक्रमण करे तो उससे भाग जा! कहने 
की कोई ज़रूरत नहीं । हमें तो यद समझ लेना चाहिये कि 
बुराई नाम को कोई चोज़ ही नहीं और हमेशा स्वच्छुता का, 
अच्छाई का विचार करते रहना चाहिये। 'भाग जा! कड़ने में 
डर का भाव है। उसका विचार तक न करने में निडरता है । हमें 
सदा विश्वास बढ़ाते रहना चाहिये कि बुराई हमें छू तक नहीं 
सकती | अनुभव द्वारा यह सब सिद्ध किया जा सकता है। 

१२-तुलसीदास जी 

भिन्न भिन्न मित्र पूछते हैं: -- 

“रामायण को आप सर्वीत्तम ग्रन्थ मानते हें, परन्तु 
समम में नहीं आता क्‍यों ? देखिये तुनसीदास जी ने स््री-ज्ञाति 
की कितनी निन्दां क्री है। बालि-बध का केसा समथन किया है । 
विभीषण के देश-द्रोह को किस क़दर प्रशंसा की है । सीता जी 
पर घोर अन्याय करनेवाले राम को अवतार बताया है। ऐसे 
ग्रन्थ में आप कोन सौन्दय देख पाते हैं ? तुलसीदास जी के 
काधथ्य-चातुय के लिये तो, शायद, आप रामायण को सवात्तम 

थ नहीं समभते होंगे ? यदि ऐसा ही है तो, कद्दना पड़ेगा 
कि आपको काव्य परीक्षा का कोई अधिकार द्वी नहीं।” 


उपरोक्त सब सवाल एक ही मित्र के नहीं हैं, परन्तु 
भिन्न भिन्न मित्रों ने भिन्न समय पर जो कुछ कहा है और 
लिखा है, उसका यह सार है। यदि ऐसी एक टीका को लेकर 
देखे' तो सारी की सारी रामायण दोषमय सिद्ध की जा सकती 
है | सन्‍तोष यद्दी है कि इस तरह प्रत्येक भन्‍्थ और भ्रत्येक 
मनुष्य दोषमय सिद्ध किया जा सकता है । एक चित्रकार 
अपने टीकाकारों को उत्तर देने के लिये अपने चित्र को प्रद्‌- 
शिनो में रखा और नोचे इस तरह लिखा 'इस चित्र में जिसको 
जिस जगद दोष प्रतीत हां, वह उस जगह अपनी क़लम से 
चिन्ह कर दे। परिणाम यह हुआ कि चित्र के अंग-प्त्यद्भु 
दीषपूण बताये गये | मगर वस्तुत्थिति यह थी कि वह चित्र 
अत्यन्त कलायुक्त था । टीकाकारों न तो वेद, बायबल ओर कुरान 
में भी बहुतेरे दोप बताये हैं परन्तु उन ग्रन्थों के भक्त उनमें दोषों 
का अनुभव नहीं करते । प्रत्येक प्रन्थ की परीक्षा पूरे ग्रन्थ के 

रहस्य को देखकर ही को जानी चाहिये । यह वाद्य परीक्षा है। 
अधिकांश पाठकों पर ग्रन्थ विशेष का क्या असर हुआ है यह देख 
कर ही अ्न्थ की आन्तरिक परीक्षा की जाती है । और किसी भी 
साधन स क्यों न देखा जाय रामायण की श्रेप्ठता ही सिद्ध होती 
है । ग्रन्थ को सवीत्तम कहने का यह अथ कदापि नहीं कि उसमें 
एक भो दोप नहीं है । परन्तु रामचरित्रमानस के लिये यह दावा 
अवश्य है कि उसमें लाखों मनुष्यों को शान्ति मिली है। जो लोग 
इश्वर विमुख थे वे ईश्वर के सम्मुख गये हैं और आज भी जा 
रहे हैं।मानस का प्रत्येक प्रष्ठ भक्ति से भरपूर है। मानस 
अनुभव-जन्य ज्ञान का भंडार है । ० 

यह बात ठीक है कि पापी अपने पाप का समरथन करने 
के लिये रामचरितमानस का सहारा लेते हैं, इसमें यह सिद्ध 
नहीं हो सकता कि वे लोग रामचरितमानस में से अकेले पाप 
का हो पाठ सीखते हैं। में स्वीकार करता हूँ कि तुलसीदासजी 
ने स्त्रियों पर अनिच्छा से अन्याय छिया है। इसमें और ऐसी 
ही अन्य बातों में तुलसीदासजी अपने युग की प्रचलित मान्य- 
ताओं से परे नहीं जा सकते थे | अथात्‌ तुलसीदासजी सुधारक 
नहीं, बल्कि भक्तशिरोमणि थे। इसमें हम तुनसीदसजी के 
दोषों का नहीं परन्तु उनके युग के दोषों का दशन अवश्य 
करते हैं । ह 

ऐसी दशा में सुधारक क्या करें ? क्या उनको तुलसीदास- 
जी से कुछ सहायता नहीं मिल सकती ९ अवश्य मिल सकती 
है । रामचरितमानस में ख्रो-जाति की काफ़ी निन्‍दा मिलती है । 
परन्तु उसी ग्रंथ द्वारा सीताजी के पुनीत चरित्र का भी हमें 
परिचय भिलता है । बिना सोता के राम केसे ? राम का यश सीत। 
जी पर निभर है। सोताजी का रामनी पर नहीं। कौशल्या, 

सुमित्रा आदि भी मानस के पूजनीय पात्र हैं । शबरी और अद्द स्या 
की भक्ति आज भो सराहनीय है । रावण राक्षस था, मगर मन्दोदरी 
सती थी । ऐसे अनेक दृष्टान्त इस पविन्न भण्डार में से मिल 
सकते हैं । मेरे विचार में इन सब दृष्टान्तों से यद्दी सिद्ध होता है 
कि तुलसीदास जी ज्ञान-पूव क स्रो-जाति के निन्‍्दक नहीं थे, ज्ञान- 
पूथेक तो ख््री-जाति ऊँ पुजारी दी थे | यह तो स्त्रियों को बात हुई । 

परन्तु बालिबधादि के बारे में भी दो मतों की गुजाइश है + 
विभाषण में तो में कोई दोष नहीं पाता हूं। विभीषण ने अपने 

भाई के साथ सत्याग्रह किया था | विभीषण का दृष्टान्त हमें यह 

सिख्मता है कि अपने देश या अपने शासक के दोषों के प्रति 

सहानुभूति रखना या उन्हें छिपाना देशभक्ति के नाम को लजाना 

है । इसके विपरीत देश के दोषों का विरोध करना सच्ची देशभक्ति 

है। विभीषण ने रामजी की सहायता करके देश का भला दी 

किया था । सीताजी के प्रति रामचन्द्रजी के बतांब में निदेयता 
नहीं थी, उसमें राजघम या पतिश्र म॒ का इन्द्ययुद्ध था। 

जिसके दिल में इस सम्बन्ध में शंकाये शुद्ध भावस छठे, 

उन्हें मेरी सलाह है कि मेरे तथा किसी और के अथ को यंत्रवत्त्‌ 
स्वीकार न करे | जिस विषय में हृदय शंकित है उसे छोड़ द॑। 

सत्य, अद्िंसादि की विरोधिनी किसी वस्तु को स्वीकार न करे । 

रामचन्द्र-ने छल किया था | इसलिये हम भी छल करे यह सोचना 

आधा पाठ पढ़ना है। यह विश्वास रखकर कि रामादि कभी छुल 

नहीं कर सकते हम पूणपुरुष का ही ध्यान करें और पूर्णप्रन्थ का 
ही पठन-पाठन करे । परन्तु 'सवारंभादि दोषेण धूमेनाप्मिरिवाबूता' 
न्यायानुसार सब ग्रन्थ दोषपूर्ण हैं । यह समक कर हंसवत्‌ दोष- 
रूपी नीर को निकाल फे के ओर गुण-रूपी क्षोर दी ग्रहण करे ।! 

इस तरद्द अपू्ण में सम्पूण की श्रतिष्ठा करना गुण-दोष का 

प्रथकरण करना, हमेशा व्यक्तियों और युगों को परिस्थिति पर 
निभर रहेगा। स्वतंत्र संपूणता केवल ईश्वर में ही है और वह 
अकथनीय है | 


१३-ज्ञान की शोध में 


एक फ्र/च लेखक ने एक कहानी लिखी हैं। उसका नाम ज्ञान 
की शोध में! रख सकते हैं | लेखक कितन ही विद्वानों के जुदे जुदे 
भू-भाग में ज्ञान की शोध में भेजते हैं । उनका एक दल 
हिन्दोस्तान में आता है। एक शोधक ब्रह्मज्ञानियों, शाख्तरियों, दर- 
बारियों इत्यादि के यहां जाते हैं परन्तु ज्ञान उन्हें कहीं नहीं 
मिलता । ज्ञान का अथ ये शोघक निदिचत करते हैं--इश्वर की 
शोध | अन्त को एक जन्त्यज का घर द्वाथ आता है। वहां वे 
शक्ति की पराकाष्टा देखते हैं। सरलता, निदोषता, अकृत्रिमता 
का प्रथम अनुभव उन्हें वहाँ होता है। वहाँ उन्हें इश्वर का 
साक्षात्कार होता है, और वे इस निश्चय पर पहुँचते हैं कि जो 
शखर्श अनायास ईश्वर की भेट करना चाहता हो, उसे गरोब 
ऋपौर तिररकृत लोगों में उसकी शोध करनी चाहिये। 

यह वार्ता तो कल्पित है । परन्तु हमारे शासत्र इस बात का 
साक्ष्य देते हैं । सुदामा को भगवान्‌ सहज में मिल गये । मीराबाई 
जब राणी न रह गई तब भावान्‌ से मिल पाई | दुर्योधन कृष्ण 
के मस्तक की आर जाकर बैठा तो अकेली सेना उसे मिली! 
भगवान्‌ सारथी तो हुये पैर के पास बैठनेवाले अजुन के। 

ये विचार नीचे लिखे पत्र को पढ़ कर मन में उत्पन्न हो रहे हैं। 

“मेरी उम्र २० साल की है। सॉ-बाप नहीं हैं । सगे-सम्बन्धो 
बहुत थोड़े हैं । 'इस समय तो एक यह्दी तीत्र इच्छा है और वह 

बढ़ती जा रही है। में कोन हूँ ? सृष्टि के साथ मेरा सम्बन्ध 
क्यों हुआ ? इश्वर नामक कोई वस्तु है या नहीं ९' 

“समुद्र में बड़ी बड़ी दिलोर आती हैं, परन्तु आगे पीछे 
छोटी छोटी तरंगे रहती हैं | मेरे दोष छोटी छोटो तरंगें हैं--बड़ी 
हिलोरे हैं इं्चर-सम्बन्धी समस्या ।” 

“मेरे जीवन-पथ का कोई याग्य मार्गदशक मिले तो ठीक 
है| जीवन के बहुतेरे वष फजून चले गये । यह चिन्ता करते अब 
जो जा रहे हैं वे अधिक असह् हैं। मद्दाशक्ति-या इंश्वर जो 
कोई द्वों, उसके प्रति मेरी दुःखित हृदय से प्रार्थना है कि 'तुमे 
जिसने पहचाना हो उसकी भेट करादे कि जिसके द्वारा में तुमे 
जान सकूँ । 

* “कितनी ही शकाओं से मन विहल बना रहता है। मन 
होता है कि आपके पास रहूँ ओर सब कुछ पूछा करूँ। पर आप 
मुझ अकेले के लिये थोड़े ही हें । 

“राम और रावण के दृष्टान्त स कुछ सनन्‍्तोष नहीं होता। 
राम भी गये रावण भी चला गया। किसे पता कहां गये और 
क्या हुआ ? नीति से द्वो तो क्या ओर अनीति से हो तो क्‍या ? 
दोनों का आचरण करनेवाले के लिये मृत्यु निश्चित है । मृत्यु के 
बाद मोक्ष है, सद्गति है, इस बात पर श्रद्धा नहीं बैठती । जो कुछ 
है इसे में मृत्यु के पहले जान छना, अनुभव करना चाहता हूँ। 

*<कम कर, फल की आशा न रख, इस आश्वासन से मेरा 

मम नहों चलता | इसका अथ तो यह हुआ कि मज़दूरी कर 
पैसा मिलने की आशा न रख । मुझे ता फल दरकार है और उसो 
के लिये कम करना है । फल यदि इंश्वरप्राप्ति हा, साक्षात्कार 
जो द्ोता आया द्वो, तो कम वही है जो उप्तका साधन है, जिसके 
ज़रिये वह पहचान गया हो और जिससे वह माग दिखाबे' ।” 

“मृत्ति को देखकर हमारा काम नहीं चलता | लोग लकड़ी 
की श्ली और बाल-बच्चे बनाकर दुनिया नदी चलाते। नाम 
स्मरण में भी इतनी ही अश्रद्धा है । लड़ऋपन में संग-दोष के 
कारण मेरे अन्दर छोटे-बड़े कितने ही दु्गुणों न घर कर लिया 
है। परन्तु इन सब का मुकाबला मुमे पूरे बल के साथ करना 
पड़ता है | कुछ चले गये हैं, शेष मृतप्राय हो गये है । कभी 
कभी दश न दे देते हैं | मुके उनके साथ घोर युद्ध करना पड़ता 
है। राम-नाम जपा करता तो मेरा पता न लगता। अजामिल 
नारायण नाम से पार हो गया यद्द गप मालूम होती है । सत्संग 
ओर सतत प्रयत्न-पूवक रात-दिन माया के साथ युद्ध करते करते 
ऊँचा चारित्रय निमाण हो सकता है।” 

“में जन्मता त्राह्मण हूँ छुआछूत में विश्वास नहीं बैठता" 
सन्ध्या, पूजा, पाठ एक कवायद है। बीमार को सेवा में जो 
आनन्द मिलता है वह उसमें नहीं। योगाभ्यास में बहुत श्रद्धा है। 
ध्ययसिद्धि के लिये पाखाना भी साफ करने में न सकुचाऊँगा। 
कातना, घुनकना, बुनना नहीं जानता | खादी पदनता हूँ । 

“तीन मद्दीने छुट्टों पड़ती है । तब आश्रम में आकर रहना 
चाहता हूँ | अपने जाबन का कोई माग नहीं निश्चित कर पाता । 
कोई ऐसा मागद्श क मिले तो भच्छा हो जो मेरी श्रद्धा बैठा दे । 
साधुसंतों पर एकदम श्रद्धा नहीं बैठती। जिसका जोवन ऐसे 
गोरखधन्धे से निकल नहीं पाता है वह भला देद्दात में समाज 
की क्‍या सेवा करके सन्तोष पहुँचा सकता है ? ' 

इस पत्र के लेखक निम ल-हृदय के है । वे ज्ञान की शोध में 
हैं। पर ज्यों ज्यों वे ज्ञान को खाजते हैं त्यों त्यों बह उनसे दूर 
भागता दिखाई देता है । जो चीज़ बुद्धि के द्वारा नहीं प्राप्त हो 
सकती, उसके लिये वे बुद्धि का प्रयोग कर रहे हैं। जिस चीज़ 

के लिये वे अक़ल लड़ा रहे हैं उसके फल के लिये व्यथ ही प्रयत्न 
कर रहे हैं। कम के फल की आशा न रखने का श्रथ यद्द नहीं 
कि फल मिलेगा ही नहीं । आशा न रखने का अथ यही है कि 
कोई कम निष्फल नहीं जाता, और संसार की विचित्र रचना में 
ऐसी गूथन है कि यही पहचान नहीं पड़तो कि तना कौन सा है 
ओर शाखा कौन सी है। तो फिर अनेक मनुष्यों के अनेक कम 
के समुदाय का फल है, .उसमें यह कौन जान सकता है & एक 
व्यक्ति के कम का फल कौनसा है ? यह जानन का हमें अधिकार 
क्या है ! एक राजा के सिपाही को भी अपने किये कम का फल 
जानने,का अधिकार है यह भो अपने किये कम का फल जानने का 
अधिकार नहीं होता, तो फिर हमें जो कि इस संसार के सिपाही 
है अपने कम के फल को जान कर कया करना है ? क्या यही 
ज्ञान काफी नहीं कि कम का फल अवश्य मिलता है ? 


पर इन लेखक को न तो राम-नाम में श्रद्धा है,न इइ्बर में 
श्रद्धा है। में उनसे सिफारिश करता हूँ कि वे करोड़ों के अनुभव 
पर श्रद्धा रकखें | संसार इश्वर की हस्ती पर कायम है। रामनाम 
इश्वर का एक नाम है | रामनाम से घृणा हो तो वे शौक से 
इेश्वर के नाम से या अपने रचे किसी नाम से पूजे । अजामिल 
के उदाहरण को गप मानने का कोई कारण नहीं। सवाल यह 
नहीं है कि झ्जजामिल हुआ था या नहीं, पर यह है कि इंश्वर का 
नाम लेता हुआ वह पार हो गया या नहीं । पौराणिकों ने मनुष्य 
जाति के अनुभवों का वशुन किया है। उनकी अवहेलना करना 
इतिहास की अवहेलना करता है। माया के साथ तो युद्ध बना ही 
हुआ है। अजामिल जेसों ने युद्ध करते नारायण-नाम का जप 
किया है। मीराबाई सोते-पैठते, खाते-पीते गिरिधर का नाम जपतों 
थीं। युद्ध बएबज यह नाम नहीं हैं, बल्कि युद्ध करते हुये उस नाम 

को लेकर युद्ध को पवित्र बनाने की विधि है । राम-नाम, द्वादश 
मंत्र जपनेवाले माया कें साथ युद्ध करते हुए थकते नहीं बल्कि 
माया को थका देते हैं । इसी से कवि ने गाया है-- 

“भ्राया सब को मोहित करती, हरिजन से वह हारी रे।!' 

राम-रावण का दृष्टान्त तो शाश्वत है। इससे सनन्‍्तोष न 
होने का अथे इतना ही है कि असन्तुष्ट होनेवाले ने राम-रावण 
को ऐतिद्ासिक पात्र मान लिये हैं | ऐतिहासिक राम-रावण तो 
चले गये । परन्तु मायावी रावण आज भी मौजूद है ओर जिनके 
हृदय में राम का निवास है वे रामभक्त आज भी संहार कर 
रद हें । 

जो बात मृत्यु के बाद द्वी जानी जाती है, उसको आज जान 
लेने का लोभ कितना जबरदस्त मोद्द है ? पांच साल का बच्चा 
पांचवें साल में क्या हो जायगा ? यह जानने का लोभ रक्‍खे तो 
क्या द्वालत होगी ? परन्तु जिस तरह झ्लानी बालक ओरों के 
अनुभव से अपने सम्बन्ध में कुछ अनुमान कर सकता है, उसी 
तरद्द हम भी ओरों के अनु भव से मृत्यु के बाद की स्थिति का कुछ 
अनुमान करके सन्तुष्ट रह सकते हैं । 

अथवा मृत्यु के बाद क्‍या द्वोगा, यह जानने से क्‍या लाभ ९ 
सुकृत का फल मीठा और दुष्कृत का कडुवा होता है, यही 
विश्वास क्या बस नहीं ? अच्छे से अच्छे कृत्य का फल मोक्ष 
है यह व्याख्या मोक्ष की में पूवाक्त लेखक को सूचित करता हूँ । 

लेखक मूत्ति का स्थूल अथ करके भुलावे में डालनेवाली 
उपमा लेऋर खुद द्वी भुतावे में पड़ गये हैं । मृत्ति परमेश्वर नहीं 
है बल्कि मूत्ति में परमेश्वर का आरोपण करके लोग उसमें तल्लीन 
दोते हैं । लकड़ी का मनुष्य बनाकर मनुष्य का काम लकड़ो के 
पुतली से हम नहीं ले सकते । परन्तु चित्र के द्वारा अपने माँ 

बाप की स्मृति ताजा रखने के लिये चित्रों का प्रयोग करके लाखों 
स॒ुपुत्न और सुपुत्री क्‍या बुरा करते हैं ? परमेश्वर सवव्यापक्र है । 
नवंदा के एक पत्थर में भी उसका आरोपण करके परमेश्वर की 
भक्ति हो सकती है । 


१ ४-भारत को सभ्यता 


सन्‌ १९२४ में जब में संयुक्त प्रान्त में भ्रमण कर रहा था, 
श्रयोध्याजी के नज़दीक एक किसान ने पुकार कर मेरी गाड़ी में 
एक पर्चा फेंका था। मेंने उस पर्च को उठाया और देखा तो उसमें 
उसने तुलसीदासजी के रामचरितमानस में से कई उपयोगी 
चौपाइयाँ और दोहे उद्धुत किये हैं । यह देख कर मुझे हष हुआ 
और भारतवर्ष की सभ्यता के प्रति मेरे मन में आदर बढ़ा । 
उस पर्च को मेंने अपने दफ़॒र में इस इच्छा से रख छोड़ा था कि 
किसी न किसी रोज उसे (नवजीवन) में देदूँगा । 

वैसे, प्रति सप्ताह में उसे देख कर छोड़ देता था क्योंकि 
जब वह पर्चा मुझे मिला था में हिन्दी-नवजोबन' के लिये कुछ 
नहीं लिखता था । गुजराती नव-जीवन के लिये मैंने उसे इतना 
उपयोगी नहीं समझा था जितना 'हिन्दी-नवजीवन? के लिये । 
पर्चे का एक हिस्सा गुजरातो और हिन्दी में सन्‌ १९२७ में दिया 
गया था । 

अब चूँकि प्रति सप्ताह कुछ न कुछ “हिन्दी-नव-जीवन' के 
लिये ख़सूसन लिखता हूँ, ओर चूंकि अनक़रोब ही फिर से मेरा 
यू० पी० का दौरा आरम्भ होता है, उस परचे का दूसरा द्विस्सा 
यहाँ देता हूँ:-- 

( बतमान्‌ स्थिति के सुधारों में बाधा डालनेवालों के लक्षण ) 


भारत को सभ्यता 


काहुडि सुमति कि खल संग जामी, 
शुभगति पाव कि परतियगामो । 
राज कि रह नीति बिनु जाने, 
अघ कि रहे हरिचरित बखाने । 
अघ कि बिना तामस कछु आना; 
धरम कि दया सरिस हरियाना | 
यदाँ न पक्षपात कछ राखों, ' 
बेद पुराण सन्‍त मत भाखाँ। 
अरिवश दैव जियावे जाद्दी, 
मरण नीक तेदि जियब न चाही । 
सत्य वचन विश्वास न करदीं, 
यस इव सब दी सन डरहीं। 
आरत काह न करे कुकमू । 
क्रोध कि द्वत बुद्धि बिनु. द्वत कि बिनु अज्ञान । 
मायावश परछन्न जड़, जीव कि इश समान । 
और करे अपराध कोई, और पाव फल भोग | 
अति विचित्र भगवंत गति, को जग जाने योग ॥ 


सचिव, वेद्य, गुरु, स्वामि जो, प्रिय बोलदिं भय आस | 
राज, धम तन, तीन कर, बेगहि दोय विनास (१)। 
परद्रोह्दी परदार रत, पर धन पर अपवाद | 
ते नर पामर पापमय, देह धरे मनुजाद॥ 
भाग छोट अभिलाख बड़, करें एक विश्वास। 
उदासीन अरि मीत द्वित, सुनत जरहिं खल रीति। 
भले भलाई पे लह॒हिं, लद्दहि निचाई नीच। 
संत सरल चित जगत द्वित, जानि सुभाव सनेह ॥ 


मैंने इसमें से स्तुति के बचन निकाल डाले हैं। इंस किसान 

भाई के अक्षर स्पष्ट हैं और जो लिखा है, सजा कर लिखा है। 
सब इतिहासकारों ने गवाद्दी दी है कि जो सभ्यता भारत के 
किसानों में पाई जाती है दुनिया के और किन्हीं किसानों में नहीं 
पाई जाती । यह पचो इस बात का एक उदाहरण है | भारत की 
सभ्यता की रक्षा करने में तुलसोदास जी ने बहुत अश्रधिक भाग 
लिया है । तुलसीदास के चेतनमय रामचरित मानस के अभाव 
में किसानों का जोधचन जड़वत्‌ ओर शुष्क बन जाता । पता नहीं 
कैसे क्या हुआ, परन्तु यद्द तो निविवाद है कि तुलसीदास जी 
की भाषा में जो प्राणप्रद शक्ति है वह दूसरों की भाषा में नहीं 
पाई जाती। रामचरितमानस विचार-रज्नों का भण्डार है। 
उनके क़ोमत का कुछ अन्दाजा हम उपयुक्त दोहों और चोपा- 
'इयों से लगा सकते हैं | मुझे दृढ़ विश्वास है कि किसान लेखक 
ने इन चौपाइयों और दोहों को ढूँढ़ने में कोईे खास परिश्रम नहीं 
किया है, हाँ अपने कण्ठस्थ भण्डार में से जो याद हों आये वही 
द्‌ दिये हैं । 
जब हम एक किसान के मुख से-- 

शुभ गति पाव कि परतियगा्मी । 

राज कि करे नीति बिनुु जाने। 

ध््रध की रहे हरि चरित बखाने। 

अध कि बिना तामस कछु आना । 

घम को दया सरिस हरियाना। 


आदि बचनों को सुनते हैं, तब भारतवष की नीति के सम्बन्ध 
में हमें कभी निराशा हो नहीं सकती । 

आजकल यह कहा जाता है कि हमारे किसान अन्धकार में 
पड़े हैं, हमारा देश तमस्‌ प्रधान है। इसलिये उसे रजस में प्रवेश 
करना द्वोगा । पहली बात तो यह है कि में इस कथन में विश्वास 

ही नहीं रखता कि तमस, रजस्‌ और सत्य के बीच ऐसा कोई 
यांत्रिक भेद है, जिसके कारण हमें एक कमरे में से दूसरे में क्रमशः 
जाना ही पड़े । मेरे विचार में प्रायः दर मनुष्य में तीनों गुण कुछ 
न कुछ अंश में होते हैं । भेद केवल मात्रा का है। मेरा अपना रढ़ 
विश्वास है कि हमारा मुल्क तमस प्रधान नहीं, बल्कि सत्त्व प्रधान 
है और उक्त पचोा इस बात का एक यत्किंचित्‌ प्रमाण है। अगर यह 
पर्चा असाधारण बात होती तो यह सत्व प्रधानता का थोड़ा भी 
प्रमाण न द्वो सकता परन्तु जब हम जानते हैं कि लाखों किसानों 
का तुलसीदास जी के दोहे चौपाई कंठस्थ हैं और वे उनके अथ 
का भी सममते हैं तब हम अवश्य कह सकते हैं कि जिन लुगों 
में ऐसे विचार प्रचलित हैं उनकी सभ्यता का सत्त्व प्रधान होने 
का यह कुछ नहीं तो एक प्राथमिक प्रमाण भी है । 





१५-बोद्धों को संदेश 


कोलम्बों में, अखिल सलोन बौद्ध परिषद्‌ के मानपत्र के 
उत्तर में गांधीजी ने जो भाषण दिया था उसका अनुवाद नीचे 
दिया जा रहा है :-- 

आपके मानपत्र के लिए में आपको तहेदिल से धन्यवाद 
देता हूँ । आपके इस शील का भी में आदर करता हूँ कि आपने 
उसका अनुवाद मुझे पहले से हो दे दिया था। में श्रीमान्‌ मद्दाथेर 
ओर भिक्षुओं का भी उनके आशीवाद के लिये वैसा ही आभारी 
हूँ और आज इस सभा में उन्हें भरोसा दिलाना चाहता हूँ कि 
में उस आशीवाद के योग्य बनने की कोशिश हमेशा करता रहूँगा 
आपके मानपत्र में हिन्दुस्तान के बुद्ध गया मन्द्रि का जिक्र 
गाया है। श्रीमान्‌ महाथेर ने भो उसका उल्लेख अभी किया 

बहुत ज़माने से उस मन्दिर के वारे में में दिलचस्पी लेता रहा हूँ 
ओर जो कुछ कि महासभा के लिये करना संभव था, बेलगांव 
में अ० भा० राष्ट्रीय मद्ासभा के सभापति की हैसियत से मुझे 
वह करने का सौभाग्य प्राप्त हुआ था। मेरे पास सिलोन के किसी 
अज्ञात मित्र ने, मेरे काम पर जो कुछ चचो हुई थी वद् सब 
भेजा था । उस समय उस भगगड़े में पढ़ना मेंने ठीक नहीं समझा 
था। अब भो पड़ना नहीं चाहता | में आपको सिफ यही भरोसा 
दिला सकता हूं कि मेरे लिये जो कुछ करना संभव था मेंने 
किया और अब भी करूँगा। में आपको केवल इतना दी कहद्द 
सकता हूँ कि महासभा का वह प्रभाव नहीं है जो होना में चाहूँगा । 
उस मन्दिर की मालकियत हक्ल के रास्ते में कितनी क़ानूनी 
मुशिकिल' भी उठ खड़ी द्वोती हैं । महासभा के पास इसके लिये 
जो अच्छे से अच्छे आदमी थे उन लोगों की एक अच्छी 
समिति इस पर विचार करने ओर अगर हो सके तो मन्दिर के 
वतमान्‌ मालिक महंथ से कोई समझौता भी कर लेने के लिये 
बनाई । उस समिति ने अपनी रिपोट दे दी है और में यह मान 
लेता हूं कि आप में से कुछ लोगों ने उसे देखा भी है । समिति ने 
पंचायत के ज़रिये फेसला कराने की कोशिश की मगर इसमें वह 
असफल रही । मगर निराश होने की तो कोई वजह ही नहीं है । 
खेर में आपको यह कटद् सकता हूँ कि मेरी व्यक्तिगत सहानुभूति 
बिल्कुल आपके साथ है और अगर मेरे वश की बात होती तो 
में आज ही आपको मन्दिर दे देता | आपके मानपत्र में सिलोन के 
किसी ओर मन्दिर का भी ज़िक्र था। इस मन्दिर के बारे में 
किसी विवाद की बात में नहीं जानता इसलिये में चाहता हूँ कि 
आप में से कोई उस मन्दिर की हकीकतें मुझे बतलावं और यह 
भी बतलावे कि जब तक में यहां हूँ, उस बीच में में उसके लिये 

कौनसी सहायता कर सकता हूँ । आप इस बारे में खातिर 
जमा रखें कि अगर मुझे ऐसा लगा कि इसके बारे में में कुछ कर 
सकता हूँ तो में इसके लिये वद करूँगा और यह आपको खुश 
करने के लिये नहीं बल्कि अपने मन के सनन्‍तोष के लिये । 


क्या में बोद्ध हूँ ! 


/* 


« आपको शायद पता नहीं है कि मेरे बड़ लड़के ने मुझप 
बौद्ध होने का इल्जाम लगाया था और मेरे कुछ हिन्द्र देशवासी 
गी यह कहने में नहीं दिचकते कि मैं सनातन हिन्दू धम के भे 
में बौद्ध धम का प्रचार कर रहा हूँ | मेरे लड़के के अभियो0छ से 
और हिन्दू मित्रों के इत्जाम से मेरी सहानुभूति है और कभो 
कभी में बुद्ध का अनुयायी होने के इल्जाम में ही, गव का अनुभव 
करता हूं और इस सभा में मुझे आज यह कहने में जरा भी 
हिचक नहीं है कि मेंने बुद्ध भगवान के जीवन से बहुत कुछ पाया 
है। कलकत्ते के नये बौद्ध मन्दिर में किसी वाषिकोत्सव पर मेंने 
यही ख्याल जाहिर किये थे । उस सभा के नेता थे अनागरिक 
धर्मपाल । वे इस बात पर रो रहे थे कि उनके प्रिय काय को ओर 
लोग मुतवज्जह नहीं होते और इस रोने के लिये मेंने उन्हें बुरा 
भला कहा था। मेंने श्रोताओं से कहा कि बोौद्ध धम के नामवाली 
चीज़ भले ही हिन्दुस्तान से दूर हो गइ होवे, सगर बुद्ध भगवान 
की जीवन और उनकी शिक्षाएं तो हिन्दुस्तान से दूर नहीं हुई 
हैं। यद् बात तीन साल पदले की है ओर अब भी में उसमें 
कोई फेर-बदल करने की वजह नहीं देखता । मेरी यह सम्मति 
गहरे विचार के बाद हुई है कि बुद्ध के शिक्षाओं का प्रधान अंग 
हिन्दू धर्म के अट्ूट अंग हो रहे हैं । आज हिन्दू संसार के लिए 
गौतम के किये सुधारों के पीछे पग हटाना असंभव है | अपने 

महान त्याग, बैराग्य और नि्मेल पवित्रता से गौतम बुद्ध ने हिन्दू 
धर्म पर अमिट छाप डाली है ओर दिन्दू धर्म उत महान शिक्षक 
से कभी उऋण नहीं हो सकता और अगर आप मुमे क्षमा करे 
ओर कहने देवे' तो में कहूँगा कि हिन्दू धम ने आज के बौद्ध 
धम का जो अंश नहीं लिया है, वद्‌ बुद्ध के जीबन और शित्ाओं 
का मुख्य अंश ही नहीं था | 


हिन्दू और बौद्ध धम - 


मेरा यह दृढ़ विश्वास है कि बौद्ध धम या बल्कि बुद्ध की 
शिक्षा्रों को हिन्दुस्तान में ही प्री सफलता मिली, और दूसरा 
' कुत्र दो भी नहीं सकता था क्‍योंकि गौतम भी तो स्वयं सच्चे से 
सच्चे हिन्दुओं में से ही एक थे। उनकी नस नस में हिन्दू धम 
की खबियां भरी पड़ी थीं। उस समय वेदों की बेकार बातों के 

७ गे में ने 

नीचे गड़ी हुई कुछ खास शिक्षाओं में उन्होंने जान डाल दी। 
उनकी हिन्दू भावना ने बेमानी मतलब के शब्दों के जंगल में 
दबे हुए वेदों के अनमोल सत्यों को ज़ाहिर किया। उन्हें।ने वंदों 
के कुछ शब्दों से ऐसे अथ निकाले जिनसे उस युग के लोग बिल- 
कुल अ्रपरिचित थे ओर उन्हें हिन्दुस्तान में सब से अच्छा क्षेत्र 
मिला | जद्दां कहीं बुद्ध भगवान्‌ गये उनकी चारों ओर अहिन्दू 
नहीं, बल्कि वेदों की भावना को अपनी नस नस में भरे हुए हिंदू 
विद्यन ही घिरे रहते थे। मगर उनके दिल के जेसा उनकी शिक्षा 
भी अत्यन्त विस्तृत थो और इसीलिए उनके मरने के बाद्‌ भी वह 
बनी रही, पृथ्वी के एक किनारे से दूसरे तक छा गयो, और बुद्ध 
का अनुयायी कहे जाने का खतरा हाते हुए भी में इस हिन्दू धर्म 
की ही विजय कहता हूँ । उन्होंने द्विन्दू धमं को कभी इन्कार 
नहीं किया, केवल उसका आधार विस्तृव कर दिया । बुद्ध भगवान्‌ 


बौद्धों को सन्देश ६९ 


ने इसमें एक नयो जान फूंक दी, इसको एक नया ही रूप दे 
दिया । मगर अब आगे जा कुछ में कहूँगा उसके लिए आप ज्ञमा 
करेंगे। में आपसे यदह्दी कहना चाहता हूँ कि बुद्ध को शिक्षाएँ 
पूरी पूरी किसी देश के जीवन में, चाहे तिब्बत, सिनोन ओर बमा 
कोई देश क्‍यों न हो जज्ब नहीं हुई। में अपनी मयादा जानता 
हूँ। में बौद्ध घम के पारिडत्य का दावा नहीं रखता । बौद्ध धर्म पर 
प्रश्नोत्तर में शायद नालंद विद्यालय का एक छोटा लड़का भो मुझे 
हरा देगा। में जानता हूँ कि यहाँ में बहुत बड़े विद्वान भिश्लुओं 
ओर ग्रहस्थों के सामने बोल रहा हूँ मगर में आपके सामने और 
अपनी अन्तरात्मा के सामने झूठा ठदरूँगा अगर में अपने दिल 
का विधास आपसे न कहूँ । 


आस्तिकता 


आप लोगों और हिन्दुस्तान के बाहर के बोद्धों ने बेशक 
बुद्ध को बहुत सी शिक्षाएँ प्रदण को हैं| मगर जब में आपके 
जीवन की जाँच करता हूँ और सिलोन, बमो, चीन या 
तिब्बत के भी मित्रों से प्रश्न पूछता हूँ तो में आपके जीवन 
में, और बुद्ध के जोवन का जो में मुख्य भाग सममता हूँ 
उसमें अन्तर देख कर फेर में पड़ जाता हूँ। अगर मेरी 
बाते आपको थका न देती हैं तो में आपके सामने तीन खास 
बाते' रखना चाहूँगा | पहली चीज है सर्व्नान्तयोमी सवशक्तिशालो 
नियति में विश्वास करना। मेंने यह बात अनगिनत बार सुनो 
है और बौद्ध घम के भाव को प्रकट करने का दावा करनेवाली 
किताबों में पढ़ी है कि गोतम बुद्ध परमात्मा में विश्वास नहीं 
करते थे । मेरी नम्र सम्मति में बुद्ध की शिक्षाओं के मुख्य बात 
के यह बिलकुल विरुद्ध है । मेरी नम्न सम्मति में यह्‌ भ्रान्ति इस 

बात से फैली कि गौतम बुद्ध ने अपने ज़माने मैं ईश्वर के नाम 
स गिनी जानेवाली सभी मामूली चीज़ों को इन्कार किया था 
ओर यह उचित ही किया था | उन्हेंने बेशक ही, इस खयाल को 
इनकार किया कि इश्वर नाम का कोई जानवर है जो द्वेष--विकार 
से विचलित द्वोता हो, जो अपने कामों के लिए पछताता हो, जो 
दुनियावी राजों महाराजों जेसा घूस लेता द्वो, जो लालची हो, या 
जिसे कुछ खास मनुष्य ही प्रिय हों। उनकी आत्मा इस विश्वास 
के विरुद्ध जोरों से जाग उठी कि कोई ईश्वर नाम का जीवधारी 
है जो अपनो ही सृष्टि पशुओं का खून पीकर खुश होता है। 
इसलिए उन्होंने परमात्मा को उनके सच्चे आसन पर बिठाया 
ओर उस आसन पर बैठे हुए छुटेरे को गिरा दिया। उन्होंने उस 
संसार के शाइवत ओर अटल नैतिक नियमों पर ज़ोर दिया, 
ओर उसकी घोषणा फिर फिर से की | उन्होंने बिना किसी हिचक 
के कहा है कि नियम ही परमात्मा है । 


निवोण क्‍या !? 


परमात्मा के नियम शाश्वत और अटल हैं । वे परमात्मा से 
अलग नहीं किये जा सकते | उनको सम्पूर्णता की यह शत्ते अनि- 
वाय है । इसलिए यह भआरान्ति फैलो कि गौतम-बुद्ध का परमात्मा 
में विश्वास नहीं था और वे सिफ नेतिक नियमों में ही विश्वास 
करते थे और इश्वर के बारे में यद भ्रान्ति फै ज़ने से ही, “निर्वाण! 
के बारे में भी मति श्रम हुआ है । निर्वाण का अर्थ सम्पूर्ण रूप 
से अनस्तित्व' तो बेशक नहीं है | 'बुद्ध/ के जीवन की एक मुख्य 
बात जो में समक सका हूं, वह यह है कि निवाण का अथ है, 
हमसे सभी बुराइयों का बिलकुल नष्ट हो जाना, सभी विकारों 
का नेस्तनाबूद हो जाना, जो कुछ कि भ्रष्ट है या भ्रष्ट हो सकता 

है उसकी हस्ती मिट जातो | निवोण कन्न की मस्त शान्ति नहीं 
है बल्कि वह तो है उस आत्मा की जीवन्त शान्ति, जीवन सुग्ब 
जिसने अपने आपको पहचान लिया हो, अनन्त के भीतर अपना 
निवास ढूँढ़ निकाला हो । 


घुद्ध का सबसे बड़ा काम 


तीसरी बात यह नीचा खयाल है कि नौची श्रेणी के जोव- 
धारियों के जीवन का महत्व दिन्दुस्तान के बाहर ही समभा 
गया है । परमात्मा को उनके शाश्वत आसन पर पहुँचाने में बुद्ध 
की जो बड़ी भारी सेवा थी,--उससे भी उनकी बड़ी सेवा में, यह 
मानता हूँ कि उन्होंने मनुष्यों के ह्वी बराबर दूसरे प्राणियों के भी 
जीवन का आदर करना सिखलाया, चाहे वे कितने ही छोटे क्यों 
नहों में जानता हूं कि उनका अपना भारतवष उप हृद्‌ तक ऊँचे 
नहीं चढ़ा, जो देखकर उन्हें खुशी होती, मगर जब उनकी शिक्षाएँ 
दूसरे देशों में बौद्ध धम के नाम से पहुँचीं, तब उनका यद्द अर्थ 
लगने लगा कि पश्चुओं के जीवन की वह्दी कीमत नहीं है जो 
मनुष्यों के जीवन की हैं । मुझे सिलोन के बौद्ध धम के रिवाज़ों 
का ठीक पता नहीं है मगर में जानता हूँ कि चीन और बसों में 
उसने कौनसा रूप धारण किया है। खास कर अम्मा में कोई 
बौद्ध एक भी जानवर नहीं मारेगा, मगर, दूसरे लोग उसे मार 
और पकाकर लावें तो उसे खाने में काई म्िकरक नहीं होगी। 
संसार में अगर किसी शिक्षक ने यह सिखलाया है कि हर एक 
काय का फल अनिवाय रूप से मिलता है तो गौतम बुद्ध ने ही, 
मगर तो भी, आज हिन्दुस्तान के बाहर के बौद्ध अपने कामों के 
फलों से बचने की कोशिश करते हैं | मगर मुझे आपका घेय नष्ट 
नहीं करना चाहिए। मेंने कुछ बातों का थोड़ा ज़िक्र भर किया है, 


७२्‌ धम-पथ 


जिन्हें आपके सामने लाना में अपना कत्तव्य समभता था और 
में बड़ी नम्नता के साथ आपसे आगम्रहपूवक उनपर ध्यान से 
विचार करने की प्रार्थगा करता हूँ । 
गौतम पुद्ध के देशवामसिपों का ऋण 

बस एक और बात कहकर में भाषण समाप्त करूँगा। कल गत 
को स्वागत-समिति के सभ्यों ने किसो सभ। में खादो और सिज्नोन 
के सम्बन्ध पर कुछ कहने के लिए मुझसे कद्दा था | इस विषय 
पर बोलने के लिए मेरे पास अधिक समय नहीं बचा है | मगर 
में उसका संक्षेप दो ही वाक्‍्यों में देने की कोशिश करूँगा। एक 
बाक्त्तो यह है कि आपके हृदयों के अधिष्ठाता वुद्धदेव की जन्म- 
भूमि और उनके वंशजों के प्रति भी, जिनके लिए बे जिये और मरे 
आपका कुछ ऋण है, आज अपने ही देश में उनके वे वंशज मुसी- 
बत को जिन्दगी गुज़ार रहे हैं। उनकी भूख कभी मिटती नहीं । 
में तब यह कहने का साहस करता हूँ कि खादी के ज़रिये आप 
अपने हृदयों के अधिष्ठात देव और अपने बीच संबंध जोड़ सके गे । 
अगर आप उनकी शिक्षा की मुख्य बात के अनुसार चले' ओर 
सभी प्रकार के जीवन को क्षणिक मानते हुए जीवन को त्याग 
क्षेत्र माने! तो आप तुरन्त ही खादो के संदेश की खूबसूरती को 
सममभ सके गे, जिसका कि दूसरा अथथ है सादा जीवन और <चे 
विचार । ये दो विचार लेकर में आपमें स हर एक से कहूँगा कि 
भाप अपने लिए खादी के संदेश का अथ खुद ही लगा लीजिए। 
आपने मानपत्र देकर और भाशावोद देकर मुझ पर जो बड़ी 
भारी मिदरबानी दिखलाई है, उसऊे लिए में आपको धन्यवाद 
देता हूँ और आशा करता हूँ कि आप मेरे नम्न संदेश को उसी 
प्रकार ग्रहण करेंगे जिस तरदू कि वह दिया गया है। इसे भालो- 
चक की आलोचना न समभकर दिली दोस्त का संदेश मानना । 

प्रइनोत्तर 

गांवीजी के द० भारत के भ्रमण में रथान स्थान पर त्राह्मग 
मित्रों न उनसे मिलकर ब्राह्मण-अन्राह्मण प्रश्न पर बाते' कों। 
भिन्न २ जगहाँ पर कभी कभी एक्र ही प्रकार के सवाल वार बार 
पूछे जाते थे, मगर हर जगह प्रश्नकत्तों की योग्यता के ख्याल से 
ही जवाब मिलता था। मैंने उन सभी चर्चाओं को यहदाँ इकट्ठा 
करके प्रश्नोत्तर का रूप दे दिया है। तंजोर, चेट्टीनाड, विरुध 
नगर और टिल्नेवेह्ली की सभी वातचीत इसमें आगई है । प्लदुरा 
की बातचीत के समय में वहाँ हाजिर नडीं था। मगर मेरा 
खयाल है कि सभी बातचीत के इस संग्रह में वहाँ के प्रश्नों काँ 
मतलब भी भआही गया होगा । इस पत्र में प्रकाशित सावजनिक 
भाषणों में जिन प्रश्नों का ज़िक्र आया है, ओर जिन बातचीतों 
का सारांश भी में दे चुका हूँ, ओर जो बाते उत्तर भारत के लिए 
ख्रास तौर पर लागू नहीं हैं उन्हें छोड़ देता हूँ। 


चणबदउस्र 
प्र०- आखिर आप वशणाधम पर इतना जोर क्यों देते हैं ? 


क्या आप वत्तमान जातिप्रथा का समर्थव कर सकते हैं ९ व 
की आप क्या परिभाषा करे गे ९ 


उ० - वश के मानी हैं किसी आदमी के पेशे का पदले से हो 
निश्चय हो जाना | वशधम यद॒ है कि हर एक आदमी अपनी 
आजीविका के लिये अपने बाप का दी पेशा अख्नियार कर | हर 
एक लड़का स्वभाव से द्वी अपने बाप के ही वर्ण या रज्ढु का होता 
है और अपने बाप का ही पेशा चुनता है।इस तरह से वण 

एक प्रकार से वंशानुक्रम का नियम है। वर्णधम कुछ हिन्दू धर्म 
पर ऊपर से लादा नहीं गया है बल्कि दिन्दू धम के रक्षक मुनियों 
न इसे दूँ ढ़ निकाला है।यह कुछ आदमी की इजाद की हुई 
चोज़ नहीं है बल्कि जैसे कि न्यूटन साहेव के पता लगाने के पहले 
भी संसार के ज़रे जर्रे में परस्पर आकषंण जारी था और न्यूटन 
साहेब के केवल आकृति की इस प्रवृत्ति का पता लगाया था उसी 
तरह यहद्द भी प्रकृति का एक नियम है जिसका हमें पता भर लगा . 
है और जो गुरुत्वाकषंण के नियम के जैसे निरन्तर चाल है ओर 
पता लगने के पहले भी चालू था। इसका पता लंगाना हिन्दुओं 
के भाग्य में बदा था। भश्रकृति के कुछ नियमों का पता लगा कर 
ओर उनका प्रयोग करके पर्िचिमवालों ने सहज दी अपनी माली 
'सिल्क्िियत बढ़ा ली है । उसी तरह दिन्दुओं ने इस अबाघ सामा- 
जिक मुकाव का पता लगाकर भाध्यात्मिक क्षेत्र में वह सफलता 
पाई है जो दुनिया के किसी राष्ट्र के भाग्य में वदी नहीं थी। 

बरण का जातिप्रथा से कोई संबन्ध नहीं है | ठीक अस्पृश्यता 
के दी समान जातिप्रथा भी हिन्दू धम में एक विकार ही है। वे 
सभी विकार जिनपर आज इतना जोर दिया जा रद्दा है, दिन्दू 
घम के अंग कभी नहीं थे | मगर क्या वैसे ही विकार इस्लाम 
और इसाई-घम में भी नहीं भिलते ९ 

३.२ ७. ८ छ ९ 

आपसे जितना दो, उनका विरोध कीजिये | वरणण के नाम 
पर प्रचलित इस जाति-प्रथा के असुर का नाश कोजिये। वर्ण 
के इस भ्रष्ट स्वरूप ने ही हिन्दू धर्म और भारतवप को नीचे 
गिराया है । हमारी आर्थिक ओर आध्यात्मिक अवनति का मुख्य 
कारण वर्णधर्म का पालन नहीं करना ही है । बेकारी और गुवंत 
की यही एक वजह है और अछूतपने और हमारे धम में हानि 
की जिम्मेवार यही जातिप्रथा है । 


े 

मगर मूल नियम के इस भ्रष्ट स्वरूप ओर भ्रष्टाचार से जूफने 
मे कहाँ उस नियम से ही न जूक पड़ना । 

प्र---वर्ण के होते हैं 

उ+--चार वर्ण होते हैं जो कि चार विभाग होना कुछ वर्ण धम 
का ही अंग नहीं है । निरन्तर प्रयोग ओर शोध करने के बाद 
ऋषिगण इन चार विभागों पर यानी रोज़ी पेदा करने के चार 
तरीकों पर आये । 

प्र०--तब तो तक अनुसार जितने पेशे हैं, उतने ही वण भी 
होने चादियें । 

उ०--कुछ ज़रूरी नहीं है | अलग अलग पेशों को सहज ही इन 
चार विभागों में बांदा जा सकता है--विद्या दान का, देश-रक्षा का, 
धनोत्पादन का और सेवा का । जद्दां तक दुनियां से मतलब है, सक 
से बढ़ा चढ़ा मुख्य विभाग है घन पेदा करनेवालों का, जैसा कि 
सभी आश्रमों में मुख्य है गहस्थ आश्रम । सभी वर्णों का मध्यस्थ 
वैश्य है। अगर धन भोर मिट्कियत न होबे तो रक्षक चाहिये ही 
नहीं । पहले और चौथे वर्ण भी इस तीसरे के लिये ही ज़रूरी 
हैं। पहले वर्ण में जरूर ही बहुत कम आदमो होंगे क्योंकि उसमें 
बहुत ही कठिन समय की ज़रूरत है ओर सुसंगठित समाज में 
दूसरे और चौथे वर्ण स्वाभाविक ही कम होंगे । 

प्र०--अगर कोई आदमी ऐसा पेशा अख्तियार करता है जो 
उसका अन्मगत नहीं है तो वह किस्र वण में गिना जायगा ९ 

उ०--हिन्दूधम के अनुसार उसका वण तो वही है जिसमें 
उसका जन्म हुआ है मगर अपने वण का धम--पालन नहीं करने 
से वह अपने प्रति अन्याय करता है ओर पतित हो जाता है। 

प्र०-- अगर शुद्ध त्राह्यण का कम करे तो कया वह पतित दो 
जायगा ९ 

उ०--शूद्र को भी विद्या पढ़ने का वही दृक़ है जो ब्रह्मण को 
है, मगर शुद्र अगर विद्या-दान से रोज्ी पैदा करेगा तो वद्द पतित 
हो जायगा । प्राचीनकाल में व्यापारिक संघ अपने आपही चलते 
थे और किसी पेशे के सब आदमियों का पालन करने का अलि- 
खित नियस था | सौ वष पहले बढ़ई का लड़का वकील होना 
कभी नहीं चाहता था। आज वह चाहता है। क्योंकि वकालत के 
ज़रिये धन चुराना उंसे सब से सहल माल्म पडता है। वकील . 
समभता है कि अपने दिमाग से काम करने के लिये उसे १५ दृज़ार 
रुपये लेने ही चाहिये ओर ६€ृक़्ीम साहेब जेसे चिकित्सक अपनी 
सलाह के लिये एक हज़ार रुपये रोज़ाना लेना ज़रूरी सममते हैं। 


प्र०-- मगर क्‍या कोई अपने मन का पेशा अखि्तियार ही न 
करें ? 

उ०--मगर उसका मन तो अपने बाप-दादों ही के पेशे की 
ओर चलना चाहिये उसे अख्तियार करने में कोई बुराई नहीं है, 
उलटे यह बड़ा द्दी अच्छा होगा । आज तो हम केवल अस्वाभा- 
विकता दी देखते हैं और इसलिये समाज में इतना ज़ोरो-जुल्म, 
बैर-फूट है। हमें ऊपरी उदाहरण्गों में नहीं भूलना चाहिये। आज 
बढ़इयों के हज़ारों लड़के हैं जो अपने बाप-दादों का काम कर रहे 
हैं। मगर बढ़इयों के सौ लड़के भी आज वकालत नहीं कर रहे 
होंगे। पुराने ज़माने में दूसरों के घन माल पर कब्जा जमाने का 
लोभ नहीं था । उदाह रण के लिये सिसरों के ज़माने में वकालत 
का काम अवैतनिक था। और किसी बुद्धिमान्‌ बढ़ई के लिये, 
रुपया कमाने नहीं बल्कि सेवाथं वकालत करनी हमेशा योग्य 
होगी | पीछे जाकर नाम और धन की उच्चामिलाषा आयी । पहले 
के चिकित्सक समाज को सेवा करते थे और समाज उन्‍हें जो 
कुछ दे देता उसी पर सन्‍्तुष्ट रहते थे, मगर अब वे तिजारती वन 

गये हैं, बल्कि समाज के लिये खतरनाक भी हो रहे हैं । जब कि 
असल मकसद खिदमत की ही होती थो, वकालत और डाक्टरी 
को उचित ही उदार पेशा कहा जाता था। 

प्र<--मगर यद्द सब कुछ तो आदश परिस्थिति की बाते हैं। 
मगर आज जब कि सब कोई धन कभ्ाने पर कमर कसे हुये हैं, 
आप कौन सा रास्ता सुभाते हैं ? 

उ०-यह तो आपने बहुत वढ़ा कर बात कही है। ज़रा 
स्कूलों ओर कालेजों में पढ़नेबाले लड़कों की तायदाद देखिये 
ओर फिर पढ़े लिखों के पेशे अख्तियार करने वालों का अनुपात 
तो निकालिये | सभी कोई डाक्रेजनी नहीं कर सकते और झाज 
को हलचल तो डाकेजनी के लिये ही है । भाखिर कितने आदमी 
बकील और सरकारी नौकर बन सकते हैं।जो लोग उचित 
तरीकों से धन पैदा करने में लगे हुये हैं, वे वैश्य हैं | उनका भी. 
पेशा जब डाकेजनी का हो जाता है तो घृणित बन जाता है । 
लाखों करोड़पति तो हो नहीं सकते । 

प्र०---जहां तक ताभिल से सरोकार है, सभी अब्राह्मण 
अपने बाप-दादों के पेशे छोड़ कर दूसरों में लगना चाहते हैं । 

उ०--में सवा दो करोड़ तामिलों की ओर से बोलने के 
आपके हक को इन्कार करता हूँ। में आपको एक मन्त्र 
बताता हूँ:-- ; 

“हम वह बनने की कोशिश न करें जो सब कोई नहीं बन 
सकते /” ओर आप इस मंत्र का पालन केवल मेरी परिभाषा 
के अनुसार वण के आधार पर द्वी कर सकते हैं । 

प्र० - आप कद्दते रहे हैं कि वध हमारी भौतिक इच्छाओं 
पर अंकुश रखता है, यह छिस प्रकार होता है ९ 

उ:--जन्न में अपने बाप का ही धन्धा करता हूँ तो मुझे 

उसको सीखने के लिये स्कूल में जाने की भी ज़रूरत नहीं है और 
यों मेरी मानसिक शक्ति आध्यात्मिक खोजों के लिये मुक्त होजाती 
है क्योंकि मेरी रोज़ी निश्चित होजाती है । जब में दूसरे धन्धों 
पर मन लगाता हूं तो आत्मग्राप्ति की अपनी शक्ति को बेच देता 
हैँ यानी एक कानी कौड़ी में अपनी आत्मा कौ बेच देता हूँ। 


प्र०--आप आध्यात्मिक अभ्यासों के लिए शक्ति मुक्त कर 
देने की बात करते हैं । उधर जो लोग अपने बाप-दादों का धन्धा 
कर रहे हैं, उनमें कोई आध्यात्मिक संस्कृति है ही नहीं । उनका 
वरण ही उन्हें इसके अ्रयोग्य बना डालता है । 

«०--हरम वश की विकृृत भावनाओं को लेकर बाते कर रहे 
हैं। जब वणणंधम का पालन सचमुच में होता था, हमें आध्यात्मिक 
अभ्यासों के लिये काफी समय था। अब भी आप दूर के गांवों 
में जाञये ओर देखिये शहररवालों के बनिस्वत उनमें कितनी 
अधिक आध्यात्मिक संस्कृति हे । ये शदरवाले आत्मा का नाम 
ही नहीं जानते । 

मगर आपने तो इस युग का प्रधान दोष ही हूँढ़ निकाला 
है। हम वह बनने की कोशिश न करें जो सब कोई नहीं हो सकते । 
अगर जो कोई वद चाहे गोता नहीं पढ़ सकता तो में गीता पढ़ना 
भी नहीं चाहता हूँ इसलिये मेरा सारा हृदय धन पैदा करने के 
लिये अँगरेज़ी पढ़ने के विरुद्ध उबल उठता है। इसलिये इमें 
अपना सामाजिक जीवन इस ढब का बनाना होगा जिसमें देश के 
करोड़ों आदमियों को वह फुसत मिल सका करे जो हम आज 
मुद्री भर आदमी ही भोगते हैं, ओर जब तक हम वणुधम का पालन 
नहीं करते यह होने को नहीं है । 

प्र०--अगर हम एक ही सवाल बार बार पूर्छ तो आप हमें 
क्षमा करेगे हम इसे ठीक ठीक समभना चाहते हैं । अलग अलग 

समयों पर अलग अलग धन्धा करनेवाले का कौन वण होगा ९ 

उ०--जब तक वह अपने बाप के धन्धे से द्वी अपना पेट 
पालता हो, इससे कोई फक नहीं पड़ सकता । जब तक वह सेवा 
के जिय करता हो, वह जो चाहे कर सकता है | मगर जो धन के. 
लिये अपना पेशा वार बार बदलता हो, वह वण से पतित हो 
जाता है। 

प्र०--किसी शृद्र में ब्राह्मण के सभी गुण हों, मगर वह क्‍या 
ब्राह्मण नहीं कहा जा सकता ? 

( उ०--इस जन्म में ब्राह्मण नहीं कहला सकता | और जिस 
वण में उसका जन्म नहीं हुआ हो, उसका दावा नहीं करना उस्लके 
लिये भच्छा ही होगा। यह सच्ची नम्नता का चिन्ह है । 

प्रऋ--आप क्‍या यह जानते हैं कि वणसंबन्धो गुण वंश 
विरासत से मिलते हैं, खुद पेदा नहीं किये जा सकते ९ 

उ०--वे पेदा किये जा सकते हैं । विसारत में मिले गुरों में 
वृद्धि की जा सकती है और नये पैदा किये जा सकते हैं । मगर 
धन प्राप्ति के नये रास्ते हमें नहीं ढूँढ़ने चाहिये, ढ्ँढ़ने की ज़रूरत 
ही नहीं है। हमें तो अपने बाप-दादों से जो मिला है उसी में तब 
तक संतुष्ट रहना चाहिये जब तक कि बह पवित्र हो। 

प्र०--क््या अपनी कुलपरम्परा की प्रवृत्ति के विरुद्ध स्वभाव 
और गुण वाले आदमी नहीं दिखायी पड़ते ? । 

उ०--यह मुश्किल सवाल है। हम अपने संबंध की सभो 
पिछली बातें नहीं जानते | सगर वणु को जिस तरह मैंने समभाने 
की कोशिश को है, उस्चके लिये उसे समझने के लिए हमें और 
गहरे उतरने की ज़रूरत नहीं है। अगर मेरे पिता व्यापारी हैं 
ओर गुभसे सैनिक के गुण मौजूद हैं तो में बिना किसी पुरस्कार 
के सैनिक बनकर देशसेवा कर सकता हूँ मगर अपनी रोज़ी के 

लिये मुमे; व्यापार का ही आसरा रखना होगा। 

प्र०--आज की जातिप्रथा तो सिफ़ रोटी बेटी के संबंध में 
बंधन की ही देखने में आती है। तब कया वश रक्षा के मानी हैं 
इन बंधनों को बनाये रखना। । 

उ०--नहीं बिलकुल नहीं । इसके शुद्ध स्वरूप में तो ऐस को 
बन्ध हो ही नहीं सकते । 

प्र०--क्या उन्हें हम छोड़ सकते हें ९ 

उ०-हाँ, छोड़ सकते हैं और दूमरे वर्णा में बेटी व्यवद्दार 
करने में भी वणरक्षा हो सकतो है । 

५१०-तब माता का वण नष्ट होगा न ( 

॥ उ०-पल्ली पति के वण में मिल जाती है । 
'. प्र>-वरणधम का सिद्धान्त जिस प्रकार आपने प्रतिपादित 
किया है, शास्त्रों में मिलता है, या वह केवल आपका हो है । 

उ०--मेरा नहीं है । मेंने इस भगवदूगीता से लिया है । 

प्र०--मनुस्मृति में दिये गये सिद्धान्त को क्या आप पसन्द 
करते हैं ? 

उ०--सिद्धान्त तो वहाँ ठीक है, मगर उसके प्रयोग मुमे पूरे 
पूरे नहीं जैंचते | उस ग्रन्थ के कई अंशों पर कई तरह के उज्र 
किये जा सकते हैं । में आशा करता हूँ कि पीछे के क्षेपक होंगे । 

प्र०--क्या मनुस्मति में बहुत अन्याय नहीं है ९ 

उ०--दाँ, स्त्रियों और नामधारी नीच जातियों के प्रति 
अन्याय है। शास्त्र के नाम के प्रचलित सभी कुछ शाश्र ही नहीं 
है । इसलिये नामधारी शास्त्रों को खूब संभाल कर पढ़ना चाहिये। 

प्र०--मगर आप तो भगवदूगीता का आधार रखते हेंन? 
उसमें तो वणु को गुण ओर कम पर माना है, आप यहाँ जन्म 
को कहाँ से ला रखते हैं ९ 

उ०--मैं भगवदूगीता ही का प्रमाण देता हूँ क्‍योंकि मैं एक 
ही पुस्तक पाता हूँ जिसके विरुद्ध कोई उम्र नहीं उठाया जा 
सकता । यह सिफ्र सिद्धान्त निश्चित कर देती है और प्रयोग आप 
खुद ढूँढ लीजिये। गीता में गुण और कम के अनुसार वर्ण का 
होना लिखा ज़रूर है मगर गुण और कम जन्म से मिलते हैं । 
भगवान कृष्ण ने कहा है, “चातुबंर्य मया सृष्ठ' यानी “चारों बर्ण 
मैंने बनाये हैं, और में समझता हूँ कि जन्म से। अगर वर्ण- 
धम जन्म पर निभर न द्वो तो यह है ही क्‍या ९ 

प्र<--मगर वर्ण में कोई वड़प्पन, छुटपन तो नहीं है ९ 

उ०--नहीं, ज़रा भी नदीं, अगर्च कि में कहता हूँ कि ब्राह्मण 
दूसरे बर्णा का ऊपरी है. जिस प्रकार छि शरीर का ऊपरी सिर 
है। इश्क मानी है ऊंचो सेवा करने की योग्यता न कि ऊँची 
स्थिति । जिस घड़ी ऊँची स्थिति का घमण्ड शुरू हो जाता है। 
यह पैरों तले कुचलने के ऋाबिल बन जाता है । 

प्र०--'कुरल' को तो आप जानते हैं। क्या आपको मातम 
है कि इस तामिल नीति ग्रन्थ में लिखा है कि जन्म से कोई जाति 
नहीं होती । जन्म से तो सभी जीव बराबर होते हैं। 

उ०--आज के मुवालगों के ज़वाब में वे यद्द कद्दते हैं। जब 
किसी वश ने बड़प्पन का दावा किया उन्हें उसके खिलाफ अपनी 
आवाज उठानी पड़ी थी। मगर इसके जन्म से वर्ण का निश्चय 
होन के सिद्धान्त की जड़ नहीं दो कटती । असमानता की जड़ 
काटने के लिये यद्द सुधारक का वार है । 

प्र०-आज को चाल तो इतनी बिगड़ी हुईं है। क्‍या यह 
सब छोड कर नये सिरे से ही शुरू करना ठीक न द्वोगा ? 

उ०--बेशक, अगर हम परमात्मा होते | हम कलम के एक 
झटके से ही हिन्दू जाति का स्वभाव बदल नहीं सकते | हम इस 

द्‌ 

नियम का पालन करने का रास्ता ढूँढ़ निकाल सकते हैं. इसे नष्ट 
करने का नहीं । 

प्र०-जब शास्त्र कर्त्ाओं ने नयी स्मृतियाँ बनायो हैं तो आप 
क्यों नहीं एक नयी रसृति बना सकते ९ 

उ०--अगर में नयी सृष्टि बना सकता ९ तब तो मेरी हालत 
विश्वामित्र से भी कहीं बिगड़ी हुईं होगी और विश्वामित्र मुझसे 
कितने बड़े थे । ह 

प्र०--जब तक आप वश को नष्ट नहीं करते, अस्प्रृश्यता 
नहीं नष्ट हो सकती। ' 

उ०--मैं ऐसा नहीं समझता । अगर अस्पृश्यता को दूर करने 
में वर्णाश्रम नेस्तनावूद हो जाय तो मैं कुछ भी शोक नहीं करूँगा । 
मगर मेरे बतलाये वर्ण ' का स्पृश्यता स क्या सरोकार है। 

प्र०- सुधार के विरोधी लोग आपके ही प्रमाण उद्धृत करते 
रहते हैं ! 

उ०-यह तो सभी सुधारकों के भाग्य में बदा होता है। 
स्वार्थी लोग उसके वचनों को गलत रूप में उतारेंगे और कुछ 
लोग यह भी चाहते हैं कि में दिन्दू धम को छोड़ दूँ। अगर 
उनके हाथ की बात होती तो उन्होंने मुझे हिन्दू धरम में से अन् 
तक निकाल दिया होता | में आज़ तक वर-धम्म के समथन के 
लिये कहीं दौड़ा नहीं गया हूँ, अगर्च कि अरप्ृश्यता-निवारण के 
लिये में वेकोम गया था । कॉगभेस के उस ग्रस्ताव का बनानेवाला 
में ही हूँ । जो स्वराज्य के तीन स्तम्भों--खादी प्रचार, हिन्दू-मुस्लिम 
ऐक्य के संस्थापन और अछूतोद्धार के संबन्ध में था। मगर मेंने 
वर्णा भ्रम-घम की स्थापना को चौथा स्तम्भ कभी नहीं बनाया है । 

प्र०--क्या आप जानते हैं कि आपके बहुत स अनुयायी 
आपको शिक्षाओं को तोड़ते मरोडते हैं ९ 

उ०--क्या में ही नहीं जानता ? में जानता हूँ कि मेरे बहुत 
से अनुयायी सिफ नाम ही के हैं। 


प्र०-बौद्धघम हिन्दुस्तान से भगाया गया क्‍योंकि उसमें 
आह्यण दुखी हो गये। उसी तरह हिन्दू धर्म से उनका मतलब 
न सधा तो इस भो मार भगावेंगे। 


. उ०-करने तो दीजिये। मगर मेरा तो हृढ़ विश्वास है कि 
बौद्धधम हिन्दुस्तान से गया नहीं है । हिन्दुस्तान ही वही देश है 
जिसने बुद्ध की शिक्षाये' सब स अधिक ग्रहण की । बौद्धधर्म को 
बुद्ध के भावों सं अलग ही गिनना होगा, और उसी प्रकार क्विस 
तरह की इसा की शिक्षाओं से इसाई धर्म अलग है। वे बौद्धवम 
का इस तरह भगा सके कि उन्होंन बुद्ध की मूल शिक्षा को अपने 
में जज्ब कर लिया था। 

प्र>-- उन्हीं ब्राह्मणों ने जिन्होंने वोौद्धघम की अच्छी बाते' लीं, 
बुरे से बुरे गुनाह भी किये हैं। अमृतसर काण्ड से भी बुरा 
गुनाह अछूतों को मन्दिर में प्रवेश न करने देकर और उन पर 
क्रर बन्धन लगा कर किया है। 

उ०--कुछ हद तक आपका कहना सही है । मगर ब्राह्मणों के 
मत्थे दोप देकर आप भूल करते है.। इसके लिये सारा हिन्दू घम 
दोपी है । वशधघम के बिगड़ने पर उसस अस्प्रश्यता पेका हुई। 
इसमे जानबूक कर कोड वदसाशी नहीं थी सगर फल तो वड़ी 
करुणा-जनके दुघटना थी। 

प्र०- सगर जब तक आप वणाश्रम धम शब्द पर अड़े रहते 
हैं, इसके साथ ये दु.खदायी प्रसंग आही जाते हैं । 


उ०-इससे तो यही शिक्षा मिलतो है कि बुरे प्रसंगों को 
ही नष्ट कीजिये और वणणंधम को पहले जैसा शुद्ध कर लीजिये। 


९ 

प्र---आज तो सभी ओर गड़बड़ है। हम किस तरद्द 
पीछे लोटंगे। 

उ०--मुमे आपसे इतना ही कहना है कि नींव को मत खोद 
फे किये, उसे शुद्ध करने का ही प्रयत्न कीजिये | इसके बदले आप 
एक नया धम ही देना चाहते हैं, जिसे स्वीकार करने को कोई तैयार 
नहीं है । त्राह्मणघम और दिन्दूधम एक दी मानी के शब्द हैं । 
यानी दिन्दूधम के लिये हमारे पास जो एकमात्र शब्द था, वह 
था ब्राह्मणघर्म या ब्रह्मविद्या और उसे नष्ट करके आप हिन्दूधम 
को ही नष्ट करना चाहते हैं | ब्राह्मण लोग जब कभी आपके 
अधिकारों पर हमला करे' आप उनसे एक एक जौ करके लड़िये, 
ओर उन्हें सुधारने का प्रयत्न कीजिये। मगर हर एक ब्राह्मण को 
गाली देने में तो कोई लाभ नहीं है । ब्राह्मण भी तो सब तरद के हें । 
एक तो शुरू से अखीर तक सुधारक ही हैं ओर दूसरा है सुधार- 
विरोधी । आपको अपनी ओर सुधारक ब्राह्मणों में से अच्छे से 
अच्छों को लाना और उनके सह्दारे रचनात्मक काय करना ही 
होगा, जिससे ब्राह्मणों अन्राह्मणों दोनों का ही उद्धार होगा। 


सुधार-विरोधियों स्रे लड़िए ओर उन्हें खुलासा कद्द दीजिए, 
धयगर आप धन और अधिकार का लोभ नहीं छोड़ते, अगर आप 
विद्या नहीं पढ़ते और हमें हमारा धम नहीं सिखलाते तो हम 
आपका ब्राह्मण नहीं माने गे । तब आपका विरोध बे नहीं करे गे । 
सुधार के लिए आप खब जोरदार हलचल कीजिये जिन स्कूलों 
वा मंदिरों में किसी अब्राह्मण के साथ दूसरा व्यवहार किया जाता 
हो, उनका त्याग कीजिये | आप पवित्र चरित्रवाले विद्वान्‌ ओर 
सांसारिक लोभों से रद्दित ब्राह्मण पुरोहितों को ही पूुछिए । अगर 

थुराने मंदिरों में नामधारी अछूतों को प्रवेश न करने दिया जाय 
तो आप नये संदिर बनवाइए ! 

तब सहभोज का सवाल ञआता है। में इस पर किसी से झगड़ा 
नहीं करूँगा, मगर जहाँ कहीं भेदभाव होवे वहाँ में जाने से 
इनकार कर सकता हैं । 

“इसके बाद में अछूतों के साथ भाईचारा करूँगा और उनके 
' साथ सगा भाई जैसे व्यवहार करूँगा और जाति उपजाति के 
भेदों को तोड़ फेकूँगा | इसलिये अगर मुझे अपने लड़के का 
विवाह करना है तो अपने उपजाति को छोड़ कर दूसरे उपजाति 
में से ही लड़की चुनूंगा।| भद्दे रिवाज के कारण हम आज इतने 
बंधे हुये हैं कि आप न तो मुझे गुजरात में बसाने के लिये एक 
लड़की दीजिएगा और न तामिल में बसने के लिये गुजरात को 
कोई लड़की लीजिएगा | 

तब मैं अछूतों को धार्मिक शिक्षण दूँगा। उनको हिन्दू धर्म 
ओर नीति शास्त्र के मूल तत्वों से परिचय कराऊँगा | आज तो वे 
बिलकुल पश के जैसा जीवन बिता रहे हैं । में उन्हें निषिद्ध भोजन 
खाने से रोकूंगा और पवित्र जोवन बिताने को उत्साहित करूँगा 
आप सहज ही सवालों का विस्तार कर सकते हैं और एक बहुत 
बड़ा रचनात्मक कार्यक्रम तैयार कर सकते हैं । 


हिन्दूधम ने हमारा कौनसा भला किय्त ? 
प्र०--हम देखते हैं कि आप सब कुछ हिन्दू धर्म के नाम पर 
कहते हैं, क्य# दमें बतलाइएगा कि हिन्दू धर्म ने दमारे भले के 
लिये क्या किया है ? क्‍या यह बुरे वहमों और आचारों की 
बिरासत नहीं है 
उ०- मेंने समझा था कि में यह स्पष्ट कर चुका हूँ। खुद 
वर्णाश्रम धर्म ही संसार को हिन्दू धम की अपूर्व भट है. । हिन्दू 

धम ने हमें भय से बचा लिया है। अगर हिन्दू धर्म मेरे सहारे 
' को नहीं आता तो मेरे लिए आत्मदृत्या के सिवाय और कोई चारा 
नहीं होता । मैं हिन्दू इसलिये हूँ कि हिन्दू धम ही वह चीज़ है 
जो संसार को रहने लायक बनाता है । हिन्दू धम से बोद्ध धर्म 
पैदा हुआ था । आज जो दम देखते हैं, वह शुद्ध हिन्दू धम नहीं 
है बल्कि वह अक्सर, उसको हज्जों होती है नहीं तो इसकी ओर 
से मुके वकालत करने की ज़रूरत नहीं पड़ती जैसे कि अगर में 
पूर्ण पवित्र होता तो मुझे आपसे बात करने की ज़रूरत नहीं 
होती | परमात्मा अपनो ज़बान से नहीं बोलता है और जो उसके 
नजदीक पहुँचता है वह उसी के समान बन जाता है | हिन्दूधम 
मुझे सिखलाता है कि मेरी अन्तरात्मा को शक्ति को मयादा मेरा. 
यह शरीर है । 


जैसे कि पश्चिम में भौतिक वस्तुओं के संबंध में आश्वयजनक 
शोघ हुये हैं, उसी प्रकार धर्म संबंधी आत्मा के संबंध में हिन्दुओं 
ने उससे भी आश्चयेंजनक शोध किये हैं। मगर इन महान और 
सुन्दर शोधों को देखने के लिए हमें आँखे' ही नहीं हैं। पश्चिमी 
सभ्यता ने जो भोतिक उन्नति की है, उसी से हमारी आँखें 
चौंधियाँ गई हैं | में उसी उन्नति पर मुग्ध नहों द्ोगया हूँ। सच 
पूछिये तो यह ऐसा माल्म पड़ता है कि मानों परमात्मा ने ही 
भारतवष को उस रास्ते से उन्नति करने से रोका हो जिसमें वह 
भौतिकता की धांरा को रोकने का अपना विशेष उद्देश्य पूरा कर 
सके | आखिर हिन्दू धर्म में वह कोई शे है जो इसे अब तक 
जिलाये हुये है । इसने बैविलोन, सीरिया, फारस ओर मिसर का 
पतन देखा है। अपनी चहद्दार तरफ़ नज़र डालिए | कहाँ है रोम 
ओर कहाँ है यूनान ? क्या आप कहीं गिन्पन को इटालो या 
प्राचीन रोम को द्वो,--ज््योंकि रोम दी इटाली था--हूँढ़ सकते: 

हैं ? ज़रा यूनान जाइये | संसार-प्रसिद्ध म्रीक सभ्यता कहाँ है ? 
फिर भारत को लौटिये और पुराने से पुराने लेखों को और फिर 
आप सभी ओर नज़र डालिय और आपको लाचार कहना पड़ेगा 
कि (हां, में यहां प्राचीन भारत को अभी ज़िन्दा देखता हूं ।' बेशक 
यहाँ कूड़े के ढेर हैं, मगर उनके नोचे लाल रत्न छिपे हें 
ओर इसकी वजह कि आज तक हिन्दू धरम ज़िन्दा क्यों रह गया, 
भ्रह है कि इसने अपने सामने भौतिक उन्नति के बदले आध्यात्मिक 
उन्नति का उदृरय रखा था । 

इसकी कई भेंटों में यह अपूष ही है कि मनुष्यों ओर गू गे 
पशुओं में एक ही आत्मा बसती है । मेरे लिए गोपूजा एक बहुत 
बड़ा विचार है जिसका विस्तार किया जा सकता है। आज के 
धम-प्रचार का इसमें न होना भी मेरे लिये एक बहुमूल्य ही चीज़ 
है । इसे उपदेश देने की ज़रूरत नहीं है। यद सिखलाता है, 'ऐसा 
जीवन बनाओ |” यह काम मेरा है, आपका है कि हम ऐसा जोवन 
बतावे और फिर उसका असर युग युग तक चला जायगा। इसने 
आदमी भी केसे पेदा किये ? रामानुज, चेतन्य, रामकृष्ण जेसे-- 
हिन्दू पर अपनी छाप छोड़ जानेवाले और आधुनिक नामों को 
तो छोड़ द्वी दीजिये। किसी प्रकार भी हिन्दू धम को शक्ति समाप्त 
नहीं कही जा सकती, यह मरा हुआ धम नहीं है । 


तब चार आश्रमों की भेट तो है दी! यह भी अपूव दी 
भेंट है। इसके समान तो संसार में कुछ भी नहीं है। केथोलिक 
इसाइयों में त्रह्मचारियों का संघ है सही, मगर वह कोई संस्था 
नहीं है, मगर यहाँ हिन्दुस्तान में तो हर एक लड़के को त्रह्मचया श्रम 
का पालन करना ही पड़ता था । क्या ही उदात्त करपना है। आज 
हमारी आँखे' मैली हो रही हैं| विचार गंदे हो रहे हैं और शरीर 
सब सर गन्दा क्‍योंकि हम दिन्दू धम को इन्कार कर रहे हैं। 

इसके अलावा एक और चीज़ है जिसका ज़िक्र मैंने नहीं 
किया है । मैक्समूलर ने चालीस साल पहले कहा था कि यूरोप 
को यह ख्याल अब आरहां है कि पुनजन्म और भिन्न २ योनियों 
में जन्म कुछ खामखयाली नहीं है बल्कि सत्य घटना है । हाँ, यह्‌ 
तो सम्पूर्णतः हिन्दू धर्म की ही भेंट है । 

आज इन्हीं के अनुयायो वर्णा श्रम धर्म और दिन्दू घर्म का उलठा 
अथ लगाते हैं, उन्हें इन्कार करते हैं । इसकी दवा विनाश नहीं है 
सुधार है | हम अपने में सच्चो हिन्दू. भावना पैदा करें और तब 
पूछे कि इस धम से आत्मा को पूरा पूरा संतोष होता है या नहीं। 


१७-हिन्दू धम के तीन सूत्र 

भादरण ( बड़ौदा-राज्य ) को ओर से अपित अभिनन्दन-पत्र 
का उत्तर देते हुये गांधी जी ने कहा-- “आपके प्रदशित प्रेम और 
अभिनन्दनपत्र का उत्तर देने के पहले में आपसे एक प्राथना करना 
चाहता हूँ | यदि में यह न कहूँ तो मानों आपके प्रति मैं अपराध ही 
करूँगा । आप जो इतनी रात गये इतनो ज्यादह तादाद में यहाँ 
एकत्र हुये हैं, यद देख कर मुझे बहुत आनन्द होता है, पर साथ 
ही मुझे दुःख भी होता है।इस सभा के व्यवस्थापकों ने जो 
व्यवस्था की है बह जानबूक कर की है या अनजान में सो मैं 
नहीं जायता । पर हर सभा-स्थान में जानवाले लोग अब मेरी 
खासियते' जान गये हैं | इनमें एक यह है कि यदि किसी भो जल्‍्से 
में में अन्त्यजों के लिये अलग विभाग देखें तो मुझे भारी चोट 
पहुँचे और कुछ भी बोलना असंभव हो जाय। पर आपने ( अपने 
अमिनन्दन में ) कहा है और दूसरे लोग भी कहते हैं कि अहिंसा 
मेरे धम का परम सूत्र है। अदिसा को अपने जीवन में गू थ रहा 
हूँ । यदि यह बात सच हो तो मुझसे यह नहीं हो सकता कि में 

आपके दिल को चोट पहुँचाना चाहूँ । में यद्द भो नहीं चाहता कि 
आ्याप बिना सोचे-सममे कुछ करें | रोप में भी में आपसे कुछ 
कराना नदीं चाहता । में जो कुछ आपसे करा सकता हूँ 
बह आपके हृदय ओर बुद्धि को द्वी रिका कर करा सकता हूँ 
अतएव मेरी प्राथना है कि यदि आप अस्पृश्यों को हिन्दू धर्म का 
कलंक मानते हों तो आप इस विषय में सहमत हों कि जो यह 
बांस की टट्टी हमें अन्त्यज भाइयों से जुदा कर रही है, वह 
निमूल हो जाय ।” 

ये शब्द मुंह में से निकल रहे थे कि कुछ लोग सभा से उठ 
कर शान्ति के साथ बांस की टट्टी के बंद छोड़ने लगे। यह, देख 
कर गांधी जी कद्दन लगे-- 

“मैं यह नहीं कहता कि आप टट्टी को अभी तोड़ डाले या 
सभा में गड़बड़ करके आप कोई काम करे | में तो आपको 
सम्मति लेना चाहता हूँ | क्या आप चाहते हैं कि यह टट्टी न रहे 
ओर दसारे अन्त्यज भाई बहन हमारे साथ आकर बैठे' ? (बहुतेरे 
हाथ ऊपर उठे, सिफ़ एक हाथ खिलाफ उठा) टट्टो टूटी, अन्त्यज 
सब के साथ आकर बैठ गये । 

“आपने मुझे अभिनन्दन-पत्र तो दिया ही है। आपने जिस 
चौकठे में समढ़ाकर कागज़ पर अथवा खादी पर छाप कर जो 
अभिनन्दन-पत्र दिया इसका कोई मूल्य सेरे नज़दीक़ नहों, अथवा 
उतना ही है जितना आप ख द अपने आचरण के द्वारा आंक दे । 
पर अभी आपने इस टट्टी को तोड़ कर जो अभिननन्‍्दन मेरा किया 
है वह हमेशा के लिये हमारे हृदय में अंकित रहेगा । ऐसा ही 
अभिनन्दन-पत्र में अपने हिन्दू-भाई बहनों से चाहता हूँ। आप 
यदि थोड़ा-बहुत सूत लाकर दे दे गे, मेरे सामने तरह तरह के 
फल, फूल, मेत्रे लाकर रख दे गे, या अन्त्यज बालिका के हाथ से 

कुंकुम-तिलक करावेगे (यहाँ कराया गया था) तो इसमें मुझे 
खुशी नहीं हो सकती । ये चीज़े' तो मुझे सब जगह मिल जायेंगी; 
पर अभी आप ने जो चीज़ दी है उसके ढिये तो प्र म की जंजीर 
द्रकार है ओर में इस प्रेम की जंज़ीर के सित्रा आपस कुछ नहीं 
चाहता । क्योंकि प्रेम अहिंसा का अंग है । अद्विंसा का समावेश 
प्रेम में हो जाता है । 


सनातनी भाई शायद यह मानते हों कि में द्िन्दूसंसार के दिल 
पर आघात पहुँचांना चाद॒ता हूँ । में खुद अपने को सनावनी गिनता 
हूँ । में जानता हूँ कि मेरा दावा बहुत कम भाई-बहन क़बू न करते 
द्वोंगे-»पर मेरा यह दावा है और रहेगा और में तो कह चुका हूँ 
कि आज नहीं तो मेरी मृत्यु के बाद समाज ज़रूर इसको कुबूल करेगा 
कि गांधी सनातनी हिन्दू था। 'सनातनी' के मानी है (प्राचीन) । 
मेरे भाव प्राचोन हैं--अथोत्‌ यह भाव मुझे प्राचीन से प्राचीन 
ग्रन्थों में दिखाई देते हैं और उन्हें में अपने जीवन-रूप बनाने की 
कोशिश कर रहा हूँ । इसी कारण में मानता हूं कि मेरा सनातनी 
होन का दावा बिल्कुल ठीक है। बना बना कर शास्त्रों की कथा 
कद्दन वालों को में सनातनी नहीं कह सकता । सनातनी तो वही 
है जिसके रगोरेशे में दिन्दू-धम व्याप्त हो । इस दिन्दू-धम का वणन 
शंकर भगवान्‌ ने एक ही वाक्य में कर दिया है--“्रह्म सत्यं जग- 
न्मिथ्या” दूसरे ऋषियों ने कद्दा है सत्य से बढ़कर दूसरा धम नहीं । 
और तीसरे ने कहा है कि हिन्दू धम का अथ है भहिंसा इनमें 
से आप चाहे किसी सूत्र को ले लीजिए, उसमें आपको दिन्‍्दू-धम 
का रहस्य मिल जायगा । यद्‌ तीन सूत्र क्या हैं ? मानों दिन्दू-ध्म 
शास्त्र को दुद््‌ दुह कर निकाला उनका नवनीत द्वी है। धर्म का 
अनुयायी, सनातन-धर्म का दावा करनेवाजा मैं किसी भी शख्स के 
दिल को चोट पहुँचाना न चाहूँगा । में तो सिफ्र इतना ही चाहूँगा 

कि आप अन्त्यजों से स्पश करे । क्योंकि अन्त्यज मनुष्य हैं। और 
चादता हूँ कि उनकी सेवा हो; क्योंकि वे सेवा के लायक हैं। माता 
जो सवा बालक की करती है बही सेवा वे समाज की करते हैं । 
उनको अछूत मानना, उनका तिरस्कार करना मानों अपना 
मनुष्यत्व गेंवाना है | हिन्दुस्तान आज संसार में अछूत बन गया 
है । इसका कारण यह है कि वह अनेक कोटि अथात्‌ असंख्य 
“लोगों को अस्पृश्य मानता चला आया हे और इसका फल यह 
हुआ है कि हमारा सत्संग करनेवाले मुसलमान भी संखार में 
अस्प्रश्य दो गये हैं । ऐसा उलटा परिणाम क्यों पेदा हुआ ! इसका 
एक द्वी जवाब है| “जैसा करोगे वैसा पावोगे” यहद्द इश्वर का 
न्याय है । संखार के द्वारा इंश्वर हमें इस न्याय की शिक्षा दे रहा 
है | यह कठिन समस्या नहीं है, सीधा न्याय है । 


“ये यथा मां प्रपयन्ते तांह्तथैव भजाम्यदम्‌” भगवान्‌ कृष्ण 
ने कद्दा है कि तुम जिस तरह मुझे भजोंगे उसी तरह में तुम्हें 
भजूँगा । इसलिए यदि आप उस बात को समम ले'गे जो में आप 
से चाहता हूँ तो आपको कष्ट न उठाना पड़ेगा। में आपको पीड़ा 
देना नहीं चाहता | में आपसे जरूरत से ज्यादह बात करना नहीं 
चाहता। में यह्‌ भी नहीं चाहता कि आप अन्त्यज्रों के साथ रोटी- 
बेटी-व्यवहार करे | यह तो आपको इच्छा को बात है। परन्तु 
अन्त्यजों को अरप्श्य मानना इच्छा का विषय नहीं | जिसका 
स्पश करना चाहिये उसे अस्पृश्य मानना और जो अस्प्रश्य है 
उसका स्पश करना, इच्छा का विषय नहीं है | यदि आप अन्त्यज 
भाइयों के ढु:ःखों को महसूस न कर सकें तो फिर “सर्व खल्विद 
ब्रह्म किस तरह कह सकते हैं ? उपनिषद्‌ के रचयिता एक भो 
पाखण्डी नहीं थे। उन्होंने जगत को ब्रद्ममय कहा है। अतएव 
हम यदि अन्त्यज के दुःख से दुखो न द्वोंगे तो हम अपने को 

जानवर से भो बदतर सबित करे गे। दमारा धम्म पुकार पुकार कर 
कह रहा है कि जो जीव जानवर के अन्दर है वही हम सब 
लोगों के अन्द्र है। और आज हमने उस धर्म को गदन मरोड़ 
दी है। में दया-भाव से, प्रेम-भाव से, भ्रातृ-भाव से कहिये तो 
साट-भाव से अरप्ृश्यता का नाश करना चाहता हूँ । यदि ऐसा 
० | चि समें ९ 
करे गे तो हिन्दु-धम, को शोभा बढ़ जायगी। इसमें हिन्दू धरम की 
रक्षा भी आजातो है। हेतु यह नहीं है कि श्रन्त्यजों का मुसलमान 
बनना या इसाई होना रुकेगा । किसी भी धर्म का आधार उसके 
अनुयायियों की संख्या पर भवलूंबित नहीं रहता । इस रूयाल से 
बढ़कर कि धम-बल का आधार संख्या है, एक भी पाखण्ड नहीं । 
यदि एक भी शख्स सच्चा हिन्दू रहे तो हिन्दू-धर्म का नाश नहीं . 
दो सकता; पर यदि करोड़ों हिन्दू पाखएडी बन कर रहें तो उनसे 
हिन्दू-धम सुरक्षित नहीं, उसका विनाश ही निश्चित समभिये | 
मैंने जो यद्द कद्दां है कि हिन्दू-धर्म सुरक्षित रहेगा उसका भाव 
यह है कि उस समय हम प्रायश्वित कर चुके गे, अनेक युगों का 
चढ़ा हुआ ऋण अदा कर चुके गे, और इस बेदारी से छुट सके गे। 


“अरप्ृश्यता में घृणा-भाव रपप्ट रूप से है। यह कोई यदि 
कहे कि अरप्ृश्यता को में प्रेम भाव से मानता हूँ तो में इस बात 
को कभी न मानूगा। मुझे तो उसके अन्दर कहीं प्रेम-भाव 
प्रतीत नहीं होता | यदि प्रेम हो तो हम उन्हें जूठन नहीं खिला- 
वे गे। प्रेम हो तो हम उसो तरह उन्हें पूजेंगे जिस तरह माता 
पिता को पूजते हैं| प्रेम हो तो हम उनके लिए अपने से अच्छे 
कुवे , अच्छे मदरसे बना दे गे, उन्हें मन्दिरों में आने देगे। ये 
सब प्रेम के चिन्द्र हें | प्रेम अगशणित सूर्या से मिल कर बना है। 

एक छोटासा सूय जब छिपा नहीं रहता तब प्रेम क्‍यों छिपा 
रहने लगा ? किसी माता को कहीं यह कइना पड़ता है कि में 

अपने बच्चे को चाहती हूँ। जिस बच्चे को बोलना नहीं आता 
वह माता की आँख के सामने देखता है और जब आँख से' 
आँख मिल जाती है तब हम देखते हैं वे किसी अलौकिक चोज़ 
को देख रहे हैं। 

इतना कहने के बाद में समझता हूँ कि कोई यह न माने गे 
कि दक्षिण अफ्रिका से आया एक सुधारक हिन्दू अपना सुधार दिंदू 
धम में घुसा देना चाहता है। में कह सकता हूँ कि सुधार की 
अभिलाषा मुमे नहीं। में तो स्वार्थी आदमो हूँ और खुद दी अपने 
आनन्द में मगन रद्दता हूँ। में तो अपनी आत्मा का कल्याण करना 
चाहता हूँ । इसलिये में तटस्थ, निश्चित बन कर बैठा हूँ। पर में 
चाहता हूँ कि जिस आनन्द का अनुभव में कर रहा हूँ उसका 
उपभोग आप भो करे । इसीलिए में आप से कहता हूँ अन्त्यजञों 
का स्पश करके, उनकी सेवा करके, जो आनन्द प्राप्त होता है 
उसका उपभोग आप कोजिये।” 


१८--हिन्दू-धर्म की स्थिति 

सनातनी हिन्दू का उपनाम घारण करके एक भाई लिखते 

“हिन्दूधम की आज की स्थिति जितनी विषम है. उतनी ही 
विचित्र भी है। कट्टर हिन्दू लोग दावा करते हैं कि वे शास्त्रों के 
बचनों के अनुसार दी चलते हैं लेकिन यही मातम नहीं होता 
कि कोई शास्त्र पढ़ता भी है या नहीं | यदि शाम्रों का अध्ययन 
करे तो दो बात का स्पष्ट ज्ञान हो जाय | 

१--आज धरम चुस्त माने जानेवाले प्रसिद्ध लोग भी शास्त्रों 
के अनुसार नहीं चलते हें । 

२--शास्त्र में जो लिखां है और जितना प्रमाण माना गया 

है उसके अनुसार सोलह आना कोई नहीं चल सकता है और न 
कोई उस तरद्द चलना ही पसंद करेगा । 

साधारण जनता का राजमाग तो यही होता है कि जिस प्रकार 
शिष्ट लोगों का व्यवहार द्वोता है उसी प्रकार उन्हें भी चलना 
चाहिए । शिष्ट लोगों को यदह्द दिखाना पढ़ता है कि वे शाझ््रों के 
अनुकूल द्वी व्यवद्ार कर रहे हैं अथोत््‌ सब जगह दंभ ही दंभ 
दिखाई देता है। 

कौन सी रूढ़ि चुस्त सनातनी है इसका कहीं .पता ही नहीं 
चलता । सनातन रूढ़ि क्‍या हो सकती है इसके सम्बन्ध में भी 
जुदे-जुदे प्रान्त की कल्पनाये निराली होती हैं | सामाजिक धर्मा- 
चार का समग्र रूप से अध्ययन करने की दृष्टि से कोई सारे देश 
में भ्रमण नहीं करता है, निरोक्षण नहीं करता है और न कहीं 
तुलनात्मक चर्चा हो होती है | सुधारक लोग जो टीकाये' करते हैं, 
उसके मूल में अक्सर धार्मिकता के प्रति कोई आदर नहीं होता 
है। यही नहीं वस्तुस्थिति का अध्ययन भी पूरा नहीं है इसलिए उनकी 
टीकाये अंधी और निर्वीय होती हैं। आज यदि कोई हिन्दू-रिवातों 
का कुछ अध्ययन करता है, तो वे योरोपिन अधिकारी और मिश- 
नरी लोग ही हैं। हिन्दुओं में हर एक का खयाल है कि अपने 
प्रान्त का रिवाज ही रूढ़ हिन्दू-धम है । अस्पृश्यता-निवारण में 
कहीं या हिन्दू-संगठन सें, अपने अपने प्रान्त की स्थिति का 
विचार करके ही नेतागण अपनी राय कायम करते हैं। 

उसका एक ही उदाहरण बस होगा । आप कहते हैं कि 
अस्पश्यता का निवारण करने के बाद अस्पृश्यों की स्थिति शाद्र 
को जैसी रहेगी। यहाँ तक तो ठीक है, लेकिन सब जगद्द शूद्रों की 
स्थिति भी कहाँ एक समान है ९ जिन प्रान्तों में ब्राह्मण लोग भी 
मांसाहारी या मत्स्याहार करते हैं वहाँ शूद्रों की “एक प्रकार की 

स्थिति है । जहाँ ब्राद्मणेतर दूसरे सब वर मांसमत्स्य का सेवन कर 
सकते हैं वहाँ शुद्रों की स्थितिदूसरी ही है और जिन प्रान्तों में 
ब्राह्मणों के साथ वैश्यादि दूसरे वर्ण भी निरामिषभोजी हैं वहाँ 
की स्थिति और भो निराली है । आपने एक स्थान पर लिखा है 
कि शूद्रों के हाथ का पानी पीने में यदि अन्य वर्णो' को कोई 
एतराज नहीं है तो अन्त्यजों के हाथ का पानो पीन में भी उन्हें 
कोई एतराज नहीं होना चाहिए। ४ 

अब जहाँ कितने ही टिन्‍्दू मांधाहार करनेवालों के हाथ का 
पानी न लेन का आग्रद रखते हैं वहों' तिरस्कार के बनिस्व॒त 
धार्मिक शीच का विचार ही प्रदान होता है । कुछ हिन्दुओं को 
सामान्य मांस दानेवालों के हाथ से शुद्ध जल ग्रहण करने में 
कोइ एतगाज नहीं होता है। और इसीलिए वे शूद्रों के हाथ का 
पानी पीने पर भी ईसाई मुसलमान .... -«. « अन्त्यजों के दाथ से 
पानी नहीं छेते हैं । इनकी ... ... ... ... ... --इन लोगों का स्पश 
क्रिया जा सकता है लेकिन उनके हाथ का पानी केसे लिया जाय ! 

शायद आप यह नहीं जानते होगे कि गुजरात के अन्त्यज भरे 
हुए गाय बैलों का मांस खाते हैं, यही नहीं गोमांस बेचने लाले 
क़साइयों के यहाँ से गोमांस ले आकर खाने में भी कोई पाप नहीं 
सममते | इस हालत में कट्टर हिन्दू के हृदय में यह ख़याल 
अवश्य ही हागा कि अन्य शुद्रों की तरह उनके हाथ का पानी 
केस पिया जाय ? इसके सम्बन्ध में आप अपना वक्तव्य प्रकाशित 
करे गे तो अच्छा होगा । 

आपके उपदेशक और अन्त्यज सेवक अन्त्यजों को मिट्टी न 
खान को सममाते हैं मिट्टी खाने से रोग पैदा होते हैं यही हमारी 
दुलील है । भन्त्यज लोग कहते हैं कि इतने ज़माने से खाते चले 
आरहे हैं, हमें रोग कहां हुये हैं ? हम लोगों के वह अनुकूल द्वो 

गया है। यदि अन्त्यज लोग पट्टी और दूसरा भी गोमांस खानाः 
छोड़ दे तो अस्पृश्यता-निवारण का काय आसान हो जायगा 
ओर फिर उनके हाथ से पानी लेने में भी कोई एतराज न होगा। 
गुजरात के अन्त्यजों की एक परिषद्‌ बुलाकर उनसे आप इतना 
करा सको और उन्हीं के कोम के कुछ नतागण इतना सुधार एक- 
दम कर देने के लिये कमर कर्सो ले' तो क्‍या अच्छा हो ९” 

इस पत्र में केवल एक पक्ष की ही दलीले' पेश की गई हैं। 
लेखक की इस चिन्ता के लिये स्थान अवश्य है । हिन्दू-धम जीवित 
घम है, उसमें भरती और ओट आती ही रहती है। वह 
संसाह के नियमों का ही अनुकरण करता है । मूलरूप 
से तो वह एक ही दे, लेकिन वृक्ष रूप में वह विविध प्रकार 
का है। उस पर ऋतुओं का असर होता है। उसका वसनन्‍्त 
भी होता है ओर पतमड़ भी । उसकी शरद ऋतु भी द्वोती है, 
ओर उष्ण ऋतु भी । व्ों से भी वह वंचित नहीं रहता है । उसके 
लिये शास्त्र है ओर नहीं भी है। उसका एक ही पुस्तक पर आधार 
नहीं है । गीता सवमान्य है लेकिन वह केवल मार्ग-द्शंक है। 
रूढ़ियों पर उसका बहुत कम असर होता है । हिन्दू-धर्म गद्जग का 
प्रवाह है। मूल में वह शुद्ध है। मार्ग में उसपर मैल चढ़ता है, 
फिर भी गदड्जा की भ्रवृत्ति अन्त में पोषक है। उसी प्रकार हिन्दू- 
धरम भी है । दर एक प्रान्त में वह प्रान्तीय स्वरूप धारण करता 
है, फिर भी इसमें एकता तो होती ही दै । रूढ़ि-धम नहीं है। 
रूढ़ि में परिवत न दोगा लेकिन धम-सूत्र तो वैसे के वैसे ही बने 
ही रहेंगे। 

हिन्दु-धम की तपश्चर्या पर ही हिन्दू-धर्म की शुद्धता का 
आधार रहता है । जब कभो धर्म पर आफ़त आती है, तभी हिन्दू 
धर्मी तपश्नयां करता है, बुराई के कारण ढूंढ़ता है और उसका 

उपाय करता है । शात्रों में वृद्धि द्वोतो ही रहेगी | वेद, उपनिषद, 
स्मृति, इतिहासादि एक साथ एक ही समय में उत्पन्न नहीं हुएो हैं 
लेकिन प्रसंग आने पर ही उन उन ग्रन्थों की उत्पत्ति हुई है। इस- 
लिए उनमें विरोधाभास भी होता है । वे ग्रन्थ शाश्वत सत्य को 
नहीं बताते हैं | लेकिन अपने अपने समय में शाश्वत सत्य का 
किस प्रकार अमल किया गया था यही वे बृताते हैं। उस समय 
जैसा किया गया था वैसे दूसरे समय में भी करें तो निराशा के 
कूप में हो पड़ना हो गा । एक समय यहाँ पशु-यज्ञ होता था इसी- 
लिए क्‍या आज भी करेगे ? एक समय हम लोग मांपाहार करते 
थे इसलिए कया आज भी करेगे ? एक समय चोर के हाथ *पेर 
काट डाले जाते थे, क्या आज भी उनके हाथ पेर काटे गे ? एक 
समय हमारे यहाँ एक स््री अनेक पति स विवाह करती थी क्‍या 
आज भी करेगी ? एक समय हम लोग बाल-कन्या का दान करते 
थे ता क्या आज भी वही करेगे ? एक समय हम लागों ने कुछ 
मनुष्यों की प्रजा को तिरस्कृत मानो थी इसलिए कया आज भी 
उस तिरस्कत द्वी मानेंगे ९ 


हिन्दू-धम जड़ बनने से साफ़ इन्कार करता है ज्ञान अनन्त 
है, सत्य को मयादा को किसी ने भी खोज नहीं पाई है। आत्मा 
की नयी नयो शोधें द्ोती ही रहती हैं और द्वोती ही रहेंगी । 
अनुभव के पाठ पढ़ते हुए हम लोग अनेक प्रकार के बरिवतन 
करते रहेंगे । सत्य तो एक ही है लेकिन उसे सवांश में कौन देख 
सका है ? वेद सत्य है, वेद अनादि है लेकिन उसे सवांश में कौन 
जान सका है। वेद के नाम से जो आज पहचाने जाते हैं वे तो 
उसका करोड़वाँ भाग भो नहीं है।जो हम लोगों के पास है 
उसका अथ भी सम्पूणतया कौन जानता है। 

इतना बड़ा जंजाल होने के कारण द्वी तो ऋषियों ने हम लोगों 


ह 

को एक बहुत बड़ी बात सिखायी है “यथा पिण्डे तथा त्रह्माण्डे' | 
ब्राह्मण का प्रथकरण करना असम्भव है। अपना प्रथक्रण कर 
देखना शक्‍य है और अपने आपको पहचाना कि सारे संसार को 
पहचान लिया । लेकिन अपने को पद्चानते के लिए प्रयत्र करना 
# ९ का (३ 
आवश्यक है और वह प्रयत्न भी निमल होना चाहिये। निमल 
हृदय के बिना प्रयत्नू का निरमेल होना असम्भव है | यम नियमादि 
के पालन के बिना हृदय की निमलता भी सम्भव नहीं है । ईश्वर 
की कृपा के बिना यमादि का पालन कठिन है । श्रद्धा और भक्ति 
के बिना इश्वर की कृपा प्राप्त नहीं हो सकती है । इसलिए तुलसी- 
दाशजी ने रामनाम की महिसा गायो है और भागवतकार ने 
द्वादश मंत्र सिखाया है । जो दिल लगाकर यह जप कर सकता है 
वहा सनातनी हिन्दू है, बाक्री और खबर तो अखा की भाषा में 
अंधेरा कुबाँ है। 
अब लेखक की शंकाओं का विचार करे । योरोपियन लोग 
हमारे रोति रिवाजों को देखते अवश्य हैं लेकिन में उसे अध्ययन 
जैसा अच्छा नाम न दूँगा। वे तो टीका करने की दृष्टि से ही 
देखते हैं इसलिए उनके पास से मुझे; धम प्राप्त न होगा । 
भूतकाल में गोमांसादि खानेवालों का बढ्ष्कार भले ही उचित 
हो आज तो वद्द अनुचित और असम्भव है । अरपृश्य माने जाने- 
वाले लोगों से गोमांसादि का त्याग करना तो यह केवल ग्रेम ही 
से हो सकेगा, उनकी बुद्धि को जागृत करने पर ही होगा, उनका 
तिरस्कार करने से न होगा । उनकी बुरी आदते छुड़ाने के प्रेममय 
प्रयोग ह्वो ही रहे हैं । लेकिन खाद्याखाय में ही हिन्दू-धर्म की परि- 
सीमा कहीं थोड़े ही आज सी है । उससे अनन्तकोटि अति आव- 
श्यक वस्तु अन्तराचरण है, सत्य अदिंसादि का सूक्ष्म पालन है । 
गोमांस का त्याग करनेवाले दंभी मुनि के बनिस्वत गोमांस 

खानेवाला द्यामय, सत्यमय, इश्वर का भय करके चलनेवाला मनुष्य * 
हज़ार गुना अधिक अच्छा हिन्दू है ओर जो सत्यवादी, सत्या- 
चरणी गोमांसादि से आहार में हिंसा देख सका है ओर उसने 
उसका त्याग किया है, जिसको जीवमात्र के प्रति दया है उस 
कोटिश: नमस्कार हो । उसने तो ईश्वर को देखा है पहचाना है, 
वह परम भक्त है; वह जगतगुरु है । । 

,  हिन्दू-धर्म की और अन्य घमा की आज परीक्षा हो रही है। 
सनातन सत्य एक ही है, इंश्वर भी एक ही है। लेखक, पाठक 
ओर हम सब मतमतान्तरों की मोहजाल में न फँसकर सत्य के 
सरल माग का ही अनुसरण करेंगे तभी हम लोग सनाक्नी 
हिन्दू रह सके गे । सनातनी माने जानेवाले बहुतेरे भटक रहे हैं। , 
उसमें कौन जानता है किसका स्वीकार होगा ? रामनाम लनग्ाले 
बहुत से रह जायेंगे और चुपचाप राम का काम करनेत्राले 

'विरले लोग विजयमाल पहन ले'गे। 


१६-मूतिपूजा 

एक ज़िज्ञासु लिखते हैं:-- 

“१--जिस मूतिपूजा का आप समथन करते हैं उनकी विधि 
क्या है ? क्‍या किसी महापुरुष की मूति का दशन-मात्र पयाप्र है 
अथवा उसे भोग ( नैतेद्य ) लगाना आदि भी ९ जब मूत्ति' भोजन 
नहीं कर सकती है तो उसके सामने भोजनादि रखना कहाँ तक 
साथक है । ९” क्‍ 

मेरे पास मूतिपूजा की कोई विधि नहीं । प्रत्येक मनुष्य या 
समाज अपनी-अपनी विधि निश्चित कर सकता है। यही होता 
भी है। विधि के द्वारा हम उस व्यक्ति या समाज की सभ्यता का 
दिग्देशन करवाते हैं | विधि में थम कम और रिवाज का प्रावल्य 

ज्यादा है। जैसे भक्त वैसे भगवान हैं| क्योंकि यह सब कल्पना 
ही है, लेकिन जब तक कल्पना काम करती है तब तक यह 
सच्ची सी वस्तु प्रस्तुत होती है । 

दूसरा प्रश्नयों है । 

“२--शरीरघारी मनुष्य में फिर चाहे वह महापुरुष ही क्‍यों 
न हो, कुछ न कुछ द्वोष या त्रुटियाँ तो रददती ही हैं अब यदि 
कोई मनुष्य ऐसे पुरुष की मूति की उपासना करता है तो मेरे 
स्रयाल से उसके दाष भी उसमें आने लगे गे क्‍योंक्रि उपास्य के 
गुण दोष उपासक में आजाते हैं | क्‍या इस प्रकार को उपासना 
आपको इश् है। 

“३--जीवात्मा सहित शरीर को चेतन और जोवात्मा रद्वित 
शरीर को जड़ कहा जाता है | यदि यह कहें कि जड़ मूत्ति में भी 
स्वृव्यापक चेतन तत्व मौजूद है तो यह समभनेवाला कि इश्वर 
सवव्यापक है उसे मूति में ही सीमित क्‍यों समझे ? चक्रवर्त्ती 
राजा को कोई एक छोटे-से गाँव का ही राजा कहे तो क्या उसका 
अपमान नहीं होगा ?”? 

चक्रवत्ती के शासन को हम किसी एक गाँव तक ही मदृदूद 
नहीं रखते । परन्तु वह जेसे लाखों देहात का शासक है वैसे ही 
एक गाँव का भी सम्पूर्ण शासक है। और यह बिल्कुल संभव है 
कि एक देहाती को किसी दूसरे देहात का खयाल तक न हो । 
भक्तशिरोमणि तुलसीदास के भगवान सुदर्शनचक्रधारी कृष्ण- 
चन्द्र नहों, बल्कि धनुधोरी सीतारमण रामचन्द्र थे । यही 
वजह है कि वह कृष्ण को मूति में भी रामचन्द्र का ही दर्शन 
करते थे । 

उनका चौथा प्रश्न यों हैः-- 

“४४--आपने कई बार लिखा है कि अमुक कार्य की सिद्धि के 

लिये लोगों को इश्वर की प्राथना करनी चाहिये, जैसे कि हिन्दू- 
मुस्लिम एकता तो फिर जो लोग वृक्ष को इश्वरवत्‌ समझ कर 
पूजते हैं वे अपने या दूसरे के लिये उसकी मिन्नत क्‍यों न 
साने ?” 

मिन्नत मानने में तटस्थता नहीं द्वोती; उसमें राग होता है, 
अतः हेष भी हो सकता है। मेरी आदश 'प्राथना रागरद्वित है, 
इसलिये वह स्वव्यापक और भअ्रचिन्त्य इश्वर तत्त्व के प्रति की 
जाती है| परन्तु जो बृक्ष में भी भगवान को करुपना करते हैं वे 
किसी स्वाथ-पूण ग्राथना के बदले, हिन्दू-मुस्लिम ऐक्य जैसी 
पारमाथिक ग्राथना भले ही कर सकते हैं । 

अपने पांचवे' प्रश्न में बह पूछते हैं:-- 

“५--श्रद्धा के साथ विवेक की आवश्यकता है या नहीं ! 
विवेकर द्दित श्रद्धा, अन्धविश्वास नहीं कहेंगे ? अन्धश्रद्धा से दी 
तो संसार में बहुत से अनथ हुआ करते हैं ।” 

मेरी श्रद्धा तो ज्ञानमयी और विवेकह्षपूण है। जो बुद्धि का 
विषय है वह श्रद्धा का विषय कदापि नहीं द्वो सकता | इसलिए 
अन्धश्रद्धा श्रद्धा ही नहीं । 

उनका छठा और अन्तिम प्रश्न यों है:-- 

८४६--जिस प्रकार आप मनुष्य-मात्र के लिये सत्य और 
अहिंसा का एक ही मार्ग बतलाते हैं उसी प्रकार नया आप 
जलपासना का कोई एक मार्ग सब के लिये डचित नहीं समभते ? 
फिर वह उपासना तथा प्राथना चाहे किसी भी भाषा में क्‍यों न 
की जाय ।” 

सत्य और अहिंसा सवव्यापक सिद्धन्त या तत्त्व हैं। उपासना 
मनुष्यकृत एक आवश्यक प्रचण्ड साधन है। इसलिये वह देश 
काल से परिमित है ओर उसमें विविध रहती है, रहना आवश्यक 

भी है । उसका अन्तिम निचोड़ तो एक ही है। जैसे कहा भी है 
कि, सब नदियों का पानी जिस तरह समुद्र में गिरता है, उसो 
तरह सब देवों को की गई बन्दना--नमस्कार-मात्र केशव को 
पहुँचती है । 


२०--बुद्धि बनाम श्रद्धा 

'मूत्तिपूजा! शीषक लेख में मैंने लिखा था. कि जहाँ बुद्धि 
निरुपाय हों जाती है वहाँ श्रद्धा का आरम्भ होता है अथ 
श्रद्धा बुद्धि से परे है। इस पर से कई पाठकों को यद्द शक हुआ है 
कि यदि श्रद्धा बुद्धि से परे है तो वह अन्धी हो होनी चाहिये । मेरा 
'मत इससे उल्टा है।जो श्रद्धा अच्छी है वह श्रद्धा ही नहीं है । 
अगर कोई मनुष्य श्रद्धापुवक यह कहे कि आकाश में पुष्प होते 
हैं, तो उसकी बात उचित नहीं मानी जा सकती । करोड़ों मनुष्यों 
का प्रत्यक्ष अनुभव इससे उलटा है। आकाश-कुसुम को मानना 
श्रद्धा नहीं बटिक घोर अज्ञान है । क्योंकि आकाश में पुष्प है या 
नहीं, यह बात बुद्धिगम्य है ओर बुद्धि द्वारा इसका ( नास्तित्व ) 
सिद्ध हो सकता है। इसके विपरीत जब हम यों कहते हैं कि इश्वर 
तब हमारे कथन के नास्तित्व को कोई सिद्ध नहीं कर सकता । 
बुद्धिवाद से इश्वर के अस्तित्व को असिद्ध करने का कोई भले 
कितना ही प्रयत्न क्यों न करे, हर एक मनुष्य के दिल में इस 
विषय की शंका तो बनी ही रहेगी। उधर करोड़ों का अनुभव 
इंश्वर का अस्तित्व सिद्ध करता है । किसी भी मामले में श्रद्धा की 
पुष्टि में अनुभूत ज्ञान का होना आवश्यक है क्योंकि आखिर 
श्रद्धा तो अनुभव पर अवलम्बित है ओर जिसे श्रद्धा है उसे कभी 
न कभी अनुभव हे।गा ही | परन्तु श्रद्धावान कभी अनुभव की 
आकांक्षा नहीं करता, क्योंकि श्रद्धा में शंका को स्थान दी नहीं है । 


बुद्धि बनाम श्रद्धा १०३ 


इसका यह अथ नहीं कि श्रद्धामय मनुष्य जड़-रूप है या जड़ बन 
जाता है | जिसमें शुद्ध श्रद्धा है उसकी बुद्धि तेजखी रहती हे । 
वह खय॑ अपनी बुद्धि से जान लेता है कि जो वस्तु बुद्धि से भी 
अधिक है-परे है - वह श्रद्धा है। जहाँ बुद्धि नहीं पहुँचती 
बहाँ भद्धा पहुँच जाती है। बुद्धि के उत्पत्ति का म्थान मस्तिष्क है। 
श्रद्धा का हृदय और यह तो जगत्‌ का अविच्छिन्न अलुभव दे कि 
बुद्धिबल से हृदयवल सहखशः अधिक है। श्रद्धा से जहाज चलते 
हैं। श्रद्धा से मनुष्य पुरुषार्थ करता है। श्रद्धा से वह पहाड़ों-- 
अचलों--कों चला सकता है । श्रद्धावान को कोई परास्त नहीं कर 
सकता । बुद्धिमान को हमेशा पराजय का डर रददता है। बाल़क 
प्रह्माद में बुद्धि की न्‍्यूनता दो सकती थी, मगर उसको श्रद्धा मेरु 
के समान भचल थी । श्रद्धा में विवाद को स्थान ही नहीं इसलिये' 
एक ही श्रद्धा दूसरे के काम नहीं आ संकती। एक मनुष्य श्रद्धा से 
दरिया पार हो जायगा, मगर दूसरा, जो अन्ध अनुकरण करेगा, 
अवश्य डूबेगा। इस कारण भगवान्‌ ऋष्ण ने गीता के श्७्वें 
अध्याय में कहा है--योयच्छद्ध: स एवं सा:--जैसी जिसको श्रद्धा 
होती है वैसा ही वह बनता है। 


तुलसीदास की श्रद्धा अलौकिक थी। उनकी श्रद्धा ने हिन्दू 
संसार को रामायण के समान अन्धरल्न भेंट किया है। रामायण 
विद्वत्ता से पूर्ण अन्थ है, किन्तु उसकी भक्ति के प्रभाव छे मुकाबले 
उसकी विद्वत्ता का कोई महत्त्व नहीं रहता; श्रद्धा भौर बुद्धि के 
क्षेत्र भिन्न भिन्न हैं। श्रद्धा से अन्तज्ञोन आत्मज्ञान की वृद्धि होती 
है, इसलिए अन्तःशुद्धि तो होती द्वी है। वाह्मश्ञान को सृष्टि के 
ज्ञान की वृद्धि होती है । परन्तु उसका अन्तःशुद्धि के साथ काय- 
कारण जैसा कोई सम्बन्ध नहीं रहता । अत्यन्त बुद्धिशाली लोग 
झत्यन्त चरित्रश्नष्ट पाये जाते हैं। मगर श्रद्धा के साथ चारित्र- 


छ 

शुन्यता का होना असम्भव है। इसपर से पाठक सममक सकते हैं 
कि एक बालक श्रद्धा की पराकाष्ठा तक पहुँच सकता है। ओर 
फिर भी उसकी बुद्धि मयोदित रह सकती है | मनुष्य यह श्रद्धा 
कैसे प्राप्त करे ? इसका उत्तर गीता में है। रामचरित मानस में है। 
भक्ति से, सत्संग से श्रद्धा प्राप्त होती है । जिन्दें-जिन्हें सत्सग का 
प्रसाद प्राप्त हुआ है उन्होंने 
सत्संगति: कथय कि न करोति पु साम्‌ ? 
वचनाम्ृत का अनुभव अवश्य किया द्ोगा । 





- २१-वृक्ष-पूजा 
एक भाई लिखते हैं :-- 

“यहाँ के स्री-पुरुष और-और पूजाओं के साथ-साथ वृक्ष 
पूजा भी किया करते हैं मगर जब मेंने समाज-सेवकों की शिक्षित 
स्त्रियों को भी वृत्ञष-पूजा करते देखा तो हैरान द्वो गया | परन्तु 
उन बहनों ओर कुछ मित्र का कहना है कि यदि यह पूजा किसी 
प्रकार की मान्यता के बिना की जाय तो इसे अन्ध-विश्वास नहीं 
कह सकते । हम तो पवित्र भाव से पूजा करते हैं। उन्होंने 
सावित्री और सत्यवान का उदाहरण दिया और कहा कि आज 
उनके यादगार का दिन है | इसलिये हम पूजा करते हैं | किन्तु 
उनको यद्द दलोल मेरे गले नहीं उतरी अतः आपसे इस विषय 
पर ग्रकाश डालने की प्राथना करता हूँ ।” 

यह प्रश्न अच्छा है । इसके गर्भ में मूतिपूजा का प्रश्न छिपा 
है। में मूति पूजा का हामी भी हूँ और विराधी भी । मूतिपूजा के 

'कारण जो वहम पैदा हो जाते हैं उनका खण्डन या विरोध 
करना आवश्यक है | शेष मूतिपूजा तो मनुष्य-मात्र किसी न 
किसी रूप में करता ही है । 


वृक्षनपूजा १०५ 


पुस्तक-पूजा भी मूर्तिपूजा है । मन्दिरों और मस्जिदों की 
पूजा का भी यही अथ है। मगर इनमें कोई बुराई नहीं । शरीर- 
घारी इसके सिवा और कुछ करही नहीं सकता। इसलिये मेरे 
अपने खयाल से तो वृक्ष-पूजा में कुछ भी दोष नहीं है। उनटे 
वह बड़ी अथपूण और महा-कांव्य-कक्षां महत्व रखनेवाली है । 
वृक्त-पूजा का अथ बनस्पति-मात्र की पूजा है। बनरपनि में जो 
अदभुत सौन्दय भरा पड़ी है उससे हमें इश्वर की महिमा का 
कुछ कुछ ज्ञान होता है | बगैर बनस्पति के हम एक क्षण जो 
नहीं सकते । जिस मुल्छ में वृक्षादि को कमो होती है वहां की 
यृक्ष-पूजा में तो गम्भीर अथ-शास्त्र निहित है | ; 

अतः मेरे विचार में वृशक्ष-पूज्ा के विरोध करने को कोई 
आवश्यकता नहीं है । वृक्त-पूज्ा करनेवाली सत्री पूजा करते समय“ 
किसी तत्त्वज्ञान का उपयोग नहीं करती । अगर उससे पूछा 
जाय कि वह पूजा क्यों करती है तो कोइ कारण न बता सकेगी । 
एकमात्र श्रद्धा से उसकी पूजा का कारण है उसकी वह श्रद्धा 
बड़ी और पवित्र शक्ति है । इस शक्ति का नाश किसी भी हालत 
में इष्ट नहीं | हाँ, निजी स्वाथ के कारण जो मिन्नते' लो जातो हैं 
वे अवश्य ही दोषमय हैं। मिन्नत-मात्र सदोष है। वृक्षों को 
मिन्नत मानना जितना सदोष है गिजा ओर मस्जिदों की मिन्नत भी 
उतनी हो दोष-पूण हैं। मिन्नत के साथ मूति -पूजा का या वृश्ष-पूजा 
का कोइ भी अनिवाय सम्बन्ध नहीं | जनता को भिन्नर्ता के जाल 
में से छुड़ाना बहुत दो ज़रूरी है। परन्तु यह तो विषयान्तर 
हुआ । हम लोगों में बहम इतने जड़ पकड़ गये हैं कि सब कोई 
उनके जाल में फंस जाते हैं । 

इसका कोई यदद अथ न कर बैठे कि वृत्षादि की पूजा सब के 
लिये आवश्यक है । पूजा करने के लिये में वृश्षादि की पूजा करने 

का समथन नहीं करता ; बल्कि इसलिये कि इंश्वर के प्रत्येक 
कृति के प्रति मेरे हृदय में सहज ही आदर है। 


२२--मर णोत्तर भोज 


स॒त्यु होने पर जो भोज दिया जाता है उसे मेंने जंगली माना 
है । इस विषय प्रर एक सज्जन इस प्रकार अपने विचार 
बताते हैं:-- 

“आप सनातनी होने का दावा करते हैं, आप गीताजी व 
रामायण के पुजारी हैं, फिर भी यह समझ में नहीं आता कि 
आप मौत के बाद जो भोजनादि दियां जाता है उसे जंगलों 
कष्योंकर कहते हैं। शास्त्र तो कहते हैं कि मरण के पीछे ब्राह्मणों 
को खिलाने से प्रेत की सद्गति होती है, उन्हें सांत्वना मिलती 
है। इस बात में हम किसको सच माने ९” 

में कई बार लिख चुका हूँ कि जो कुछ संस्क्रत में लिख डाला 
गया है उन सब ही को धमवाक्य नहीं माना जा सकता है। 
उसी प्रकार धर्मं-शासत्र के नाम पर चलनेवाले मनुस्मृति भादि 
प्रमाण ग्रन्थों में जो आज दम पढ़ते हैं वह सब मूलकत्तो की 
कृति है, यां हो तो, वह सच आज अक्षरशः प्रमाण रूप हैं ऐसा 
नहीं मानना चाहिये | में खुद तो कतई नहीं मानता। अमुक 
सिद्धान्त [सनातन है । उन सिद्धान्तों को माननेवाला सनातनी 
कहद्दा जावेगा | मगर सिद्धान्तों के ऊपर से जो जो आचार जिस 
जिर्सयुग के लिये गढ़े गये हों वे सब्च अन्य युग में भी सच्चे ही 
होने चाहिये, ऐसा मानने का कोई कारण नहीं है। स्थल, काल 
आर संजोगों को लेकर आचार बदला करता है | पहले ज़माने में 
मरण के बाद दिये जञानेवाले भोज में चाहे कुछ अथ भले हों, इस 
जमाने में हमारी बुद्धि उसे नहीं समझ सकती | जिस विषय में 

बुद्धि का प्रयोग किया जा सकता है वहाँ केवल श्रद्धा से नहीं 
चल सकते । जो बाते बुद्धि से परे है उन्हीं के लिये श्रद्धा का 
उपयोग है । इस विषय में तो हम बुद्धि से देख सकते हैं. कि मरण 
के पीछे भोज देने में धर्म नहीं है । अनुभव से हम जान सकते हैं 
कि दूसरे धर्मों में इस वस्तु को स्थान नहीं है । ऐस भोज देने के 
लिये हिन्दू धम में संस्क्रत श्लोकों के सिवाय हमारे पास और भी 

, दूसरे सबल प्रमाण होने ही चाहिये । हिन्दू धंमशाशत्र के अथवा 
यों कह सकते हैं कि सब धमंशास्रों के सिद्धान्तों के साथ भो, 
ऐसे भोजनों का मेल ज़रा भी नहीं खाता। ऐसे भोजनों से होने 
वाली हानियाँ हमें स्पष्ट नज़र आती हैं। ऐसे प्रत्यक्ष सबूत के 
सामने संस्कृत श्लोक क्‍या काम दे सकते हैं ९ ह॒ 

मरण के पोछे के भोज को बुद्धि भी कबूल नहीं करती, हृद्य- 

भी क़बूल नहीं करता और न सभ्य देशों का अनुभव क़बूल 
करता है। ऐस भोजनों को जंगली मानने के लिये इससे ज्यादा 
सबल कारण मेरे पास नहीं हैं। और किसी के पास आशा भी 
नहीं रखी जा सकती । प्राचीन सब बुरा ही है। ऐसा माननेवाले 
ओर उसे अच्छा माननेवाले दोनों भूल करते हैं। प्राचीन हो या 
अवाचीन, सब बाते बुद्धि की कसौटी के ऊपर कसी जानी 
चाहिये । जो बाते' उस पर नहीं चढ़ सकतीं उनका सवथा त्याग 
करना चाहिये । 


२३--धर्म परिवर्तन या आत्मपरिवतेन 

मि० आयरलैण्ड नाम के केत्रिज मिशन के एक पादरी मित्र 
कुछ दिन पहले आश्रम में आये थे । जब अन्तरोष्ट्रीय बन्धुत्व 
सब्ठ की बैठक हुईं थो तब वे उसमें हाजिर तो नहीं दो सके थे 
किन्तु उसका अहवाल इन्हीं ने यं? ईं० में पढ़ा, धरमपरिवतन के 

बारे में गांधी जी के लेख पढ़े और गांधी जी को एक लम्बा सा 
पत्र लिख कर कितनी ही एक शह्काये' पेश कीं। उस पत्र का 
सारांश और गांधो जी का जवाब यहाँ दिये जाते हैं ] :-- 

“१--'सभी सच्चे हैं' और सभी धर्मा में सत्य हैं--इन दो 
यातों में फ्रक है सत्य सभी धर्मों में होता है सही, मगर क्‍या वहम 
ओर भूत प्रेत की पूजा के आधार पर बने धर्म ओर हिन्दू 
मुसलमान तथा इसाई धर्म जैसे मद्दाधम, से सभी अच्छे हैं ९ 
मुके तो लगता है कि धम की बात दर किनोर रक्खे, तोभी 
जड़ली प्रजा के भले के लिये भी दम उन्हें उनकी मौजूदा हालत 
में ,नहीं छोड़ सकते । 

“२--इसलिये सच्ची बात तो यह है कि सभी धमम में सत्य 
' है और उसके साथ असत्य भी मिला हुआ है| हममें से हर एक 
को प्रभु के बतलाये रास्ते पर असत्य को छांट कर सत्य के 
साग पर चलने का प्रयत्र करना चाहिये और अगर हम ऐसा 
कर सके तो दूसरों को भी ऐसा करने का अधिकार होना 
चाहिये । 

८४ ३--आपने गुलाब के फूल का जो सुन्दर दृष्टान्त लिया 
है; वह मुझे बहुत ही पसन्द पड़ा है जिस तरद्द गुलाब की सुगंध 
अपने आपही फैलती है. उसी भाँति हर एक आदमी की थार्मि- 
कता की सुवास अपने आपदी फेलनी चाहिये, सही। मगर 
इससे क्या यह सच साबित होता है कि किसी दूसरे तरीके से 
हम अपनी सुवास नहीं फेला सकते ९ 

९ च + 

“४--इंसाई-घम का अथ आज कुछ खास प्रथाएं और मान्य- 
ताये' द्वो पढ़ी हैं और इसाई बनाना भी तबलीग या शुद्धि जैसी 
चीज़ माना जाता है । किन्तु अगर किसो आदमी को ईसू की 
जीवन लीला में सत्य और प्रेम का ऐसा दशन ह्वोवे, जैसा दूसरी 


९ 

किसी दूसरी जगह न द्वो, और उस दर्शन के कारण वह इसू का 
बंदा बन जाय तो वह क्या उसे प्रगट किये बिना रह सकता है 
या उसका लाभ लूटने के लिये ओरों को भो न्‍योते बिना कभी रह 
सकता है ? 


४५--इसू की बंदागिरी कबूल करने से कुटुम्ब और परिजन 
से अलग होना ही पड़ता है और यह सब को अत्यन्त दुःखद्‌ 
लगता है किन्तु इस दुःख के कारण मुख्यतः वे कुटुम्बी जन ही 
होते हैं । 

“इसू तो सब की भव पीर दरन की, हमारा भार उठाने और 
अपने पंथ पर चलने की पुकार करते हैं । जिस तरह यह हो सके 
आप करें | इसका अथ यह नहीं है कि हम अपना संघ बढ़ावें, 
अपने हकूऋ बढ़ाने के प्रयल्ल करें | इसका अथे केवल इतना 
ही है कि दम अपने आस पास में अपनी सुवास फेलावे । यह 
तो आप जानते दी हैं और दम भी जानते हैं कि ऐसा करने में 
दमें कितनो कम सफलता मिली है किन्तु इसमें तो शंका द्वी नहीं 
है कि इसू हमसे इसी प्रकार का धम प्रचार करते हैं।” 

बंधुत्वविचारकों की परिषद में तो मेंने स्पष्ट किया ही था 
कि भें जगत के मुख्य धर्मो' की बात करता हूँ और मेरे कहने का 
अर्थ यह था कि ये सभी मुख्य घम थोड़े बहुत सच्चे हैं किन्तु 
पूर्ण तो सभी हैं इसलिये इस बात में और मि० आयलेंड के 
कथन में कोई भेद नहीं है । किन्तु मि० आयलेड के पत्र से यह 
छाप पड़तो है कि धमपरिवतन के बारे में उनके और मेरे विचारों में 
तात्विक भेद है । यों सदोष तो रूपकमात्र होते हैं किन्तु दम 
गुलाब की सुवास के रूपक को ज़रा ओर आगे ले चले । गुलाब 
अपना सुवास अनेक तरह से नहीं डिन्तु एक द्वी तरह से फैलाता 
है।जिस नाक ही न हो, उसे यद्द सुगंधि मिलने से रही । यह्‌ 

सुवास जीभ, कान लचा से नहीं ही लिया जा सकता | इसके 
लिए केवल प्ाणेन्द्रिय ही चाहिये। इसलिये आध्यात्मिकता की 
सुवास भी आध्यात्मिक इन्द्रिय के द्वारा ही ली जा सकती है । 
इसलिये सभी धर्मा ने इस इन्द्रिय को जागृत करने को आवश्य- 
कता स्वीकार की है। यह जाग्रति एक तरद्द का पुनजन्म है। 
अतिशय आध्यात्मिकता वांला ऐसे आदमी के भी हृदय को बिना 
हिले डुले, बिना एक शब्द भी कहे, इशारा किये या कुछ भी किये 
स्पश कर सकता है जिसे न उसने देखा हो, और ज़िसने भी उसे 
कभी न देखा हो । जब कि आध्यात्मिकता रहित किन्तु अत्यन्त 
बागूपटु या वाणी पर बहुत ही अधिकार रखनेवाला प्रचारक 
उसके हृदय को स्पश नहीं कर सकेगा। इसलिये मेरी नम्र मान्यता 
है कि आजकल के बहुत से मिशनों का प्रयत्न व्यथ है, बटिकि 
बहुत बार तो हानिकारक भी द्वोता है । 


इसके अलावा इन मिशनों के मूल में एक दूसरी वस्तु भी 
ग्रह्दीत होती है वह यह कि मेरे मान्यता महज मेरे ही लिये नहीं 
बल्कि सारे संसार के लिये सच्ची है जब कि सच्ची बात यह है कि 
परमात्मा दृज़ारों और लाखों अश्ृश्य और अज्ञात कलाओं से 
हमारे पास आया करता है। इसलिये मिशनरियों के प्रयत्न में 
सच्ची, नम्नता विनय नहीं होती--सशच्ची विनय तो उस कहते हैं 
जिसमें मानव-मयांदा एँ सहज ही स्वीकार को जायें और ईश्वर 
की अमयाद शक्ति का भान होवे । मुझे; यह रूयाल कभी नहीं होता 
कि में जंगली कद्दे जानेबाले लोगों से आध्यात्मिकता में ज़रूर ही 
बढ़ा चढ़ा हूँ और ऐसा. खयाल खतरनाक भी द्वोता है। आध्या- 
त्मिकता तो इन्द्रियप्राह्म, प्रथकरणीय ओर सिद्ध को जाने लायक 
उस्तु नहीं है। अगर मुभमें यह वत्तमान द्वो तो दुनिया में ऐसी 
शक्ति नहीं है जो उसे मुझसे छीन सके और उसका असर अपने 

समय पर हुए बिना नहीं रह सकता । 

इससे उलटा वैद्यक या दूसरे शाख्रों का ज्ञान ऐसी वस्तु है 
कि उनमें में दूसरे से अधिक जानकार हो सकता हैं और मुमे 
अगर अपने मनुष्य भाइयों से प्रेम होवे तो उन्हें उसका लाभ दे 
सकता हूँ । किन्तु आध्यात्मिक बाते तो इंश्वर पर ही छोड़ गा 
ओर ऐसा करके ही अपने मानव-बन्धुओं तथा अपने बीच का 
संबन्ध, पवित्र, सच्चा और मयांदित रखें गा किन्तु इस दलील को 
ओर आगे बढ़ाने में में कोई सार नहीं देखता हूँ। यहढ़ वस्तु ही 
ऐसी है कि जिसका अन्तिम निएय दलील से हो ही नहीं सकता। 

खासकर अपनी जो वृत्ति मेंने यहाँ प्रगट को है उसको 
ध्यान में लेते हुय, मेरी ओर से तो हो ही नहीं सकता। 


२४--सत्य 


सत्य शब्द का मूल्य सत्‌ है। सत्‌ के मानी हैं होना, सत्य 
अथात्‌ होने का भाव | सिवा सत्य के और किसी चीज़ की हस्ती 
ही नहीं है । इसलिये परमेश्वर का सच्चा नाम सत्‌ अथात्‌ सत्य है। 
चुनांचे, परमेश्वर सत्य है, कद्दने के बदले सत्य ही परमेश्वर है 
यह कहना ज्यादह मौज है । राज़ चलानेबाले के बिना, सरदार के 
बिना, हमारा काम नहीं चलता, इसी से परमेश्वर--नाम ज्यादद 
प्रचलित है और रहेगा | पर विचार करने से तो सत्य हरी सच्चा 
नाम मात्यम होता है और यही पू्ण अथ का सूचक भी है । 

जहाँ सत्य है वहाँ ज्ञान--शुद्ध ज्ञान है ही | जहाँ सत्य नहीं 
वहाँ शुद्ध ज्ञान हो नहीं सकता, इसलिये इश्वर नाम के साथ 
चित॒ज्ञान शब्द जोड़ा गया है | जहाँ सत्य ज्ञान है वहां आनन्द 
ही हो सकता है, शोक हो ही नहीं सकता ओर चूंकि सत्य 
शाश्वत है इसलिये आनन्द भी शाश्वत होता है । इसी कारण 

हम इंदवर को सब्चिदानन्द्‌ के नाम से भी पहचानते हैं । 

इस सत्य को आराधना के लिये हद्वी हमारी हस्ती दो ओर इसी 
के लिये हमारी हर एक प्रवृत्ति द्वी, इसी के लिये हम दरबार 
इवासाच्छुवास लें। ऐसा करना सीख जाने पर हमें बाकी नियम 
सहज ही द्वाथ लगे गे और उनका पालन भो आसान हो जायगा। 
बगैर सत्य के किसी भी नियम का शुद्ध पालन अशक्य है| 


आम तौर पर सत्य के मानी हम सच बोलना ही सममभते हैं। 
लेकिन हमने तो सत्य शब्द का विशाल अ्रथ में प्रयोग किया है । 
विचार में, वाणी में, और आचार में सत्य ही सत्य हो। इस 
सत्य को सम्पूणतया समभनेवाले को दुनिया में दूसरा कुछ भी 
जानना नहीं रहता, क्योंकि सारा ज्ञान इसमें समाया है, इस हम 
'ऊपर देख चुके हैं। इसमें जो न्न समा सके वह सत्य नहीं है, ज्ञान 
नहीं है, तो उससे सच्चा आनन्द तो मिल ही केसे सकता है 
यदि हम इस कसौटी का प्रयोग करना सीख जायें तो तुरन्त ही 
हमें पता चलने लगे कि कोन सी प्रवृत्ति करन योग्य है, और कोन 
सी त्याज्य; क्‍या देखने योग्य है; क्‍या नहीं, क्या पढ़ने योग्य है, 
क्या नहीं। 
लेकिन यद्द सत्य जो पारस-मणि रूप है, कामधेनु--रूप 
है, केस मिले ? इसका जवाब भगवान्‌ ने दिया है-अभ्यास 
से ओर वैराग्य से। सत्य की द्वी लगन अभ्यास है; और उसके 
बिना दूसरो तमाम चीज़ों के लिये आत्यन्तिक उदासीनता, वैराग्य 
है। यह द्वोते हुये भी हम देखा करेंगे कि एक का सत्य दूसरे का 
असत्य । इससे घबराने की कोई ज़रूरत नहीं । जहाँ शुद्ध प्रयत्न है 
वहाँ भिन्न मातम होने वाले सब सत्य एक द्वो पेड़ के असंख्य भिन्न 
दीख पड़नेवाले पत्तों के समान हैं। परमेश्वर भी कहाँ हर आदमी 
को भिन्न नहीं मालूम होता ? तो भी हम यह जानते हैं कि वह एक 

ही है । लेकिन सत्य ही परमेश्वर का नाम है, इसलिये जिसे जो 
सत्य लगे वैसा वद बरते तो उसमें दोष नहीं, यह नहीं, बल्कि वद्दी 
कत्तव्य है । यदि ऐसा करने में गलती होगी तो वह भी सुधर ही 
जायगी । क्योंकि सत्य की शोध के पीछे तपचयों होनी है, यानी 
स्वयं दुःख सहन करना होता है, उसके लिये मरना भी" पड़ता है 
इसलिए उसमे स्वा्थ की तो गंध तक नहीं होती । ऐसा निःस्वाथ 
शोध करते हुये आज तक कोई ऐसा न हुआ जो आखिर तक 
ग़लत रास्ते गया हो | रास्ता भूलते ही ठोकर लगती है और फि 
वह सीधे रास्ते पर चलने लगता है। इस्तीलिये सत्य की आराधना 
भक्ति है, और भक्ति तो 'सिर क्वा सौदा हे! अथवा वह हरि का 
मांग है, अतः उसमें कायरता की गुंजायश नहीं # उसमें हार 
जैसा कुछ है ही नहीं । वह जो 'मर, कर जीने का मन्त्र है।' 

इस सिलसिले में हरिश्चन्द्र, प्रह्मद, रामचन्द्र, इमामहसन, 
हुसेन, इसा, सन्त वगैरह के चरित्रों का विचार कर लेना चाहिये 
ओर सब बालक, बढ़े, स्त्रो-पुरुष को चलते, बोलते, खाते, पौंते, 
खेलते, मतलब हर काम करते हुए सत्य की रट लगाये रदहनी 
चाहिए । ऐसा करते करते वे निदाष नींद लेने लग जायें तो क्‍या 
ही अच्छा दो ? यह सत्य रूपी परमेश्वर मेरे लिये तो रत्न- 
चिन्तामणिण साबित हुआ है | हम सब के लिए हो | 


* २५--अहिंसा' 
सत्य का, अहिंसा का, मार्ग सीधा है, उतना ही सँंकड़ा भो 
है । तलवार की धार पर चलने के समान है । नट लोग जिस 
रस्सी पर एक निगाह रख कर चल सकते हैं, सत्य और अद्दिंसा 
की रस्सो इससे भी पतली, दै। ज़रा भी असावधानी हुई कि 

नीचे गिरे। प्रति पल साधना करने से दी उसके दशन हो 
सकते हैं । 

लेकिन सत्य के सम्पूर्ण दशन तो देह द्वारा हो नहीं सकते-- 
आअसम्भव है । उसकी तो केवल कल्पना ही की जा सकती है-- 
क्षण-भंगुर देह द्वारा शाश्वत धम का साक्षात्कार होना सम्भव 
नहीं । इसलिए आखिर श्रद्धा का उपयोग तो करना द्वी होता है । 

इसी से जिज्ञासु को अहिंसा मिली | मेरे रास्ते में जा मुमो- 
बते आवे, उन्हें में सहूँ या उनके लिए जिनका नाश करना पड़े 
उनका नाश करता जाऊँ और अपना रास्ता तय करूँ ? जिज्ञासु 
के सामने यह सवाल खड़ा हुआ | उसने देखा कि अगर नाश 
करता चलता है तो वह रास्ता तय नहीं करता, बहिक जहाँ था 
वहीं रहता है । अगर संकटों को सहता है तो भागे बढ़ता है । 
पहले ही नाश में उसने देखा कि जिस सत्य को वह खोज रहा है, 
वह बाहर नहीं पर अन्तर में है, इसलिए जैसे-जैसे नाश करता 
जाता है, वैसे-वेसे वह पिछड़ता जाता है; सत्य से दूर हटता 
जाता है | 

चोर हमें सताते हैं । उनसे बचने के लिए हम उन्हें मारते हें । 
उस वक्त वे भाग तो गये, पर दूसरी जगदद जाकर छापा मारा। 
यह दूसरी जगह भी हमारी है, यों हमएक अँघेरो गली से जाऋर 
टकराये 4 चोरों का उपद्रव बढ़ता गया । क्योंकि उन्होंने तो चोरी 
को कतंव्य माना है| हम देख चुके हें कि इससे अच्छा यह्द है 
कि चोर का उपद्रव सह लिया जाय । ऐसा करने से चोर में समझ 
आंबेगी । इतना सहन करने से हम देखे गे कि चोर हमसे जुदा 
नहीं है ; हमारे सन तो सब हमारे सगे हैं, रिइतेदार हैं, मित्र हैं । 
उन्हें सजा नहीं की जा सकतो | लेकिन अकेला उपद्रव सहते 
जाना भी बस नहीं होगा, इससे कायरता पेदा हो सकतो है । 

इससे हमने अपना एक दूसरा विशेष धम समभका। चोर यदि 
हमारे भाई-बन्द हैं, तो हमें उनमें वेसी भावना पैदा करनी चाहिए । 
अथाोत्‌ हमें उन्हें अपनाने के लिए उपाय सोचने की तऋलीफ़ 
उठानी चाद्िए । यह अहिंसा का माग है। इसमें उत्तरोत्तर दुःख 
ही उठाना पड़ता है। अखण्ड घेय धारण करना सीखना पड़ता 
है । और यदि ऐसा हुआ तो आखिर चोर खाहकार बनता है, 
हमें सत्य के अधिक स्पष्ट दशन होते हैं । इस तरह हम जगत 
को मित्र बनाना सीखते हैं | इंश्वर की--सत्य की सठिमा अधि- 
काधिक जान पड़ती है । संकट सहते हुए भी शान्ति और झख में 
वृद्धि होती है । हमारा साहस--हिम्मत बढ़ती है। हम शाश्बव- 
आवश्यकता के भेद को अधिक सममने लगते हैं | कतव्य-अक- 
तंव्य का विचार करना सीखते हैं। अभिमान दूर होता है । 
नम्रता बढ़ती है | परिग्रह सहज ही कम होता है और देह के 
अन्दर भरा हुआ मैल रोज़ कम होता जाता है | 


आज हम जिस स्थूल वस्तु को देखते हैं बद्दी यह अहिंसा 
नहीं है । किसी को कभी न मारना तो है ही । कुविचारसात्र 
हिंसा है । उतावलापन-जल्दीपन-हिंसा है । मिथ्या-भाषण इिंसा 
है | ठष हिंसा है । किसी का बुरा चाहना हिंसा है। जिसको 
दुनिया को ज़रूरत है उस पर कब्जा रखना भी हिंसा है। लेकिन 
यों तो हम जो खाते हैं उसकी भी दुनिया को ज़रूरत है" जहाँ 
खड़े हैं वहाँ सेकड़ों सूच्म जीव पड़े द्वोते हैं, वे घबराते हैं । वह 
जगह उनकी है । तो कया आत्म-दृत्या कर ले ९ यह भी ठीक 
नहीं । विचार में देह की सब तरह की लागलपट को छोड़ने से 
आखिर देद दमें छोड़ देगी । यह अमूछित स्वरूप ही सत्यनारा५ 
यण है इस प्रकार के दर्शन अधीर होने से नहीं हो सकते । देह 
हमारी नहीं है, यों समझकर हमें मिली हुई थातो के धरोहर 

के रूप में हम उसका जो उपयोग कर सके' सो कर के अपना 
रास्ता तय करते जायें । 

मुझे लिखना तो था सरल, पर लिख गया कठिन । तो भी 
जिसने अहिसा का थोड़ा भी विचार किया होगा उसे यह सममने 
में मुशकिल न आनी चाहिए । 

इतना सब सम्नक ले कि अदिंसा के बिना सत्य की खोज 
असम्भव है। अहिंसा और सत्य इतने ही ओतम-प्रोत हैं, जितनी. 
कि सिक्‍के की दोनों बाजू (80०७) या चिकनी चकरोी के दोनों 
पहल--उसमें कोन उलटा और कौन सीधा है ? तो भी अहिंसा 
को हम साधन माने, सत्य को साध्य । साधन हमारे हाथ की 
बात है, इसी से अहिंसा परम घम कही गई और सत्य परमेश्वर 
हुआ । साधना की फिक्र करते रहेंगे तो साध्य के दश किसी न 
किसी दिन तो कर ही लेगे। इतना निश्चय किया कि बेड़ा पार 
हुआ । हमारे मार्ग में चाहे जो संकट आवे , वाह्यरृष्टि से देखने से 
हमारी चाद्दे जितनी हार होती दिखाई पड़े तथापि विश्वास को 
न डिगाते हुए हम एक ही मंत्र जपें--(जो) सत्य है वही है, वही 
एक परमेश्वर है । इसके साक्षात्कार का एक ही मार्ग, एक ही 
साधन, अहिंसा है; उसे कभी न छोड़े गा | जिस सत्य रूप परमे- 
इवर के नाम यह प्रतिज्ञा की है उसके पालन का बल दे । 


२६-ब्रह्मचये 
हमारे ब्रतों में तीसरा ब्रत त्रह्मचय का है | दक्कीकत तो यह 
है कि दूसरे सब ब्रत एक सत्य के ब्रत में से दी उत्पन्न होते हैं और 
उस्री के लिए रहे हैं । जो मनुष्य सत्य का प्रण किये हुए है उसी 
की उपासना करता है, वह यदि किसी भो दू सरी चीज की अरा- 
धना करता है तो व्यभिचारी ठहरता है तो फिर विकार की आरा- 

धना क्‍यों कर की जा सकती है ? जिसको सारी प्रवृत्ति एक सत्य 
के दशन के लिए है वद सन्‍्तान पेदा करने या ग्रहस्थो चलाने के 
काम में क्‍यों कर पड़ सकता है ? भोग विलास द्वारा किसी को 
सत्य की भ्राप्ति हुईं हो, ऐसी एक भी मिसाल हमारे पास नहीं | 


अहिंसा के पालन को ले' तो उसका सम्पूर्ण पालन भी त्रह्मचये 
के बिना अशक्य है | अद्दिंसा के मानी हैं, सबव्यापी प्रेम । पुरुष 
एक खस्त्रीकोया स्त्री के एक पुरुष को अपना प्रेम अपंण कर 
चुकने पर उसके पास दूसरे के लिए क्या रहा ? इसका तो यहो 
मतलब हुआ कि “हम दो पहले ओर दूसरे सब पीछे । पतिब्रता 
स्त्री, पुरुष के लिए ओर पत्नीत्रती पुरुष, ञत्रो के लिए सवस्व 
होमने को तैयार होगा, यानी इससे यद ज़ादिर है छि उससे 
सववब्यापी प्रेम का पालन हो ही नहीं सकता | वह सारो सृष्टि 
को अपना कुटुम्ब कभी बना द्वी नहीं सकता, क्योंकि उसके पास 
उसका अपना माना हुआ कुटुम्ब है या तैयार हे। रहा है। जितनी 
उसमें वृद्धि होगी, सवव्यापी प्रेम में उतना ही बाधा पड़ेगी। 
दस देखते हैं कि सारे जगत्‌ में यही हे। रहा है । इसलिये अद्दिंसा- 
त्रत का पालन करने वाला विवाह कर नहीं सकता, विवाह के 
बाद्दर के विकार की तो बात ही क्या ९ 


तो फिर जो विवाह कर चुके हैं, उनका क्या हो ? उन्हें सत्य 
किसी दिन नहीं मिलेगा ? वे कभी सवोपण नहीं कर सके'गे ९ 
हमने इसका रास्ता निकाला ही है। विवाहित भविवाहित-सा 
बन जाय । इस दशा में इस-सा सुन्दर अनुभव ओर कोई मैंने किया 
नहीं । इस स्थिति का स्वाद जिसने चखा है, इसकी गवाही वही दे 
सकता है। आज तो इस प्रयोग को सफलता सिद्ध हुईं कही जा 
सकती है । विवाहित स्त्री पुरुष का एक दूसरे को भाई बदन मानने 
लगना, सारी मंमटों से मुक्त होना है | संसार भर को सारा ख्तरियाँ 

बहने हैं, माताएँ हैं, लड़कियां हैं, यद्‌ विचार ही मनुष्य को एक- 
दम ऊँचा उठाने वाला है, बन्धन से मुक्त करने वाला है। इससे 
पति-पत्नि कुछ खोते नहीं, उलटे अपनी पँँजी बढ़ाते हैं । कुटुम्ब 
वृद्धि करते हैं। विक्रार रूप मैल को दूर करन स प्रेम भी बढ़ता है; 
विकार नष्ट द्वोने से एक दूसरे की सवा भी अधिक अच्छी दो 
सकती है। एक दूसरे से बीच कलह के अवसर कम होते हैं। 
जहां प्रेम स्वार्थी और एकांगी है, वहाँ कलह की गुंज्ञायश ज्यादा है। 

इस मुख्य बात का विचार करने के बाद और इसके हृदय में 


टेंल जाने पर अह्मचय से होने वाले शारीरिक लाभ, वीय--लाभ 
आदि बहुत गौण हो जाते हैं । इरादतन भोग विलास के लिए 
बीय हानि करना और शरीर को निचोड़ना कैसी मूखंता है 
वीय का उपयोग तो दोनों की शारीरिक, मानसिक शक्ति को 
बढ़ाने में है । विषय भाग में उसका उपयोग करना उसका अति 
दुरुपयोग है, और इस कारण वह कई रोगों का मूल बन 
जाता है । 

ब्रह्मचय का पालन मन, वचन और काया से द्वोना चाहिए । 
हर ब्रत के लिए यह ठीक है। हमने गीता में पढ़ा है कि जो 
शरीर को काबू में रखता हुआ जान पड़ता है, पर मनसे विकार 
का पोषण किया करता है, वह मूढ़, मिथ्याचारी है। सब किसी 
को इसका अनुभव द्वोता है।समन को विकारपूण रहने देकर 
शरीर का दबाने की कोशिश करना हानिकर है। जहाँ मन हे, 
बहाँ अन्त को शरीर घसिटाये बिना नहीं रहता । यहाँ एक भेद्‌ 
स्रमक लेना ज़रूरी है। मन को विकार-वश होने देना एक बात 
है, और मन का अपने आप अनिच्छा स, बलातू विकार को 
प्राप्त होना या हाते रहना दूसरी बात है, इस विकार में यदि 
हम सहायक न बने तो आखिर जीत हमारी ही है । हम ग्रतिपल 

यह अनुभव करते हैँ कि शरीर तो काबू में रहता है, पर मन 
नहीं रहता । इसलिए शरोर को तुरन्त ही वश में करने को रोज़ 
कोशिश करने से हम अपने कत्तंव्य का पालन करते हैं--कर 
चुकते हैं । यदि हम मन के अधीन हो जायें तो शरीर और मन 
में विरोध खड़ा हो जाता है, मिथ्याचार का आरम्भ हो जाता 
है। पर कद सकते हैं कि जब तक मनाविकार को दबाते ही रहते 
हैं तब तक दोनों साथ-साथ चलते हैं। . ' 


इस त्रह्मचय का पालन बहुत कठिन, लगभग अशक्य ही 
माना गया है । इसके कारण का पता लगाने से माल्म होता है 
कि ब्रह्मचय का संकुचित अथ किया गया है | जननेन्द्रिय-विकार 
के निरोध को ही ब्रह्मचय का पालन माना गया है। मेरी राय में 
यह अधूरी और खोटो व्याख्या है। विषयमात्र का निरोध ही 
ब्रह्म तय है। जो और-ओर इन्द्रियों को जहाँ-तहाँ भटकने देकर 
केवल एक दी इन्द्रिय को रोकने का प्रयत्न करता है बह निष्फल 
प्रयत्न करता है, इसमें शक ही क्या है ? कान से विकार की 
बाते सुनना, आँख से विकार उत्पन्न करनेवाली वस्तु देखना, 
जीभ से विकारोत्ते जक वस्तु चखना, हाथ से विकारों को भड़काने 
वाली चीज़ को छूता, और साथ ही जननेन्द्रिय को रोकने का 
प्रयन्न करना, यह तो आग में हाथ डालकर जलने से बचने का 
प्रयत्न करने के समान हुआ । इसलिए जो जननेन्द्रिय को रोकने 
का प्रयत्र करे, उसे पहले हो से प्रत्येक इन्द्रिय को “उस-उस 
इन्द्रिय के विकारों से रोकने का निश्चय कर ही लिया होना 
चाहिये । मेंने सदा से यह अनुभव किया है कि ब्रह्मचय की 
संकुचित व्याख्या से नुक़सान हुआ है । मेरा तो यद्द निश्चय मत 
है, और अनुभव है कि यदि हम सब इन्द्रियों को एक साथ वश 
में करन का अभ्यास करें--रफ़ डाले तो जननेनिद्रिय को वश: 

में करने का प्रयन्न शीघ्र सफल है सकता है, तभी उसमें सफलता 
प्राप्त को जा सकती है । इसमें मुख्य स्वाद इन्द्रिय है । इसीलिए 
उसके संयम को हमने प्रथक्‌ स्थान दिया है। उसका अगली बार 
विचार करेंगे । 
ब्रह्मचय के मूल अथ को सब याद रक्‍्खे' । ब्रह्मचय अथोत्‌ 
' ब्रद्मु की--सत्य को शोध में चयो, अथोत्‌ तत्‌ सम्बन्धी आचार | 
इस मूल अथ से सै निद्रय-संयम का विशेष अथ निकलता है। 
सिफ जननेन्द्रिय-संयम के अधूरे अर्थ को तो दम. भुला ही दें । 
२९9०-अस्वाद 
यह ब्रत ब्रद्मचय से निकट सम्बन्ध रखने वाला है। मेरा 
अपना अनुभव तो यह है कि यदि इस व्रत का भली भांति पालन 
किया जाय तो ब्रह्मबचय--अ्रथात्‌ जननेन्द्रिय-संयम बिलकुल 
आसान हो जाय । पर आम तौर से इसे कोई भिन्न ब्रत नहीं 
मानता, क्योंकि स्वाद को बड़े-बड़े मुनिवर भी नहीं जीत सके 
हैं । इसी.कारण इस त्रत को प्रथक्‌ स्थान नहीं मिला। यह तो 
मेंने अपने अनुभव की बात कही | वस्तुतः बात ऐसी हो यान 
हो, तो भी चूँकि हमने इस त्रत को प्रथक्‌ माना है, इसलिए 
स्वतन्त्र रीति से इसका विचार कर लेना उचित है । 
अरवाद के मानी हैं, स्वाद न करना | स्वाद अथात्‌ रस-- 
जायका । जिस तरद्द दवाई खाते समय हस इस बात का विचार 
नहीं करते कि आया वह जायकेदार है या नहीं, पर शरीर के लिए 
उसकी आवश्यकता समझ कर ही उसे योग्य मात्रा में खाते हैं; 
उसी तरह अन्न को भी समझना चाहिये। अन्न अथान्‌ समस्त 
खाद्य पदाथ--अतः इनमें दूध--फल का भी समावेश होता है । 
जैसे कम मात्रा में ली हुई दवाई असर नहीं करती या थोड़ा असर 

करती है, और ज्यादद लेने पर नुकसान पहुँचाती है, वैसे ही 
अन्न का भी हैं । इसलिए स्वाद की दृष्टि से किसी भी चीज़ को 
चखना ब्रत का भक्ठ है | जायकेदार चोज़ा को ज्यादद खाने से तो 
सहज ही ब्रत का भड्ड होता है । इससे यह जाहिर है कि किसो 
पदार्थ का स्वाद बढ़ने, बदलने या उसके अस्वाद को मिटाने को 
गरज से उसमें नसक वरगरह मिलाना त्रत का भद्ग करना है। 
लेकिन यदि हम जानते हो कि अन्न में नमक की अम्ुुऋ मात्रा में 
ज़रूरत है और इसलिये उसमें नमक छोड़ें, तो इससे व्रत का 
भड् नहीं द्वोता । शरीर-पोषण के लिए आवश्यक न द्वोते हुए 
भी मन को धोखा देने के लिए आवश्यकता का आरोपण करके 
कोइ चीज मिलाना स्पष्ट ही मिथ्याचार कहा जायगा | 


इस दृष्टि से विचार करने पर हमें पता चलेगा #े जाँ 
अनेक चीज़ों हम खाते हैं, वे शरीर-रक्षा के लिए ज़रूरो न होने 
से त्याज्य ठहरती हैं और यां जो सहज ही असंख्य चीजों को 
'पेट छोड़ देता है, उसके समस्त विकारों का शमन हो जाता 
है । जो चाहे करावे', "पेट चाण्डाल है; 'पेट कुई, मुँह सुई: 
“पेट में पड़ा चारा तों कूदून लगा विचारा”, 'जब आदमी 
के पेट में आतो हैं. रोटियाँ , फूलों नहीं बदन में समाती हैं 
रोटियाँ।' ये सब बचन बहुत सारगभ हैं। इस विषय पर 
इतना कम ध्यान दिया गया है कि ब्रत की दृष्टि से खुराक का 
पसनन्‍्दगी लगभग नामुमकिन हो गई है | इधर बचपन हो से माँ - 
बाप भूठा प्यार करके अनेक प्रकार को ज़ायकेदार चीज़ें खिजा- 
पिला कर बालकों के शरीर को निकम्प्ता और जीभ को कुत्ती बना 
देते हैं। फलतः बड़े होने पर उनकी जीवन-यात्रा शरीर से गेगी 
आर स्वाद की दृष्टि से मदह्त्रिकारी पायी जाती है। इसके कड़ वे 
फलों को हम पग-पग पर देखते हैं | अनेक तरद्द के खच करते 

हैं; वैध और डाक्टरों की सेवा उठाते हैं और शरीर तथा इन्द्रियों 
को वश में रखने के बदले उनके गुलाम बन कर अपन्ञ-सा जीवन 
बिताते हैं । एक अनुभवी वेय का कथन है कि उसने दुनिया में 
एक भी निरोग मनुष्य को नहीं देखा | थोड़ा भी स्वाद किया कि 
शरीर अ्रष्ट हुआ और तभी से उस शरीर के लिए उपवास की 
आवश्यकता पैदा हो गई । 


इस विचार-धारा से कोई घबराये नहीं। अस्वाद-त्रत की 
भयद्धरता देख कर उसे छोड़ने की भी ज़रूरत नहीं है । जब हम 
कोई ब्रत लेते हैं, तो उसका यह मतलब नहीं कि तभी उसका 
सम्पूर्ण पालन करने लग जाते हैं | ब्रत लेने का अर्थ है, उसका 
सम्पूर्ण पालन करने के लिए, मरते दम तक, मन, वचन और 
कैम से, प्रामाणिक तथा हृढ़ प्रयत्न करना | कोई बत्रत कठिन है; 
इसी लिए उसकी व्याख्या को शिथिल करके हम अपने आपको 
घोखा न दे । “अपनो सुविधा के लिए आदशे को नीचे गिराने में 
असत्य है, हमारा पतन है । स्वतन्त्र रीति से आदश को पहचान 
कर, उसके चाहे जितना कठिन होने पर भी, उसे पाने के लिए 
जी-तोड़ प्रयत्न करने का नाम ही परम अथ है, पुरुषाथ है 
( पुरुषाथ का अथ हस केवल नर-तक हो सीमित न रक्‍खे; 
मूलाथ के अनुसार जो पुर यानी शरीर में रहता है, वह पुरुष है 
इस अथ के अनुसार पुरुषा्थ शब्द का उपयोग नर-नारो दोनों के 
लिए दवा सकते हैं । ) जो तीनों कालों में महात्रतों का सम्पूण 
पालन करने में समरथ है, उसके लिए इस जगत्‌ में कुछ काय 
कत्तव्य नहीं है, वह भगवान है, मुक्त है । हम तो अल्प अमुक्षु, 
सत्य का आग्रह रखनेवाले उसकी शोध करनेवाले प्राणी हैं । 
इसलिए गीता की भाषा में धीरे-घोरे, पर अतन्द्रित रह कर प्रयत्न 
करते चले । ऐसा करने से किसी दिन प्रभ्ु-प्रसादी के योग्य हे 

जायेंगे और तब हमारे तमाम विकार भी भस्म हो 
जायेंगे । 

अस्वाद-ब्रत के महत्व को समझ चुकने पर हमें उसके पालन 
का नये सिरे से प्रयत्न करना चाहिये । इसके लिए चौबीसों घण्टे 
खाने की ही चिन्ता करना आवश्यक नहीं है। सिर्फ सावधानी 
की--जाग्रति की बहुत ज्यादा ज़रूरत है, ऐसा करने से कुछ ही 
समय में हमें मालूम हेन लगेगा कि हम कब ओर कहाँ स्वाद 
करते हैं । माहूम होने पर हमें चाहिये कि हम अपनी स्वाद-वृत्ति 
को हृढ़ता के साथ कम करे | इस दृष्टि से संयुक्तपाक--यदि वह 
अस्वादवृत्ति से किया ज़ाय--बहुत मददगार है । उसमें हमें रोज़- 
रोज़ इस बात का विचार नहीं करना पड़ता की आज क्या पका- 
बेंगे और क्या खावेंगे। जो कुछ बना है, और जो हमारे 
लिए, त्याज्य नहीं है उसे देश्वर की कृपा समझ कर, मन में 
भी उसकी टीका न करते हुए, संतोषपूबऊ शरीर के लिए जितना 
आवश्यक हे, उतना ही खाकर हम उठ जायें। ऐसा करनेवाला 
सहज ही अस्वाद ब्रत का पालन करता है। संयुक्त रसोई बनाने- 
वाला हमारा बोक हलका करते है--हमारे त्रतों के रक्षक बनते 
हैं। वे स्वाद कराने की दृष्टि से कुछ भी न पकावे', केवल समाज 
के शरीर-पोषण के लिए ही रसोई तैयार करे । वस्तुतः तो आदश 
स्थिति वह है, जिसमें अग्नि का खच कम से कम या बिल्कुल न 
हो । सूयरूपी महा-अप्रि जो खाद्य पकाती है उसीसे हंमें अपने 
लिए खाद्य पदाथ चुन लेने चाहिये । इस विचार-दृष्टि से यह 
साबित होता है कि मनुष्य-प्राणी केवल फलादारी है। लेकिन 
यहाँ इतना गहरा पेठने की जरूरत नहीं | यहाँ तो विचारना था 
कि अस्वाद ब्रत क्‍या है, उसके मांग में ्ोन-सी कठिनाइयाँ हैं 
ओर नहीं हैं, तथा उसका ब्रह्मचय के साथ झितना अधिक निकट 

म्बन्ध है | इतना ठीक-ठोक हृदयद्भम हो जाने पर सब इस 
ब्रत के सम्पूण पालन का शुभ प्रयत्न करे । 


२८--अस्तेय 


अब हम अस्तेय त्रत का विचार करेंगे । यदि गम्भीर 
विचार करके देखे तो मालूम होगा कि सब त्रत सत्य ओऔर 
अहिंसा के अथवा सत्य के गर्भ में रहते हैं, भौर वे इस तरहद्द 
बताये जा सकते हें:--- 


सत्य 
( अथवा ) सत्य-अहिंसा 
अहिसा 
न | ! आप 
त्रह्मचय, अस्वाद, अ्रस्तेय, अपरिशभ्रद्द , अभय, 


आदि जितने बढ़ाये जायें उतने । 

या तो सत्य में से अहिसा को स्थापित करे या सत्य-अहिसा 
की जोड़ी माने । दोनों एक ही वस्तु हैं । तो भी मेरा मन पहले 
की ओर ही मुकता है । और अन्तिम स्थिति भी जोड़ी से--दन्द् 
से अतीत है । परम सत्य अकेला खड़ा रखता है । सत्य साध्य है, 
अदिसा एक साधन है |--अदिसा क्या है, जानते हैं, पालन 
कठिन है। सत्य को अंशतः ही जानते हैं, सम्पूर्णतया जानना 
देद्दी के लिये कठिन है। वेसे द्वी जेसे अहिंसा का “सम्पूण 
पालन" देही के लिए कठिन है । 


अस्तेय अर्थात्‌ चोरी न करना | कोई यह न मानेगा कि 
चोरी करनेवाला सत्य को जानता और प्रेम-घम का पालन करता 

है ; तो भी चोरी का अपराध तो हस सब, कम या ज्यादा मात्रा 
में, जान में या अजान में करते द्वी हें । दूसरे को वस्तु का उसकी 
अनुमति के बिना लेना तो चोरी है ही ; परन्तु “मनुष्य अपनो 
कही जानेबाली चीज़ भी चुराता है ।” उदाहरणाथ, किसी पिता 
का अपने बालकों के जाने बिना उन्हें माठूम न होने देने की इच्छा 
से, चुपचाप किसी चीज़ का खाना । यह कट्ठा जा सकता है, कि 
आश्रम का वस्तु-भण्डार हम सब का है, परन्तु उसमें से जो 
चुपचाप गुड़ को डली भी लेता है, वह चोर है। एक बालक 
दूसरे बालक की कलम लेकर चोरी करता है | किसी के जानते 
हुए भी उसकी चीज़ को उसको आज्ञा के बिना लेना चोरी है। 
यह समभकर कि वह किसी की भी नहीं है, किसी चीज़ को 
अपने पास रख लेने में भी चोरी है। अथात्‌ राह में मिली हुई 
चीज़ के मालिक हम नहीं, बल्कि उस प्रदेश का राजा या व्यव- 
स्थापक हैं | आश्रम के नज़दीक मिली हुई कोई भो चीज़ आश्रम 
के मन्‍्त्री को सोपी जानी चाहिये और यदि वह आश्रम कीं न 
हो तो मन्त्री उसे सिपाही को सोंप दे | इतने तक तो समझना 
साधारणतः सहज ही है । परन्तु अस्तेय इससे बहुत आगे जाता 
है, 'जिस चीज़ के लेने की हमें आवश्यकता न द्वो, उसे जिसके 
पास बह है, उसकी आज्ञा लेकर भी लेना चोरी है ।' ऐसी एक 
भी चीज़ न लेनी चाहिये, जिसकी ज़रूरत न हो । ससार में इस 
तरद की अधिक से अधिक चोरी खाद्य पदार्थों की होती है । 
मुझे अमुक फल की दाजत--आवश्यकता--नहीं है, तो भी यदि 
में उसे छेता हैँ तो वह चोरी है। मनुष्य हमेशा इस बात को नहीं 
जानता कि उसकी आवश्यकता कितनी है और प्रायः हममें से 
सब अपनी आवश्यकताओं को, जितनी दोनी चाहिये, उससे 
अधिक बढ़ा लेते हैं । विचार करने से हमें मालूम होगा कि हम 

* अपनो बहुतेरी आवश्यकताओं को कम कर सकते हैं। अस्तेय 
ब्रत का पालन करनेवाला उत्तरोत्तर अपनी आवश्यकताओं को 
कम करेगा। इस दुनिया की अधिकांश कंगालियत अस्तेय के 
भंग के कारण पैदा हुई है । 


उक्त समस्त चोरियों को वाह्य या शारीरिक चोरी कह सकते 
हैं । इससे सूक््म और आत्मा को नोचे गिरानेवाली, पतित बनाये 
रखनेवाली, चोरी मानसिक है । मन से किसी चीज़ को पाने की 
इच्छा करना या उस पर भूठी नज़र डालना चोरी है। बड़े बूढ़े 
या बालक का किसी उम्दा चीज़ को देखकर ललचा जाना 
मानसिक चोरी है | उपवास करनेवाला शरीर से नहीं खाता, 
परन्तु दूसरे को खाते देख यदि वह मन ही मन स्वाद करने लगता 
है; तो चोरी करता है और उपवास को तोड़ता है। जो उपवासी 
उपवास छोड़ते समय खाने का ही विचार किया करता है, कद्द 
सकते हैं कि वह अस्तेय और उपवांस दोनों का भंग करता है। 
अस्तेय त्रत का पालक भविष्य में प्राप्त हे।नेवाली चीज़ों के लिए 
हवाई किले नहीं बांधा करता | बहुतेरी चोरियों का मूल कारण 
आपको यह भूठी इच्छा ही मालूम होगी। आज जो केबल 
विचार ही में है, कल उसे पाने के लिए हम भले-बुरे उपाय 
सोचने लग जायँंगे । और जेसे चीज़ की वैसे ही विचार की भी 
चोरी द्वाती*है । अमुक उत्तम विचार अपने मन में उत्पन्न न हाने 
पर भी, जो अहंकारवश उसे अपना बताता है, वह विचार की 
चोरी करता है । दुनिया के इतिहास में बहुतेरे विद्वानों ने भी ऐसी 
चोरी की है और आज भी होती रहती है । मान लीजिये कि में 
आन्ध्र देश में एक नये किस्म का चस्रों देख आया, वैध्ता चस्रो 
मेंने आश्रम में बनवाया और उसे अपना आविष्कार कहना शुरू 
किया, तो स्पष्ट है कि मेंने इस तरह दूसरे के आविष्कार की 

चोरी की है। असत्याचरण तो किया ही है । 

अतणएव अस्तेय ब्रत का पालन करनेवाले को बहुत नम्र, 
बहुत विचारशील, बहुत सावधान और बहुत सादगी से रहना 
पड़ता है। 


२६--अपरिय्रह . 

अपरिग्रद का सम्बन्ध अस्तेय से है। जो चीज़ मूल में चारो 
की नहीं है, पर अनावश्यक है, उसका संग्रह करने से वह चोरी 
को चीज़ के समान द्वा जाती है | परित्रह का मतलब सच्वय या 
इकट्ठा करना है। सत्य-शोधक, अहिंसक, परिग्रह नहीं कर सकता। 
परमात्मा परिग्रह नहीं करता, वह अपने लिए “आवश्यक वस्तु 
रोज़-रोज्ञ पेदा करता है, इसलिए यदि हम उस पर विश्वास 
रक्खे' तो जाने गे कि वह हमें हमारी ज़रूरत की चीज़ें रोज़-रोज 
देता है, और देगा। औलिया भक्तों का यही अनुभव है। 
प्रतिदिन की आवश्यकता के अनुसार ही प्रतिदिन पेदा 
करन के इश्वरीय नियम को हम जानते नहीं, भथवा जानते 
हुए भी पालते नहीं, इससे जगतू में विषमता और तज्जन्य दुःखों 
का अनुभव करते हैं। धनवान के घर में, उसके लिए अनावश्यक 
अनेक चीज़े' भरी रहती हैं, मारी-मारी फिरती हैं, बिगड़ जाती 
हैं-“>जब कि उन्हीं चीज़ों के अभाव में करोड़ों दर-दर अटकते हैं, 
भूखों मरते हैं और जाड़े से ठिठ्ुरते हैं। यदि सब अपनी आव- 
श्यकतानुसार ही संग्रह करे तो किसी को तंगी न हो । और सब 
सन्‍्तोष से रहे । आज तो दोनों तंगी का अनुभव करते हैं । 
करोड़पति अरबपति द्दोन की कोशिश करता है, तो भी उसे 
सन्तोष नहीं रहता । कद्भाल करोड़पति बनना चाहता है, कद्भाल 
को पेटभर मिल जाने से हो सन्‍्तोष द्वोता नहीं पाया जाता। 

परन्तु कब्जाल को पेटभर पाने का हक़ है और समाज का धम है 
कि वह उसे उतना प्राप्त करा दे । अत: उसके और अपने सनन्‍्तोष 
के खातिर पदले घनाढ्य की टहल करनी चाहिय । वह अपना 
अत्यन्त परिग्रद छोड़े तो कज्जाल को पेटभर सहज ही मिलने लगे 
ओर दोनों पक्ष सन्‍्तोष का सबक सींखें। आदश आत्यन्तिक 
परिप्रह तो उसी का होता है, जो मन और कम से दिगम्बर हो 
अथाोत्‌ वह पक्ती की तरह ग्रहहीन, अन्नहीन और वस्नह्दीन रह 
कर विचरण करे। अन्न की उसे रोज् आवश्यकता -होगी, ओर 
भगवान्‌ रोज़ उसे दे गे । पर इस अवधूत-स्थिति को तो बिरले ही 
पा सकते हैं | हम तो सामान्य कोटि के सत्याग्रही ठदरे, भिज्ञासु 
ठहरे । हम आदश को ध्यान में रख कर नित्य अपने परियग्रद की 
जाँच करते रहें ओर जैस बने वैसे उस घटाते रहें । सच्चो संस्कृति- 
सुधार ओर सभ्यता का लक्षण परिग्रद की वृद्धि नहीं, बल्कि 
विचार ओर इच्छपूव क उसकी कमी है। जेसे-जेस परिग्रह कम 
करते हैं, वैले-वेसे सच्चा सुख और सच्चा सनन्‍्तोष बढ़ता है। सेवा- 
क्षमता बढ़ती है । इस दृष्टि से विचार करते और तदूनुसार बतते 
हुए हम देखे गे कि हम आश्रम में बहुतेरा ऐसा संग्रह करते हैं, 
जिसकी आवश्यकता सिद्ध नहीं कर सकते | फलतः ऐसे अना- 
वश्यक परिप्नह् से हम पड़ोसी को चोरी करने के लिए ललचाते 
हैं। पर अभ्यास द्वारा आदमी अपनी आवश्यकताओं को कम 
कर सकता है। और जेसे जैसे कम करता जाता है वैसे वैसे बह 
सुखी ओर सब तरह आरोग्यवान बनता है | केवल सत्य की-- 
आत्मा की दृष्टि से विचारें तो शरीर भी परिमप्नह है। भोगेच्छा 
के कारण हसने शरीर का आवरण किया है, और उसे टिकाये 
रखते हैं । भोगेच्छा यदि अत्यन्त क्षीण द्वोा जाय तो शरीर की 
आवश्यकता दूर दो अथोत्‌) मनुष्य को नया शरीर धारण 

करने को ज़रूरत न रहे | आत्मा सबव्यापक है, वह शरीर-रूपी 
पिंजड़े में क्यों बन्द रहे ? इस पिंजड़े को कायम रखने के लिए 
अनथ क्यों करे ? दूसरों की हत्या क्‍यों करे ? इस विचार-श्रेणी 
द्वारा हम आत्यन्तिक त्याग को पहुँचते हैं। और जब तक शरीर 
है तव तक उस्तका उपयोग सवा के लिए करना सोखते हैं और 
सो भी इस हद तक कि फिर सेवा ही उसकी सच्ची खुराक बन 
जाती है। तब मनुष्य खाना पीना, सोना, बैठना, जागना, सब 
कुछ सेत्रा के लिए दी करता है | इससे पेदा होनेवाला सुख सच्चा 
सुख है ओर इस तरह आचरण करनेवाला मनुष्य भन्त में सत्य 
के दशन करता है। इस दृष्टि से हम सब, अपने परिग्रह का 
विचार कर ले' । यहाँ यह याद रहे कि वस्तु की भाँति द्वी विचार 
का भी परिग्रह न होना चाहिए । जो मनुष्य अपने दिमाग़ में 
निरथक ज्ञान ट्ेस रखता है, वह परिगश्रही है।जो विचार हमें 
इश्वर से विमुख रखते हैं, या इेश्वर को ओर नहीं ले जाते, वे 
इस परश्रिद्द में शुमार द्वोते हैं और इसलिए त्याज्य हैं। तेरहवे" 
अध्याय में भगवान ने ज्ञान की ऐसी व्याख्या की है; इस सिल- 
सिले में उसका विचार कर लेना चाहिये। अमानत्व आदि को 
गिनाकर भगवान्‌ ने कहा है कि इनके अतिरिक्त जो कुछ है, वह 
सब अज्ञान है । यदि यह वचन सच्चा हो, और यह सच तो है 
ही, तो आज जो बहुतेरा ज्ञान के नाम से संग्रह करते हैं वह 
अज्ञान हो है, और इसलिए उससे लाभ के बदले हानिनहोती है । 
दिमाग़ फिर जाता है और अन्त में खाली हो जाता है। सनन्‍्तोष 
बढ़ता है और अनर्थोी की वृद्धि द्वोती है। इस पर से कोई उद्यम- 
हीनता को फलित न करे। हमारा प्रत्येक क्षण प्रवृत्तिमय होना 
चाहिए | परन्तु वह प्रवृत्ति सात्विक हो, सत्य की ओर ले जाने 
वाली हो । जिसने सेवा-धर्म को स्वीकार किया है, वह एक क्षण 
५९ 

भी कमहीन नहीं रह सकता । यहाँ तो सारासार का विवेक सीखना 
है। सेवा-परायण को यह विव्रेक सहज प्राप्त है । 


पा मं न कम 


३००-अभय 

भगवान ने १६वें अध्याय में देवी सम्पदा का वणन करते 
हुए इसको गणना प्रथम की है। यह इलोक की संगति बैठाने के 
लिए किया है, या अभय को प्रथम स्थान मिलना चादिये इसलिए, - 
इस विवाद में में न पड़ें गा; इस प्रकार का निर्णय करने को 
मुझमें योग्यता भो नहीं है । मेरो राय में तो यदि अभय को अना- 
यास ही प्रथम स्थान मिला हो, तो भी वह उसके योग्य ही है । 
बिना अभय के दूसरी सम्पत्तियाँ नहीं मिल सकतीं | बिना अभय 
'के सत्य की शोध केसी ? बिना अभय के अहिंसा का पालन 
केसा ९ “हरि का मारग है शूरों का न्हिं कायर का काम, देखो ।” 
सत्य ही हरि है, वही राम है, वही नारायण है, वही वासुदेव 
है | कायर अथात्‌ भयभीत, डरपोक, शूर अथोत्‌ भय मुक्त, तलवार 
आदि से सज्जित नहीं | तलबार शौय की संज्ञा नहीं, भय की 
निशानी है | 

अभय अर्थात्‌ समस्त वाह्य भयों से मुक्ति-मौत का भय, 
घनमाल लुटने का भय, कुटुम्ब-परिवार-सम्बन्धी-भय, रोग का 
भय, 'शस्त्र-प्रहार का भय, आबरू-इज्जत का भय, किसी को 
बुरा लगने का भय--यों भय की बंशावली जितना बढ़ावे , बढ़ाई 
जा सकती है | सामान्यतया यह कद्दा जाता है कि एक मौत का 
भय जीव लेने से सब भयों पर जीत मिल जाती है| लेकिन यह 
ठीक नहीं लगता । बहुतेरे (लोग ) मौत का डर छोड़ते हैं; पर वे 
दी नाना प्रकार के दुःखों से दूर भागते हैं; कोई स्वयं मरने को 
तैयार द्वोते हैं, पर सगे-सम्बन्धियों का वियोग नहीं सह सकते । 

कुछ कंजूस इन सब को छोड़ देते हैं; पर संचित धन को छोड़ते 
घबड़ाते हैं । कुछ अपनी मानी हुई आबरू--प्रतिष्ठा की रक्षा के 
लिए अनेक अकाय करने को तैयार होते और रहते हैं। कुछ 
दूसरे लोक-निन्दा के भय से, सोधा साग जानते हुए भी, उसे 
प्रहण करने में मिमकते हैं। पर सत्य-शोधक के लिए तो इन सब 
भयों को तिलांजलि दिये ही छुटकारा है। हरिश्वन्द्र की तरह 
पामाल होने की उसकी तैयारी होनी चाहिये । हरिश्रन्द्र की कथा 
चाहे काल्पनिक हो, परन्तु चूँकि समस्त आत्मदशियों का यही 
अनुभव है, अतः इस कथा की क्रीमत किसी भी ऐतिहासिक कथा 
की अपेक्षा अनन्त गुना भधिक है ओर हम सब के लिए संग्रदणीय 
तथा माननीय है । 


इस त्रत का सबथा पालन लगभग अशक्य है। भयमात्र से 
तो वही मुक्त हो सकता है, जिसे आत्म-साक्षात्कार हुआ हो । 
अभय अमूछ स्थिति की पराकाष्ठा--दद है । निश्चय से, सतत 
प्रयल्ल से और आत्मा पर श्रद्धा बढ़ने से अभय की मात्रा बढ़ 
सकती है। में आरम्भ ही में कह चुका हूँ कि हमें वाह्म भयों से 
मुक्त होना है | अन्तर में जो शत्रु वास करते हैं, उनसे तो डर कर 
ही चलना है। काम; क्रोध आदि का भय सच्चा भय है । इन्हें जीत 
लें तो वाह्य भयों का उपद्रव अपने आप मिट जाय । भयमात्र देह 
के कारण हैं । देह-सम्बन्धी रोग--आसक्ति-दूर द्वो तो अभय 
सहज ही प्राप्त हो । इस दृष्टि स विचार करने पर हमें पता लगेगा 
कि अभयमात्र हमारी कल्पना की सृष्टि है। धन में से, कुटुम्त में 
से, शरीर में से, 'मसत्व” को दूर कर देने पर भय कहाँ रह जाता 
है? 'तेन त्यक्तेन झुंज़्ीथा:' यह रामबाण वचन है । कुटुम्ब, धन, 
देह जैसे के तैसे रहेंगे, पर उनके सम्बन्ध की अपनी कल्पना दमें 
बदल देनो होगी । ये हमारे! नहीं, “मेरे! नहीं इेश्वर के हैं; में भी 

उसी का हूँ; मेरा अपना इस जगत्‌ में कुछ भी नहीं है, तो फिर 
मुझे भय किसका हो सकता है ? इसी से उपनिषद्कार ने कहा है 
कि 'डसका त्याग करके उसे माँगो । श्रथोत्‌ हम उसके मालिक 
न रह कर केवल रक्षक बने । जिसकी ओर से हम रक्षा करते हैं 
वह उसकी रक्षा के लिए आवश्यक शक्ति और सामग्री हमें देगा। 
यों यदि हम, स्वामी न बन कर सेवक बन, शून्यवत्‌ रहें, तो 
सहज ही समस्त भयों को जीत ले; सहज द्वी शान्ति प्राप्त करे, 
ओर सत्यनारायण के द्शन करे । / 


३१--अस्पृश्यता-निवारण 

यह त्रत भी अस्वाद ब्रत की तरह नया है, और कुछ विचित्र 
भी है । जितना विचित्र है, उससे अधिक आवश्यक है । अस्पृश्यता 
अथोत्‌ छुआछूत | अखा भगत ने ठीक ही कहा है--'अभड्छेट 
अदकेरू अंग “--अथोत्‌ छुआछूत मैल है--विष्टा है। यदद जहाँ 
तहाँ घर्म में धम के नाम से, या धम के बहाने विन्न डाला ही करती 
है, और धम को कुलुषित करती है। यदि आत्मा एक ही है, 
इेश्वर एक ही है, तो अस्प्रश्य कोई भी नहीं । जैसे ढेढ़-भंगी अरप्रृश्य 
माने जाते हें, वैसे ही मत देह भी--पर वह मान और करुगा 
का पात्र है। मत देह को छूकर, तेल मलकर, अथवा हजामत 
बनाकर . नहाते हैं, सो केवल आरोग्य की दृष्टि से । मृत देह को 
छूकर या तेल मलकर अथवा मलवाकर न नहानेवाला गन्दा 
भले कद्दा जाय, वह पातकी नहीं, पापी नहीं । यों तो माता बच्चे का 
उठाकर मैला जब तक स्नान न करे अथवा द्वाथ पेर न धोवे तब तक 
भले अरप्ृश्य हो, पर यदि बच्चा खेल खेल में उसे छू ले तो न वह 
अस्पृश्य बनता है, न उसकी आत्मा मलिन होती है। परन्तु जो 
तिरस्कार के कारण भंगी, चमार, ढेढ़ आदि नामों से पहचाना 

जाता है, वह तो जन्म से अस्पृश्य माना जाता है । फिर भले ही 
उसने वर्षा तक सेकड़ों साबुनों से शरीर धोया दो, वैष्णण की 
पोशाक पदनी हो, माला कंठी धारण की हो, रोज गीता का पाठ 
करता हो, और लेखन-व्यवसायी हो, तो भो वह अस्पृश्य है। 
जो धम इसे मानता या तदनुसार बरतता है, वह घम नहीं, अधम्म 
है, ओर नाश के योग्य है । हम अस्परश्यता-निवारण को ब्रत का 
स्थान देकर यह मानते हैं. कि अस्प्रृश्यता दिन्‍्दू धर्म का अंग नहीं 
है, यही नहीं, वह हिन्दू धम में घुसी हुई सड़न है, बदम है, पाप 
है, और उसका निवारण करना प्रत्येक हिन्दू का धर्म है;--उसका 
परम कत्तव्य है। इसलिए जो उसे पोप मानता है, वह उसका 
प्रायश्चित करे, और कुछ नहीं तो प्रायश्चित्त के रूप में ही, धर्म 
समभ कर समभदार हिन्दू अत्येक अस्पृश्य माने जाने वाले भाई 
बहन को अपनावे, उसका प्रेम-पूवंक सेवा-भाव से स्पश करे; 
स्पशे करके अपने को पवित्र हुआ माने, अस्पृश्य के दुःखों को दूर 
करे। बरसों से वह कुचला गया है, इसलिए उसमें भ्ज्ञान भादि 
जो दोष घुस गये हैं, उन्हें घैयपूषक दूर करने में उसकी मदद 
करे, ओर दूसरे हिन्दू को भी ऐसा ही करने के लिए मनावे, प्रेरणा 
करे | इस दृष्टि से अस्प्॒श्यता का विचार करते हुए उसे मिटाने में 
जो राजनैतिक या ऐहिक परिणाम रहे हैं, उन्हें त्रतधारी तुच्छ 
मानेगा । वे या वैसे परिणाम आवें या न आवे' तो भी अस्पृश्यता- 
निवारण को ब्रत समझ कर चलनेवाला अस्प्ृद्य माने जाने वाले 
को धम समझ कर अपनावेगा । सत्यादि का आचरण करते हुए 
हमें ऐहिक परिणासों का विचार न करना चाहिये । ब्रतधारी के 
लिए सत्याचरुण एक युक्ति नहीं, वह तो उसकी देह के साथ जुड़ी 
हुईं वस्तु है--उसका स्वभाव है। व्रतधारी के लिए अरपृश्यता 
निवारण भी ऐसो ही वस्तु है| अस्पृश्यता का यह महत्व समझ 

में आजाने के बाद हमें पता चलेगा कि यद्द सड़न केवल ढेढ़-भंगी 
कह जानेवालों के सम्बन्ध में हो दाखिल नहीं हुई है । सड़न का 
स्वभाव है कि पदले राई के दाने की तरह मातम होती है, बाद में 
पहाड़ का रूप धारण करतो है, और अन्त में जिसमें प्रवेश करती 
है, उसका नाश करके द्वी रहती है। यही हालत अस्पृश्यता की है। 
छुआछूत को यही भावना विधर्मी के लिए है, सम्प्रदायी के लिए है 
एक ही सम्प्रदाय में भी घुस गई है। और सो भी यहाँ तक कि)' 
कुछ लोग तो अस्पृश्यता को पालते-पालते प्र॒थ्वी पर भार-रूप बन 
गये हैं। अपनी ही साल-संभाल करते-करते, अपने ही लाड्-लड़ाते 
लड़ाते, धोते, खाते-पीते उन्हें फुसत नहीं मिलतो-ईश्वर के 
बहाने इेश्वर को भूल कर अपने आपको पूजने लगे हैं । इसलिए 
अस्प्रश्यता-निवारण करनेवाला ढेढ़-भंगी को अपना कर ही 
सन्‍तोष नहीं मानेगा । वरन्‌ जब तक वह जीवमान्न को अपने में 
नहीं देखता और अपने को जीवमात्र में नहीं होम देता, तब तक 
वह शान्त होगा ही नहीं | अरप्रश्यता मिटाने का मतलब है जगत 
मात्र के साथ मेत्री रखना, उसका सेवक बनना। इस दृष्टि से 
अस्पृश्यता-निवारण अहिंसा को जोड़ी बन जाता है, ओर बस्तुतः 
वह है भी । अहिंसा अथात्‌ जीवमान्र के लिए पूण प्रेम । अस्पू- 
शइयता-निवारण का भो यही अथ है। जीवमातन्न के साथ का भेद्‌ 
मिटाना दी अरप्ृश्यता-निवारण है | इस्र विचार के अनुसार तो 
अस्पृश्यता का दोष कम या ज्यादा अंशों में जगत्‌ भर में व्यापक 
है। पर यहाँ हमने हिन्दू धरम के विकार के रूप में ही उसका 
विचार किया है; क्‍योंकि हिन्दू धर्म में उसने धरम का स्थान ले 
लिया है, ओर धम के बहाने लाखों करोड़ों की द्वालत गुलामों 
जैसी बना डाली है 

३२--शूरीरिक श्रम 

“'टाल्स्टाय' के “उद्योग और आलम्य” नामक एक निबन्ध को 
पढ़ने के बाद, यह बात पहला बार मुझे हृदयंगम हुई कि सनुष्य- 
मात्र के लिए शारीरिक श्रम अनिवाय है। इस बात को इतनी 
स्पष्ठता-पूबवक जानने से पहले ही में रस्किन का “अन्दु दिख 
लास्ट' - 'सबंदिय' पढ़ कर तुरन्त ही इसके" अनुसार आचरण 
' करन लग गया था । 'शारीरिक श्रम' अंग्रेज़ी शब्द “ब्रेड लेबर” 
का अनुवाद है । “ब्रेड लेबर” का शाब्दिक अथ रोटी (के लिए ) 
मज़दूरों है। रोटो के लिए प्रत्येक मनुष्य को मजदूरी करनी 
चाहिए--शरीर से मेहनत करनी चाहिए, यह इश्वरी नियम 
है। इस नियम के मूल शोधक टाल्स्टाय नहीं, उनकी अपेक्षा कहीं 
अपरिचित रूसी लेखक टी० एम० बोण्डारेफ हैं । टाल्स्टाय ने 
इस नियम का व्यापक प्रचार किया और इसे अपनाया। मुझे 
इस नियम के दशन भगवदूगीता के तीसरे अध्याय में हुए हैं । 
शअ्रयकज्ञ ( यज्ञ न करनेवाले ) के लिए गीता का यह कठिन शाप 
है कि बिना यज्ञ के खानेवाला चोरी का अन्न खाता है। यहाँ 
यज्ञ का अथ शारीरिक श्रम या 'रोटी-मजूरी' द्वी उपयुक्त मालूम 
होता है। ओर मेरी राय में यही सम्भव भी है । अस्तु, यह चाहे 
जो हो, हमारे इस ब्रत को यही उत्पत्ति है। बुद्धि भी हमें इसी 
बसस्‍्तु की ओर ले जातो है । जो मज़दूरी नहीं करता, ड़से खाने 
का भी क्या अधिकार है ? बाइबिल का कथन है :--तू अपनी 
रोटी अपना पसीना बद्दाकर कमा और खा |” करोड़पति भी, यदि 
वह अपने पलंग पर लेटा रहे ओर नोकर उसे खाना खिलावें 
तभी खाये, तो इस तरह अधिक समय तक वह खा नहीं सकेगा, 
इसमें उसे कोई मज़ा न आवेगा | यही वजह है कि ऐसे लोग 
व्यायामादि करके भूख पेदा करते और अपने ही हाथ तथा मुँह 

हिलाकर खाते हैं । इस तरद्द यदि किसी न किसी तरह अमीर 
ग़रीब सबको शारीरिक श्रम करना ही पड़ता है, तो फिर हर एक 
रोटी पैदा करने के लिए ही मेहनत क्‍यों न करें ? यह सवाल 
सहज ही खड़ा होता है । किसान को हवा खाने या कसरत करने 
की सलाद कोई नहीं देता और दुनिया के नब्बे फो सदी से भी 
ज्यादा लोगों की गुरुर-बसर खेतो से होती है। इसका अनुकरण 
ढुनिया के शेष दूस फो सदी लोग करे तो संसार में कितना सुख, ' 
कितनी शान्ति और फ्रितना आरोग्य फैले ! और खेती के साथ 
बुद्धि का योग होने पर खेती सम्बन्धी अड़चने' सहज ही दूर 
हो जाँय | एवं यदि शारीरिक श्रम के इस निरफवाद नियम का 
सब कोई सम्मान करे तो ऊँच-नीच का भेद भी दूर हो जाय। 
आजकल तो वर्ण-व्यवस्था में भी ऊँच नीच की भावना वद्धमूल हो 
गई है, जद्ाँ वस्‍्तुत: इसको गन्ध तक न थी । मालिक और मज़- 
दूरों का भेद सवव्यापी हो गया है, और गरीब धनवान की इष्यो 
करते हैं । यदि हर आदमी अपनी रोटी के लिए आप मेदनत 
करने लगे तो ऊच नीच का भेद मिट जाय, और तब जो धनिक 
वबग रहा भी तो बह अपने को मालिक नहीं, बलिकि उस घन का 
रक्षक या ट्रस्टी मात्र सानेगा और उसका मुख्य उपयोग लोक- 
सेवा के कामों में ही करेगा । जिस अर्दिंसा का पालन करना है, 
सत्य को आराधना करनी है; ब्रह्मचय को स्वाभाविक बनाना है, 
उसके लिए तो शारीरिक श्रम रामबाण का काम देता है। वस्तुतः 
तो यद्द मेहनत खेती द्वी है | परन्तु आज की तो हालत ही ऐसी 
है कि सब इसे नहीं कर सकते | अतग्ब खेती के आदश को 
आँखों के सामने रख कर मनुष्य खेतो के बदले में भले दूसरी कोई 

मद़दूरी करे--अथोत्‌ कताई, बुनाई, बढ़ईंगीरी, छुद्वर भादि 
आदि काम | हर एक को अपना भंगी तो बनना चाहिए। खाने 

वाले के लिए मल-त्याग अनिवाय है। मल-त्याग करने वाला ही 
अपने मल को गाड़े--यही उत्तम तरीका है। ऐसा हो सके तो 
सत्र कुटुम्ब अपना कर्चव्य करने लगे । मुझे तो वर्षा पहले से यह 
अनुभव होता रहा है कि जहाँ-जहाँ भंगी का पेशा जुदा माना 
गया है वहाँ कोई महादोष घुस गया है। इस आवश्यक और 
आरोग्य-पोषक काय को, सबसे पदले किसने हलके से हलका 
' माना होगा, इतिहास से हमें इसका पता नहीं चलता । जिस किसो 
ने भी माना दो, यद्द तो निश्चय है कि उसने हमारा उपकार नहीं 
किया | यह भावना कि हस सब भंगी ही हैं, बचपन से द्वी हमारे 
दिलों में ठस जानी चाहिये। इसे ठंसाने का सदज और सीधा 
उपाय यह है कि जो समझे हैं, वे शारीरिक श्रम का आरम्भ 
पाखाने की सफाई से करे । इस तरद ज्ञानपूवक आचरण करने 
वाला उसी क्षण से धर्म को उसके भिन्न और सच्चे स्वरूप में 
समभने लगेगा | बालक, बूढ़े और रोग के कारण अपंग ख्री-पुरुषों 
के मेहनत न करने को कोई अपवाद न सममभे। बालक का 
समावेश माता में हो जाता है । यदि नियम का भक्ज न हो तो बूढ़े 
अपंग न बने और रोग तो हो ही क्‍यों ९” 


एकलामन्ममवरूकं।. नम हक पश्ानए: पम्कलमक्रालजामाऊ, 


(१ री 
३३०--सव-धम्र-समभाव 
हमारे ब्रगों में ज्िसे हम सहिष्णुता के नाम से पह्चानते हैं, 
उस व्रत का यह नया नाम रकक्‍खा है। सहिष्णुता अड्भरेजी शब्द 
टोलरेशन! का अनुवाद है। यह मुझे; पसन्द नहीं पड़ा था। 
परतु दूसरां नाम समझता न था | काका साहब को भी यह पसंद 
न था। उन्होंने 'सब-धम-आदरः शब्द सुमकाया, मुझे यह भी 
पसन्द न आया। दूसरे धर्मों को सहने में उनकी न्यूनता मान 
ली जाती है | आदर में मेहरवानी का भान आता है। अहिंसा 

हमें दूसरे ध्मा के प्रति समभाव सिखाती है। अहिंसा की दृष्टि 
से आदर ओर सहिष्णुता पयाप्त नहीं हेँं। दूसरे धर्मों के प्रति 
समभाव रखने में मूलतः अपने धर्म को अपूर्णता की स्वोकृति 
भी आ जाती है। ओर सत्य की आराधना, अहिसा की कसौटो 
तो यही लिखाबेगी । यदि हमने सम्पूर्ण सत्य देखा हो तो फिर 
सत्य का आग्रह ही क्या है ? तब तो हम परमेश्वर ही हुए, क्‍्यों- 
कि हमारो भावानुमार तो सत्य ही परमेश्वर है। हम पूण सत्य 
को पहचानते तो नहीं, इसी से उसका आग्रह रखते हैं। इसी 
कारण पुरुषाथ की गुंजाइश भी है। इसमें हमारी अपूणता की 
स्वीकृति भी है। यदि हम अपूर्ण हैं तो हमारे द्वारा कल्पित धमम 
भी अपूर हैं ! स्वतन्त्र धम सम्पूर्ण है और हमने इसे देखा नहीं 
है, जेसे कि इंश्वर को नहीं देखा | हमारा माना हुआ धम अपूण 
है, इसी से उसमें नित्य हेर-फेर होते ही रहते हैं और होते रहेंगे। 
ऐसा होने पर ही दम उत्तरोत्तर ऊपर उठ सकते हैं--सत्य को 
ओर, इश्वर को ओर रोज़ा-बरोज़ आगे बढ़ सकते हैं ओर यदि 
मनुष्य-कल्पित सब धर्मों को अपूर्ण मानें तो फिर किसी को 
ऊँच-नीच मानने की ज़रूरत नहीं रहती । सब अच्छे हैं; पर सब 
अअपूरणो हैं, इसलिए दोष के पात्र हैं। समभाव रखते हुए भी दोष 
देख सकते हैं | हम अपने दोषों को भी देखें पर दोनों के कारण 
उसे छोड़ें नहीं, दोषों को दूर करें । इस तरह समभाव रखने से 
दूसरे धर्मा'का जो कुछ ग्राह्म प्रतोत हो उसे अपने धम में मिलाते 
हुए संकोच नहीं होता, यद्दी नहीं, बल्कि ऐसा करने से धम प्राप्त 
होता है । 
तब सवाल यहद्द होता है कि बहुसंख्यक धम्मो! की ज़रूरत 
क्या है ? हम जानते हैं, धर्म अनेक हैं। आत्मा एक है, पर मनुष्य 
देह असंख्य है। देह की असंख्यता टाली नहीं दलती तिस्र 

पर भी आत्मा के ऐक्य को हम जान सकते हैँ।घम का मूल 
एक है, जैसे वृक्ष का; पर उसके पत्ते असंख्य हैं । सब धम इश्वर- 
दत्त हैं परन्तु मनुष्य-कल्पित ओर मनुष्य द्वारा प्रचारित होने के 
कारण वे अपूण हैं। इश्वर धमं अगम्य; मनुष्य उसे भाषाबद्ध 
करता है। मनुष्य ही उसका अथ करता है । किसका अथ सच्चा 
माना जाय ? अपनी-अपनो दृष्टि से, जब त़क वह रृष्टि रहे; 
' सब सच्चे हैं, पर सब स खोटा होना भी असम्भव नहीं इसलिए 
हमें सब धर्मा के प्रति समभांव रखना चाहिये। इससे अपने धर्म 
के प्रति उदासीनता नहीं आती, उतटे अपने धम के प्रति का प्रम 
अन्धा न रह कर ज्ञान-मय बनता है-भौर फलतः अधिक 
सात्विक तथा निमल भी । सब घधम्मी के लिए समभाव प्राप्त दोने 
पर ही हमारे दिव्य चश्लु खुल सकते हैं | धमोन्धता और दिव्य 
दशन-त्रीच उत्तर दक्षिण का अन्तर है, धम-ज्ञान के होते ही ये 
प्रन्तराय मिट जाते हैं और समभाव उत्पन्न होता है॥ इस सम- 
भाव का अभ्यास करते हुए हम अपने घम को अधिक पहचानने 
लगे | लेकिन इससे धम अधम का भेद दूर नहीं होता । यहाँ तो 
उन्हीं धर्मा की चचो है, जो धम नाम से पुझारे जाते हैं ।इन 
सब धमे के मूल सिद्धान्त एक ही हैं | सब में सन्त ख्त्री-पुरुष 
दो गये हं--आराज भो मौजूद हैं । अतः धममो के प्रति के समभात्र 
में ओर धर्मियों-मनुष्यों--के प्रति के समभाव में कुछ भेद है । 
मनुष्य मात्र के-दुष्ट ओर श्रेष्ठ धर्मी और अधर्मी के-पप्रति 
समभाव की अपेत्ञा है; परन्तु अधम के प्रति कदापि नहीं । 

यह विषय इतने महत्व का है कि इसे ज़रा विस्तार से लिखता 
हूँ । यदि यहाँ अपने अनुभव की कुछ बाते लिखूँ तो कदाचित 
समभाव का अथ अधिक स्पष्ट होगा। यहाँ को भाँति फिनिक्स में: 
भी प्रति दिन प्राथना होती थी, उसमें हिन्दू, मुसलमान, ईसाई: 


तन 


ढः 

'सब थे | स्वर्गीय रुस्तमजी सेठ या उनके सुपुत्र अक्सर द्ाज़िर 


रहते थे। रुस्तमजो सेठ को 'मंने बहाल बहालु ( प्यारा ) दाता 
राम जानुं नाम! बहुत पसन्द था । मुझे याद है कि एक बार सग- 
नलाल या काशी यह भजन हम सबसे गवा रहे थे। रुस्तमजी 
भाई उल्लास में बोल उठे--“दादा राम जी” ने बदले दादा होर 
मज्द' गाइये न ।” गृवानेवालों और गानेवालों ने इस सूचना को 
ऐसे मान लिया मानों बिलकुल स्वाभाविक हो और तब से रुस्तम 
जी सेठ की द्वाज़िरी में तो बिला नागा और उनके न होने पर 
कभी कभी हम उक्त भजन को 'दादां होरमज्द' के नाम से गाते। 
स्वर्गीय दाऊद सेठ के तड़के स्वर्गीय हुसेन तो अक्सर आश्रम में 
रहते। वह प्राथना में उत्साहपूवक और स्वयं बड़े मीठे सुर से 
आरगन के साथ “े बढारे बाग्र दुनिया चन्द रोज़' गाते। उन्होंने 
यह पूरा भजन हस सबको सिखा दिया था और बहुधा प्राथना 
में गाया जाता था । हमारी आश्रम की प्राथनामाला ( आश्रम 
भजनावली ) में इस भजन को जो स्थान प्राप्त है, सो सत्य-प्रिय 
हुसेन को ही स्मृति है । उसको अपेक्षा अधिक चुस्ती के साथ सत्य 
का आचरण करनेवाले नौजवान मेंने देखे नहीं । जोसफ रावप्पेन 
बहुधा भआश्रम में आते जाते। वह ईसाई थे। वैष्णव जन तो 
तेने कहिये' यह भजन उन्हें खब भाता । वद््‌ उत्तम संगीत जानते 
थे । उन्होंने, वैष्णव जन' के बदले 'क्रिश्वियन जन तो तेने कहिये 
गाया-संभों ने फौरन ही उस दुह्राया। मेंने देखा कि जोसफ़ 
के हे का पार न था ! 


आत्म-सन्तोष के लिए जब में भिन्न भिन्न धर्म-म्रन्थ उलट 
रहा था, तब मेंने इसाई घम, इस्लाम, जरथुस्ती, यहूदी ओर 
हिन्दू ; इन धर्मों के धम-अन्थों का अपने सनन्‍्तोष-योग्य परिचय 
किया था। में कद्द सकता हूँ कि ऐसा करते हुए मेरे मन में इन 

सब धर्मा के प्रति समभाव था.। में यह नहीं कह्दता कि उस वक्त 
मुझे इसका ज्ञान था--शायद उस समय समभाव शब्द का पूरा 
परिचय- पूरा ज्ञान--भी मुझे न हो | परन्तु उन दिनों के अपने 
स्मरणों को ताज़ा करता हूँ तो मुझे याद नहीं पड़ता कि कभी मेरे 
दिल में उन धर्मां को टीका करन की इच्छा तक भी हुई हो | हाँ, 
इन पुस्तकों को धर्म-पुस्ककः समझ कर आद्रपूवक पढ़ता था 
ओर सब के मूल नैतिक सिद्धान्तों को एक समान पाता था । 
कुछ बाते' में समझ नहीं पाता था । यदी हाल दिन्दु-बम-पुस्तकों 
का था| आज भी बहुत कुछ बाते नहीं समम्तता । परन्तु अनु- 
भव ने मुझे यह सिखाया है कि जिसे हम न समभक सके उसे 
खोदा या भूंठ मानने को जल्दी करना भूल है। कुछ बाते' जो पद 
समम में नहीं आती थीं आज सूय-ग्रकाश को तरह स्पष्ट प्रतीत होती 
हैं। समभाव का अभ्यास करने से अनेक उलभने अपने आप 
सुलम जाती हैं और जहाँ हमें दोष ही देखने में आवे' वहाँ उन्हें 
बताने में भी जा नम्नतां और विवेक होता है, उसके कारण किसी 
को दुःख नहीं होता । 


तो भो शायद एक कठिनाई रह जाती है। पिछली बार में 
लिख चुका हूँ कि घम-अधम का भेद रहता है और अधम के 
प्रति समभाव रखने का यही उद्देश्य नहीं है । यदि यही बात है 
तो घमोधम का निर्णय करने में ही समभाव की शडझ्ढला नहीं 
टूटती ? यह सवाल हो सकता है। ओर सम्भव है कि ऐसा 
निर्णय करनेवाला भूल करे भी । परन्तु यदि हममें सच्ची अ्िंसा 
विद्यमान हो तो हम बैर के भावों से बच जाते हैं । क्‍योंकि अधमम 
देखते हुए भी उस अधमोच रण करनेवाले के लिए दमारे दिल 
में प्रेम ही होगा और इस कारण या तो वह दमारे दृष्टि-बिन्दु 
को स्वीकार करेगा या हमें हमारी भूल बतावेगा, या दोनों एक 

दूसरे के मतभेद को सहन करे गे | आखिर यदि विपक्षी अब्दि- 
सक न होगा तो वह कठोरता का प्रयोग करेगा । पर तो भी यदि 
हम अहिंसा के सच्चे पुजारी होंगे तो हमारी मृदुता उसकी कठों- 
रता को दूर करेगी ही--इसमें संदेह नहीं | दूसरे की भूल के 
लिए भी हमें उसे पीड़ा नहीं पहुँचानी, हमें खुद कष्ट उठा लेना 
है, जो इस सुवर्ण नियम का पालन करता है वह सब संकटों से 
बच जाता है। .' 
३७--नम्रता 

इसे ब्रतों में प्रथक्‌ स्थान न है, न हो सकता है। यह अहिंसा 
का एक अथे है, या यों कहिये कि उसके अन्तगंत है। परन्तु 
नम्रता अभ्यास से नहीं आती, वह स्वभाव में आ जानी चाहिये । 
जब पहली बार आश्रम की नियसावली तैयार हुईं, तब उसका 
मसविदा मिन्नवर्ग के पास भेजा था। सर गुरुदास बेनर्जी ने 
नम्नता को ब्रतों में शुमार करने की सूचना की थी, तब भी मेंने 
इसे ब्रतों में न मानने का यही कारण बताया था, जो यहाँ 
लिखता हूँ । परन्तु इसे ब्रतों में स्थान न होते हुए भी कदाचित 
यह ब्रतों की अपेक्षा अधिक आवश्यक है, उनके जितनी आवश्यक 
तो है ही | परन्तु अभ्यास से कोई नम्र बना हो; सो तो कभी 
सुना ही नहीं। सत्य का, दया का अभ्यास हो सकता है, नम्नता 
का अभ्यास * करना तो दम्भ सीखना हुआ। यहाँ नम्रता से 
मतलब उस चीज़ से नहीं है जो बड़े लोगों में एक दूसरे के सम्मा- 
नाथ सिखाई-पढ़ाई जाती है। कोई आदमी दूसरे को साष्टांग 
नमस्कार करता हो तो भी उसके मन में उसके लिए तिरस्कार 
हो सकता है । यह नम्रता नहीं छुचपन है। कोई राम-नाम जपता 
फिरे, माला फेरता रहे, मुनि जेसा बनकर समाज में बिराजे, पर 

भीतर स्वाथ भरा हो,--बह नम्न नहीं, पाखएडो है। नम्न मनुष्य 
स्वयं नहीं जानता कि वह कब नम्न है । सत्य आदि का साप हम 
अपने पास रख सकते हैं, परन्तु नम्नता का माप नहीं होता। 
स्वाभाविक नम्नता छिपी नहीं रहती । नम्र मनुष्य स्वयं उसे देख 
नहीं सकता । वशिष्ट विव्वव्ितन्र के दृष्टान्त को तो हम अनेक 
बार आश्रम में समझ चुके हैं | हमारी नम्रता शून्यता तक जानो 
चाहिये । 'हम कुछ हैं? मन में इस भूत के आते ही नम्नता काफ़र 
'हो जाती और हमारे सारे ब्रत धूत्र मं मिल जाते हैं। ब्रत-पालन 
करनेवाले यदि मन में अपने पालन का गव रखने लगें तो ब्रतों 
का मूल्य खो बैठे, और समाज में विषरूप बन जायें | उनके ब्रत 
की कीमत न समाज करे न वे स्वयं ही उसका फल भोग सके । 
नम्नता भथात्‌ 'अहं--भाव का आत्यन्तिक क्षय। विचार करने 
से यह मालूम हो सकता है कि इस जगत्‌ में जीवमात्र एक 
रजकण की तुलना में भी कुछ नहीं है । शरीर के रूप में जीव 
क्षणजीवी है। काल के अनन्त चक्र में सौवष का प्रमाण 
निकाला ही नहीं जा सकता, परन्तु यदि इस चक्र में से निकल 
जायें, अथोत्‌ 'कुछ भी नहीं! हो जायें; तो सब कुछ हो जायें। 
'कुछ' होना अथात इश्वर से, परमात्मा से, सत्य से दूर जा 
पड़ना, बिलग होना । 'कुछः मिट जाना, अथोत्‌ “परमात्मा में 
मिल जाना !।' समुद्र में रहनेवाली बूंद समुद्र की महत्ता भोगती 
है, परन्तु इसे वह जानती नहीं । पर समुद्र से विलग «हुई और 
आपे का दावा करने लगी कि उसी दम सूख गई है! इस जीवन 
को पानी के बुदूबुदे को उपमा जो दी गई है, उसमें में लेशमात्र 
भी अतिशयोक्ति नहीं देखता । ऐसी नम्रता, शून्यता, अभ्यास 
द्वारा केसे आ सकती है ? परन्तु ब्रतों को सच्चे रूप में समभने 
से नम्नता अपने आप आती जाती है। सत्य के पालन की इच्छा 

रखनेवाला अहंकारी केसे हो सकता है ९ दूसरों के लिए प्राण 
बिछानेवाला अपनी जगह कहां रोकने जाय ९ वह तो तभो अपनी 
देह को फेंक चुका, जब प्राण बिछाने का निश्बव किया । क्या 
इस नम्रता का अथ पुरुषाथ-दीनता नहीं ? हिन्दू-धम में इसका 
यह अर्थ अवश्य ही किया जा चुका है, ओर इसी कारण अनेक 
स्थानों में आलस्यथ को, पाखण्ड को स्थान मिल गया है । वस्तुतः 
तो नम्रता का अथ तीत्रतम पुरुषा् है, परन्तु यह सब परमाथ के 
लिए होना चाहिये । स्वय ईश्वर चौत्रीसों घण्टे एक साँस से काम 
किया करता है; आलस्य मिटाने--जमुहाई लेने जितनी फुरसत भी 
नहीं लेता | हमभी वैसे द्वी हो जाय, उसमें मिल जायें; जिससे हमारा 
उद्यम भी उसके समान अतनिद्रत हो, और यही होना चाहिये । 
समुद्र से बिलग बूँद के लिए हम आराम की कल्पना कर सकते 
हैं, पर समुद्र में गहनेवाली बूँद को आराम कहाँ ? ठीक यही 
बात हमारो है । ईश्वर रूपी समुद्र में हम समा जायें ; बस, हमारा 
आराम भी गया ; आराम की जरूरत भी गई । यद्दी सच्चा आराम 
है--यही है महा अशान्ति में शान्ति । अतः सच्ची नम्नता तो हमसे 
जीवमात्र की सेवा के लिए सवोापण की आशा रखती है। सब 
कुछ परित्याग करने पर हमारे पास न रविवार रहता है, न शुक्र- 
वार या सोमवार । इस स्थिति का वर्णन करना कठिन है। परन्तु 
यह अनुभव-गम्य है। जिसन सवोपण किया है, उसने इसका 
अनुभव भी किया है। हम सब इसका अनुभव कर सकते हैं। 
इस अनुभव की इच्छा से दी आश्रम में इकट्ठे हुए हैं, सारे ब्रत, 
समस्त प्रवृत्तियाँ इस अनुभव के लिए हैं । दूसरा-तीसरा करते हुए 
किसी दिन यह हमारे हाथ लग जायगा। इसी की शोध करने से 


यह प्राप्य नहीं। 

३५--ब्रत की आवश्यकता 

ब्रत के महत्व सम्बन्धी कुछ बाते' में इस लेखमाला में कहीं 
कहीं लिख गया हूँ | पर जीवन-निमोण के लिए ब्रत कितने आव- 
श्यक हैं, इसका विचार उचित ग्रतीत होता है । स्वदेशी को छोड़- 
कर अपने और सब ब्रतों के सम्बन्ध में में लिख चुका, अतएव 
अब दम इन ब्रतों की आवश्यकता का विचार करें। ऐसा एक 
सम्प्रदाय है, और वह प्रवल द्े, जो कहता है, कि अमुक नियमों 
का पालन तो डचित है, पर उनके सम्बन्ध में त्रत लेने की आव- 
श्यकता नहीं; यद्दी नहीं वल्कि ऐसा करना मन की कमज़ोरों का 
सूचक है ओर हानिकारक भी हो सकता है । दूमरे ब्रत ले चुकने 
के बाद यदि यह नियम असुविधाजनकू माल्म हो, या पापरूप 
लगे और तो भी उस पर दृढ़ रहना पड़े तो यह असह्य है। 
उदाहरण के लिए वे कहते हैं कि शराब न पीना अच्छा है, इस- 
लिए न पीनी चाहिये, पर कभी पी ली हो तो कया हुआ ? दवाई 
के रूप में तो पी लेनी चाहिये, अत: न पीने का ब्रत लेना तो 
गले में हँसलो डालना जेसा हुआ ? ओर जेसे शराब का वैसे दी 
ओर बातों का भी । भलाई होतो हो तो असत्य क्‍यों न बोले' ? 

मुझे इन दुलोलों में कोई तथ्य नदीं लगता । ब्रत अर्थात्‌ 
अटल निश्चय | अड्चनों-असुविधाओं को लांघने के लिए ही 
तो त्रतों की आवश्यकता है। अड्चन उठाते हुए जो टूटे नहीं, 
वही अटल निश्चय है--बगैर ऐसे निश्चय के मनुष्य उत्तरोत्तर चढ़ 
ही नहीं सकता--सारे जगत्‌ का अनुभव इस बात का साक्षी है-- 
इसका समथ न करता है | जो पापरूप है, उसका निश्चय तो ब्रत 
कहा नहीं जा सकता । वद्द तो राक्षस्री वृत्ति है। और यदि एक 
व्रत विशेष, जो पहले पुण्यरूप प्रतीत हुआ हो, और अन्त में 
पापरूप सिद्ध दो तो उसे छोड़ने से धम अवश्य प्राप्त होता है। 

५१० 

पर ऐसी वस्तु के लिए न कोई बत्रत लेता है न लेना चाहिये। जो 
धम सव-मान्य मानां गया है, पर जिससे आचरण की हमें 
आदत नहीं पड़ी है; उसका त्रत लिया जाता है | ऊपर के दृष्टान्त 
में पाप का आभास मात्र हो सहता है। सत्य कह्दने से किसी को 
हानि पहुँची तो ?? सत्यवादी ऐसा विचार करने नहीं बैठता । 
सत्य से जगतू में किसी की हानि नहीं होती, और न दोगो। 
सत्यवादी यह विश्वास रक्खे । यही बात मद्यपान पर लागू होती 
है।या तो ब्रत में दवाई को अपवांद माना हो, या ब्रत में शरीर 
का जोखम उठाने का निश्चय हो। दवाई के रूप में भी शराब न पीने 
से देह का नाश हो भी जाय तो क्या ? शराब पाने स देद् रहेगी, 
ऐसा इकरारनामा कौन लिख सकता है ? और उस क्षण देह बच 
जाय, पर दूसरे ही क्षण किसी दूसरे कारण से नष्ट हो जाय तो 
इसकी जवाबदेही किसके सिर ? और इसके विपरीत देह नष्ट 
हो तो भले ही हो जाय, पर शराब न पीने के दृष्टान्त का चम- 
त्कारिक प्रभाव शराब के व्यसन में फंसे हुये मनुष्यों पर हो, 
जगत्‌ को यह कितना बड़ा लाभ है! देह जाय अथवा रहे, मुझे 
तो धम-पालन करना ही है, ऐसा भव्य निश्चय करनेवाले ही 
किसी समय इश्वर का दशन कर सकते हैं । 


त्रत लेना कमज़ोरी का नहीं, बल का सूचक है। अम्ु॒क काम 
करना उचित है, तो फिर वह करना ही चांहिये, इसी का नाम 
व्रत है । और इसमें बल है | फिर भछे ही इसे ब्रत न कह कर 
ओर किसी नाम से पुकारा जाय । इसमें हज नहीं । परन्तु जहाँ 
तक बन सकेगा, करूंगा! अपनी निबलता या अभिमान का दशन 
कराता है | फिर वह स्वयं भले उसे नम्नता कहे। इसमें नम्रता 
की गन्ध तक नहीं। “जहाँ तक हो सकेगा' यह वाक्य शुभ निम्चयों 
के लिए विष के समान है । मेंने इस बात को अपने जीवन में 

ओर दूसरे बहुतेरों के जीवन में अनुभव किया है, देखा है । “जहाँ 
तक हो सकेगा' वहाँ तक करने का अथ है, पहली द्वी अड़चन 
में फिसल जाना यथासंभव सत्य का पालन करूँगा इस वाक्य 
का कोई शअ्रथ हो नहीं है। व्यापार में यदि इस आशय की कोई 
तिट्टी लिखे कि में अमुक रक्तम 'यथासम्भव' आमुक तारीख को 
लौटा दूंगा, तो उस चिट्ठी को चेक या हुंडी के रूप में कहाँ भी 
कोइ स्वीकार न करेगा | इसी तरह 'यथासम्भव' सत्य का पालन 
करनेवाले को हंडी इश्वर को दुकान पर 'सिकारी' नहीं जातो | 
इश्वर स्वयं त्रत की, निश्चय की, मूति है। वह अपने नियम 
से एक अणु भी टले तो इश्वर न रह जाय । सूय महात्रतधारी है। 
इससे जग के काल का--समय का निर्माण होता है। ओर सुपं- 
गोंकी रचना हों सकती है । उसने अपनी ऐसी ही साख 
जमाई है | वह हमेशा जगा है और उगता रहेगा । और इसी से 
हम अपने को सुरक्षित समभते हैं । व्यापार-मात्र का आधार एक 
टेक या साख पर निभर है । व्यापारी यदि एक दूसरे से बचन- 
बद्ध न रहे तो व्यापार ही न चल सके । या बत्रत' एक सवंव्यापक 
वस्तु पाई जाती है; तो फिर जब स्वयं हमारे जीवन-निर्मोण का 
प्रश्न उठता है, इेश्वरद्शन का सवाल खड़ा होता है, तब विना ब्रत 
के केस काम चल सकता है ९ इसलिए बत्रत को आवश्यकता के 
सम्बन्ध में हमारे मन में किसी दिन शंका ही न पदा हो । “ 


३६--पयर्ञ 
हम यज्ञ शब्द का खूब उपयोग करते हैं । कताई को हमने 
अपना देनिक सद्दायज्ञ भी बनाया है। इसलिए यज्ञ शब्द का 
विचार कर लेना आवश्यक है। “यज्ञ” अथात्‌ इस लोक या पर- 
लोक में बिना किसी प्रकार का बदला लिये या बदले की इच्छा 

किये पराथ किया गया कोई भी काम कायिक, बाचिक या मान- 
सिक तीनों प्रकार का हो सकता है। काम या कम का यहाँ 
विशाल अथ करना चाहिए | पर” अथात्‌ केवल मनुष्य वर्ग ही' 
नहीं, पर जीवमात्र | इसलिए, एवं अहिसा की दृष्टि से भी 
मनुष्य-जाति की सेवा के लिए ही क्‍यों न हो, दूसरे जीवों की 
बलि चढ़ाना या उनका नाश करना यज्ञ नहीं माना जा सकता। 
वेंदादि में अश्व, गाय इत्यादि को बलि चढ़ाने का उल्ख मिलता 
है। हम उसका खण्डन करते हैं। सत्य और अहिंसा की तराजू 
में, पशु-हिंसा के अथ्थ में होम या यज्ञ चढ़ नहीं सकते । हमने इतने 
ही से सन्‍्तोष माना है। धार्मिक कहे जानेवाले वचनों के ऐतिहा- 
सिक अथ लगाने के लिए हम नहीं कद सकते और ऐसे अर्थी को 
शोध करने की अपनी अयोग्यता को दम स्त्रीकार करते हैं। ऐसी 
योग्यता प्राप्त करने का प्रयत्न भी हम नहीं करते। क्योंकि ऐति- 
हासिक अथ जीव-हिंसा को पसन्द करता हो तो भी सत्य और 
अहिंसा को सवापरि धसम स्वीकार कर चुकने के बांद हमारे लिए 
वह आचार त्याज्य है, जो ऐसे अथ को पसंद द्वो। उक्त व्याख्या 
की दृष्टि से विचार करने पर हम देख सकते हैं कि जिस कम से 
अधिक से अधिक जीवों का विशाल क्षेत्र में--व्यापक्र रूप से 
कल्याण हो, जो कम अधिक से अधिक सरलता के साथ किया 
जा सके, ओर जिसस अधिक से श्रधिक सेवा होती हो, वह महा- 
यज्ञ है--अथवा अच्छे स अच्छा यज्ञ है । अथोत्‌ किसी की भी 
सेवा के लिए दूसरे किसी का अकल्याण चाहना या करना, कदापि 
यज्ञ काय नहीं । ओर यद्द बात तो भगवद्गीता तथा अनुभव दोनों 
हमें सिखाते हैं कि यज्ञ व्यतिरिक्त कम-बन्धन है । ऐसे यज्ञ के 
बिना यह जगत्‌ एक क्षण भी नहीं टिक सकता । इसलिए गीता- 
कार ने दूसरे अध्याय में ज्ञान की थोड़ी माँछी कराने के बाद 

तीसरे अध्याय में उसकी प्राप्ति के साधनों का दिग्गदशन कराया है, 
और स्पष्ट शब्दों में कह दिया है कि जन्म से ही हम यज्ञ को 
अपने साथ लाये हैं --अर्थात्‌ हमें यह देह केवल परमाथ के लिए 
मिली है, ओर इसलिए जो बिना यज्ञ किये जीमता है, वह चोरी 
का अन्न खाता है । गीताकार ने अपना यह कठोर निणय दिया 
है। शुद्ध जीवन व्यतीत करने वाले की इच्छा रखनेवाले के समस्त 
काय यज्ञ रूप होने चाहिये । हम यज्ञ को साथ लेकर पेदा हुए 
हैँ अर्थात्‌ सदा के ऋणी हैं, देनदार हैं। अतः हम जगत्‌ के 
सदा के सेबक- गुलाम हैं और जैसे गुलाम को उसका स्वामी 
सेवा के बदले में अन्न वच्नादि देता है, वैसे हो हमें जगत्‌ का 
स्वामी हमारो सेवा के बदले या हमसे सेवा लेने के कारण, जो 
अन्न वस्रादि दे उसे हम आभारपूवक ले ले । इतने के भो हम 
हकदार हैं, ऐसा न माने, अथात्‌ न मिलने पर स्वामी को बुरा 
भला न कहें | यह शरीर उसका है; वह अपनी इच्छानुसार इसे 
रकखे, या नष्ट करे | यह स्थिति न तो दुःखद है, न दयनोय । 
यदि हम अपना स्थान समझ ले तो स्वाभाविक है और इसीलिए 
सुखद तथा वांछनीय भी । इस परममुख का अनुभव करने के 
लिए अविचल श्रद्धा की आवश्यकता है ही। मेंने तो सब धर्मां में 
यही आदेश पाया है कि अपनी चिन्ता हो न करनी--सब परसे- 
श्वर के भरोसे छोड़ देना । 


पर इस वचन से डरने का किसी के लिए कारण ही नहीं 
है। जो मन साफ़ रखकर सेवा का आरम्भ करता है, उसे उसको 
(सेवा की) आवश्यकता दिन प्रति दिन स्पष्ट प्रतीत होती जाती है 
और वैसे-वैसे उसकी श्रद्धा भी बढ़ती जाती है। जो स्वाथ छोड़ने 
को तैयार ही नहीं है, उसके लिए अलबत्ता सेवा माग कठिन है। 
उसकी सेवा में स्वाथ की गन्ध आया ही करेगी । पर दुनिया में 

ऐसे स्वार्थी बिरले ही पाये जायेंगे । हम सब कुछ न कुछ निःस्वा्थ- 
सेवा तो जाने-अजाने करते दी हैं ।इसी को हम विचारपूवक करने 
लगे तो हमारी सेवा-वृत्ति--परमाथिक सेवा-वृत्ति, उत्तरोत्तर 
बढ़ती ही जायगी--इसो में हमारा सच्चा सुख और संसार का 
कल्याण है ।” 


जिस वस्तु को जन्म से साथ लेकर हमने इस जगत में प्रवेश 
किया है, उसका कुछ और विचार करना निरथक न होगा । यह 
सोचते हुए कि यज्ञ नित्य का कत्तव्य है, चौबीसों घएटे आचरण 
करने की चीज़ है, ओर यह जानते हुए कि यज्ञ का अथ सेवा 
है, 'परोपकाराय सतां विभूतय:” जैसा वचन खटकता है। निष्काम 
सेवा परोपकार नहीं, अपना उपकार है। जैसे कर अदा करना 
परोपकार नहीं, बल्कि निज की सेवा है, अपना उपकार है, अपने 
सिर का बोमा हलका करना है, अपने धम को निभाना है । दूसरे, 
यह कि संत की ही पू जी--विभूति--'परोपकार के लिए? अथोत्‌ 
अधिक उपयुक्त शब्दों में सेवा के लिए! है, ठीक नहीं, बल्कि मनुष्य- 
मात्र की पूजी मात्र सेवा के लिए है। और यदि यद्द बात है तो 
जीवन मात्र से भोग का उच्छेद हो जाता है और वह त्यागमय 
बनता है, अथवा त्याग को ही भोग समभता है । मनुष्य का त्याग 
ही उसका भोग है । यह है, पशु ओर मनुष्य के बीच का भेद । 
बहुतेरे लोग इस पर यह आपत्ति करते हैं कि जीवन का ऐसा 
अथ करने से जीवन शुष्क बन जाता है, कला का नाश हो जाता 
है| इसी कारण बे उक्त विचार को दोषपूण मानते हैं । पर मेरे 
विचार में ऐसा कहने में त्याग का अनथ होता है । त्याग का अथे 
संसार से भागकर अरण्यवास करना नहीं, बतिकि जीवन को 
समस्त श्रवृत्ति में त्याग की भावना का द्वोना है। ग्रहस्थ-जीवन 
त्यागमय भी हो सकता है ओर भोगमय भी । मोची के जूते 

बनाने में, किसान के खेती करने में, व्यापारी के व्यापार में; और 
नाई के हजामत बनाने में त्याग को भावना द्वो सकती है, अथवा 
भोग की लालसा । यथाथ व्यापार करनेवाला करोड़ों का व्यापार 
करता हुआ भी लोकसेवा का हो विचार करेगा | वह किसी को 
धोका न देगा, सद्ट बाज़ी न करेगा, न उठाने योग्य जोखिम नहीं 
उठावेगा और करोड़ों का स्वामों होते हुए भी सादगी से रहेगा। 
करोड़ों की कमाई करते हुए भी वह किसी का हुकसान नहीं करेगा। 
किसी का नुकसान होता होगा तो करोड़ों पर लात मार देगा। 
कोई मेरी इस बात को काट्पनिक समभकर हँसे नहीं। संसार के 
सौभाग्य से ऐसे व्यापारी पदिचम में भी हैं. और पूब में भो। 
भले ही इनकी संख्या अंगुली पर गिने जाने योग्य हो | पर एक 
भी जीवित उदाहरण के रहते हुए ऐसा व्यापारी काल्पनिक नहीं 
रह जाता । ऐसे दरजी को तो हमने बढ़वाण ( काठियावाड़ के 
एक देशी राज्य की राजधांनी ) में ही देखा है। ऐसे एक नाई को 
में जानता हैँ और ऐसे जुलाहे को हम में से कौन नहीं जानता ९ 
विचार करने ओर शोध करने से हमें सब धन्धों में केवल यज्ञाथे 
जीवन बितानेवाले और अपना धन्धा करनेवाले लोग दिखाई 
पड़े गे। यह सच है कि ऐसे याज्ञिक अपना धन्धा करते हुए अपनी 
आजीविका कमाते हैं | पर वे आजीविका के लिए धन्‍न्धा नहीं 
करते । आजीविका तो उनके लिए उस धन्धघे का गौण फल है। 
मोतीलाल पहले भी दरजी था ओर ज्ञान होने पर भी दरजी हो 
रहा | उसकी भावना बदल गई, इससे उसका धन्धा यज्ञेरूप बना। 
उसमें पवित्रता ने प्रवेश किया | उस धन्धे में दूसरे के सुख का 
विचार समाया, तब उसके जीवन में कला ने प्रवेश किया। यज्ञ- 
मय जीवन कला की पराकाष्ठा है। सच्चा रस ही उसमें है क्‍योंकि 
उसमें से इसके नित नये मरने भरते हें। मनुष्य उसे पीते हुए 

थकता नहीं, भरने कभी सूखते नहीं | जो यज्ञ बोक रूप लगे, वह 
यज्ञ नहीं, खटके वह त्याग नहीं । भोग का परिणाम नाश है। 
त्याग का फल अमरता । रस स्वतन्त्र वस्तु नहीं) रस हमारी 
वृत्ति में है। एक को नाटक के पं में मज़ा आवेगा; दूसरे को 
आकाश में तो नित नए परिवत न रहते हैं, उनमें मज़ा आवेगा । 
अथोत्‌ रस तालीम या अभ्यास का विषय है। बचपन में रस के 
रूप में जिनका अभ्यास कराया जाता है, रस के रूप में जिनकी 
तालीम जनता लेती है, वे रस माने जाते हैं । एक राष्ट्र या प्रजा 
को जो रसमय प्रतीत होता है, वह दूसरे राष्ट्र या दूसरी प्रजा 
को रसहीन लगता है । इसके उदाहरण हमें मिल सकते हैं । 


यज्ञ करनेवाले बहुतेरे सेवक यह मानते हैं कि हम निष्काम 
भाव से सेवा करते हैं, इसलिए लोगों से जो चाहिये बह. और 
जिसको ज़रूरत नहीं है, वह भी लेने का परवाना मिल गया है। 
यह विचार जिस सेबक के मन में जिस वक्त आता है, तभी से 
वह सेवक मिटकर सरदार बनता है । सेवा में अपनी सुविधा के 
विचार को कोई स्थान ही नहीं है। सेवक की सुविधा को देखने 
वाला स्वामी -इंश्वर-- है | उस जो सुविधा देनी होगी, वह 
देगा । यह सोचकर सेवक को चाहिये कि जो मित्रे उसे अपना 
सममभ कर बैठ न ज्ञाय, बल्कि जितनी आवश्यकता है, उतना ही 
ले और बाकी का त्याग करे। अपनी सुविधा की रक्षा न होने 
पर भी ऐसा सेवक शान्त रहेगा, रोष-रहित रहेगा, मन में भी 
नहीं मु कलाएगा। याज्षिक का बदला सेवक की सज़दूरी, यज्ञ- 
सेवा ही है। उसे उसी में सन्‍तोष होगा । 

साथ हीं सेवा-काय में बेगार कदापि नहीं टाली जा सकती, 
उसे आखिरी स्थान नहीं दिया जा सकता। अपनी चीज़ को 
सजाना और दूसरे की उपेक्षा करना अथवा मुफ्त में करना है, 


चन्द्र धामिक प्रश्न १५३ 


इसलिए जैसा और जब करेंगे तो भी काम चलेगा, इस तरद्द के 
विचार रखनेवाला या ऐसा आचरण करनेवाला यज्ञ के मूला- 
क्षर भी नहीं जानता । सेवा में तो शृद्भार सजाने होते हैं, अपनी 
समस्त कला उसमें उंडेलनी होतो है, वह है पहली चीज, भौर 
याद में है अपनी सेवा । सांरांश यह की शुद्ध यज्ञ करने वाले 
का अपना कुछ भी नहीं है, उसने सब कृष्णापंण किया है। 


थ् 


३७--चन्द धामिक प्रश्न 

एक भाई ने चन्द धार्मिक प्रश्न पूछे हैं। ऐसे प्रश्न बहुत 
मरतवा पूछे जाते हैं। ऐसे प्रश्नों का उत्तर देने में हमेशा कुछ न 
कुछ, संकोच बना रहता है । परन्तु ऐसे प्रश्नों पर विचार किया 
है, निणय भी किया है, फिर भी उनका उत्तर न देना उचित 
नहीं माल्म होता। इसलिये नीचे लिखे प्रइनों का यथामति, 
यथाशक्ति उत्तर देता हूँ । 

“प्राचीन समय के होनेवाले यज्ञों के सम्बन्ध में आपके क्या 
विचार हैं ? उससे हवा की शुद्धि होती है या नहीं ? आज ऐसे 
यज्ञों के लिए स्थान हैं ? कुछ संस्थाय ऐसी यज्ञों का पुनरुद्धार 
करती हैं, उससे कया लाभ होगा ९” 

यज्ञ शब्द सुन्दर है, शक्तिमान्‌ है। इसलिये जेसे ज्ञान ओर 
अनुभव की वृद्धि होती है, अथवा युग बदलता है वेसे ही उसके 
अर्थ का भी विस्तार हो सकता है । और वह बदल भी सकता है। 
यज्ञ का अथ पूजन, बलिदान, पारमार्थिक कम यज्ञ दो सकता है । 
इस अथ में यज्ञ का हमेशा पुनरुद्धार होना ही उचित है। परन्तु 
यज्ञ के नाम से शास्त्रों में जुदी जुदी क्रियायें बयान की गड हैं, 
उनका पुनरुद्धार इृष्ट नहीं है ओर न वह सम्भव ही हैं । कुछ 
क्रियाये' तो हानिकारक भी हैं। उन क्रियाओं का अथ जो आज 


१५७ धम-पथ 


किया जाता है, वह अर्थ वैदिक काल में होगा या नहीं इस विषय 
में भी सन्‍्देह बना रहता है । सन्देद को स्थान हो या नहीं परन्तु 
उसकी बहुत सी क्रियाये ऐसी हैं कि उसको हमारी बुद्धि या 
नोति आज स्वीकार ही नहीं कर सकती है। शांख्नज्ञ लोग यह 
कहते हैं कि पहले नरमेघ होता था | क्या आज वह हो सकता 
है ? कोई यदि अश्वमेघ करने बैठे तो यह क्रिया हास्यजनक ही 
माल्म द्ोगी | यज्ञ'से हवा की शुद्धि होती है या नहीं इस विचार 
के ममेले में पड़ना आवश्यक है क्‍योंकि हवा की शुद्धि जैसा 
तुच्छ फल प्राप्त होगा कि नहीं, यह विचार धार्मिक क्रिया के 
सम्बन्ध में किया ही नहीं जा सकता है | हवा की शुद्धि के लिये 
तो आज भौतिक शासत्र का आधुनिक ज्ञान हमें बड़ो सहायता 
कर सकता है। शात््र के सिद्धान्त और ही हैं और उन सिद्धान्तों 
के ऊपर रचित क्रियाये' और ही वस्तु हैँ | सिद्धान्त सब समय 
या सब जगह एक ही होता है। क्रियाये समय समय पर ओर 
स्थान-विशेष के अनुकूल बदलती रहती हैं । 


“हम लोगों में साधारणतया यह बात कद्दी जाती है कि 
मनुष्य अवतार बार बार नहीं मिलता है इसलिये इश्वर का 
भजन करो । यद्द मनुष्य जन्म चूकोगे तो लखचोरासी सहन 
करनी होगी। इसमें सत्य कया है ? कबीर भी एक भजन में 
कहते हें:--'कह्दे कबीर चेत अजहूँ नहीं, फिर चौरासी जाई, पाइ 
जन्म शुकर, कूकर को भोगेगा दुःख भाई । इसमें ग्रहण करने 
योग्य बात क्‍या है ? 

इसे में अक्षरशः माननेवाला हूँ । बहुत सी योनियों में 
अमण करने के वाद ही मनुष्य जन्म मिल सकता है ओर मोक्ष 
अ्रथवा इन्द्रादि से मुक्ति भी मनुष्य देह से द्वी प्राप्त हो सकती 
है। यदि अन्त में आत्मा एक ही है तो अनेक आत्मा-रूप से 

उतका असंख्य योनियों में श्रमण करना असम्भव या आश्चय- 
कारक प्रतीत नहीं होना चाहिये । इसको बुद्धि भो स्वीकार करती 
है और कुछ लोग तो अपने पूब-जन्म का स्मरण भी प्राप्त कर 
सकते हैं ।? , 

“प्राणायाम से समाधि तक पहुँचनेवाला योगी और इन्द्रिय- 
संयमो इन दो मनुष्यों में कोन मनुष्य अपने आत्मा का अधिक 
कल्याण करता द्वोगा ९ ० 

इस प्रश्न में संयम और योग के विरोधी होने की कल्पना 
की गई है | लेकिन सच बात तो यह एक दूखरे का कारण है, 
अथवा एक दूसरे का सहायक है। बिना संयम के समाधि का 
व्यापक अथ लेना चाहिये, हठ योगी की समाधि नहीं । यह नहीं 
कि हठ योगी की समाधि इन्द्रिय संयम के लिये आवश्यक है । 
यह समाधि भलेद्दी सहायक हो सकती है परन्तु अभी ता सामान्य 
समाधि ही इृष्ट है। सामान्य समाधि अर्थात्‌ निश्चित की हुई 
वस्तु के लिये तन्‍्मय हो जाने की शक्ति | यह स्मरण होना चाहिये 
कि इद्रिय संयम के बिना योग की साधना निरथक है । 

“स्वाश्रयी मनुष्य स्वयं खेती करके अपने लिये अनाज उत्पन्न 
करे, खेती के लिये आवश्यक ओऔज़ार, हल इत्यादि भी स्वयं बनावे , 
बढ़ई का काम भी खुद करे, कपड़े भी खुद दी बनावे', रहने का 
मकान भी खुद बनावे , अथात्‌ अपने लिय जिन चीज़ों की आव- 
श्यकता हो वह रवयं ही बना ले', अपनी आवश्यकता के लिए 
दूसरे को न रोके । स्वाश्रयी यदि ऐसा करे तो कया यह उचित 
क॒द्दा जायगा या अनुचित ९ आपने स्वाश्रय की क्या व्याख्या 
की है? 

स्वाश्रय के मानी हैं किसी की भी मदद के बिना सीधे खड़े 
रहने की शक्ति | इसका मतलब यह नहीं कि दूसरों को सहायता 

के सम्बन्ध में वह लापरवाह हो जाय, अथवा उसका त्याग करे 
अथवा दूसरे को मदद ही न चाहें या न मांगे । परन्तु दूसरों को 
मदद चाहने पर भी मांगने पर भी यदि वह न मिल सके तो भी 
जो मनुष्य स्वस्थ रद सकता है, स्वमान की रक्षा कर सकता है 
वह स्वाश्रयी है। जो किसान दूसरों की मदद मिल सकती दो 
तो भी स्वयं ही दल जोते, अनाज बोबे, फसल कांटे, खेतो के 
ओज़ार तेयार करे ,“अपने कपड़े आप ही काते', बुने या सिये', 
अपने लिये अनाज भी स्वयं तैयार करे' और घर भी स्वयं तैयार ' 
करें, वह या तो बेवकूफ होगा, अभिमानी होगा, अथवा जंगली 
होगा । स्वाश्रय में तो शरीर यज्ञ तो आही जाता है, अथात्‌ 
प्रत्येक मनुष्य को अपनी आजीवका के लिये आवश्यक शारी- 
रिक मिदहनत करनी ही चाहिये। इसलिए जो मनुष्य आठ घन्‍्टे 
खेती का काम करता है, उससे जुलादा, बढ़ई, लुद्दार इत्यादि 
कारोगरों की सदद लेने का अधिकार है, उनसे मदद लेने का 
उनका धम है और उसे वह मदद सहज ही में मिल सकती है। 
ओर बढ़ई, लुद्दार आदि कारीगर वर्ग किसान की मेहनत लेकर 
उससे अज्नांदि प्राप्त कर सकते हैं । जो आँख हाथ की सहायता 
के बिना द्वी चला लेने का इरादा रखती है वह स्वाश्रयी नहीं है 
लेकिन अभिमानी है और जिस प्रकार हमारे शरीर में हमारे 
अवयव अपने अपने कांय में रवाश्रयी हैं फिर भी एक दूसरे की 
मदद करने में परोपकारी हैं ओर उस्र प्रकार एक दूसरे की मदद 
लेने के कारण पर।वलम्बी हैं, बेसे दी हिन्दोस्तान रूपी शरीर के 
इम लोग त्रिशकोटि अव्रयव हैं| सबको अपने अपने क्षेत्र में 
स्वाश्रयी बनने का धर्म पालन करना चाहिये और अपने को राष्ट्र 
का अंग सिद्ध करने के लिये एक दूसरे के साथ मदद की विनिमय 
भी करना चाहिये | यह होगा तभी तो राष्ट्र का विकास हुआ 

गिना जा सकेगा और तभी हम राष्ट्रवादी गिने जा सके'गे | 
(“आजकल लम्न की क्रिया, सन्ध्या, यज्ञ को क्रिया, ईश्वर 
प्राथना इत्यादि क्रियाये संस्कृत मंत्रों से कराइ जातो हैं । कराने 
वाला मंत्र बोलता है, और करनेवाला उसका रहस्य समझे 
बिना उसमें शामिल होता है । आजकल संस्कृत मातृभाषा नहीं 
रही है । बहुत से मण्डल लोगों को ईश्वर प्राथना, संध्या, यज्ञ 
इत्यादि संस्कृत के मन्त्रों से करने को कहते हैं । लोगों को उस 
भाषा का ज्ञान ही नहीं दोता तो फिर वे उसमें एक चित्त केसे हो 
सकते हैं ? और संस्कृत बड़ी ही कठिन भाषा है। इसलिये उसके 
मन्‍्त्रों को रटने में और फिर उसके अर्थ के याद करने में में 
मानता हूँ कि दुगुनी मिद्ननत होती है । जिस समय संस्कृत मातृ- 
भाषा थी उस समय जनससाज का सारा कामकाज उसी के 
द्वारा चलता था और यह उचित ही था | परन्तु अब वैसी स्थिति 
नहीं है । हर एक अपनी क्रियाये' अपनी मातठ्भाषा के द्वारा करे' 
यह लाभप्रर होगा । परन्तु अभी तो उल्टा द्वी काय हो रहा है । 


जनसमाज में ऊपर गिनाये गये सब कम संस्कृत में ही कराये 
जाते हैं ।” 


मेरा अभिप्राय यह है कि सभी धामिक हिन्दू क्रियाओं में 
संस्कृत होना ही चाहिये। अनुवाद केसा भी अच्छा क्‍यों न हो 
फिर भी अमुक शब्दों के ध्वनि में जो रहस्य होता है वेह अनुवाद 
में नहीं मिलता है। और हज़ारों वष हुए जो भाषा संस्कारी 
बनी है और जिसमें मंत्र बोले जाते हैं, उनको प्राकृत में 
ले जाने में और उतने नहीं मान लेने में उसका गाम्भीय 
कम हो जाता है। परन्तु इस विषय में मेरे मन में कोई 
सन्देद नहीं है, कि जो मन्त्र जिसके लिये बोले जाते हों और 
क्रिया होती हो उनका अथ उन्हें उनकी भाषा में अवश्य ही 

सममाना चाहिये | लेकिन मेरा अभिप्राय यद्द भी है कि किसी 
भी हिन्दू की शिक्षा जब तक उसे संस्कृत भाषा के मूल तत्त्वों का 
ज्ञान नहीं कराया जाता अपू् द्वी होती है | बहुत बड़े परिमाण 
में संस्कृत के ज्ञान के बिना हिन्दू घम के अस्तित्व की भी में 
कल्पना नहीं कर सकता हूँ । हम लोगों ने अपने शिक्षा-क्रम के 
कारण द्वी भाषा को कंठिन बना दिया है वस्तुतः बह कठिन नहीं 
है। लेकिन यदि कठिन हो तो भी धम का पालन तो उससे भो 
अधिक कठिन है । इसलिये जिन्हें धम का पालन करंना है उन्हें 
उसका पालन करने के लिये जिन साधनों को आवश्यकता हो बे 
कठिन हों तो भी उन्हें तो वे सरल ही मालूम होने चाहिये । 


३८--कुछ धामिक प्रश्न 

एक भाई नीचे लिखे प्रश्न पूछते हैं :-- 

१--“धमं का वास्तविक रूप तथा उद्श्य:--आज धम के 
नाम पर केसे-केसे अनथ होते हैं ? जरा-जरा सी बातों में धमम 
की दुद्दाई दी जाती है । किन्तु ऐसे कितने मनुष्य हैं जो धम के 
उद्दश्य तथा रहस्य को जानते हों? इसका एक-मात्र कारण 
धार्मिक शिक्षा का अभाव है। मुझे आशा है आप इस पर और 
नीचे लिखे दूसरे प्रश्नों पर ' हिन्दी नवजीवन' द्वारा अपने विचार 
प्रकट करने का कष्ट स्वीकार करे गे । 

२--मनुष्य की आत्मा को किन साधनों द्वारा शान्ति मिल 
सकती है। ओर उसका इदलोक व परलोक बन सकता है ? 

३--क्या आपके विचार से अगर मनुष्य अपने पिछले दुष्क्ृ- 
त्यों का प्रायश्चित्त करले तो उनका फल नष्ट हो सकता है ९ 

४-मनुष्य के जीवन का उद्देश्य और उसके प्रमुख कत्तंव्य 
क्या होने चाहिएँ ९ 


कुछ धामिक प्रश्न १५९ 


यह आमख्रय और आनन्द की बात है कि “यंग इण्डिया, 
गुजराती नवजीवन! और 'हिन्दी-नवजीवन” के पाठकों 
में स हिन्दी पाठकों में से हिन्दी पाठक हो घर के बारे में 
ज्यादातर प्रश्न पूछते हैं। इसका यह अथ तो हरग्रिज़ 
“जहीं होता कि दूसरे प्रान्त के लोगों में धम जिज्ञासा 
का अभाव है । परन्तु यह ठीक है कि 'हिन्दी-नवजोीवन! के 
पाठकों में ही अधिकतर ऐस हैं जिन्हें धामिक प्रश्नों की चचो 
स प्रेम है और जिसके समाधान के लिय वे मेरी सहायता की 
अपेक्ता रखते हैं | में अपने लिये धमशासत्र के गम्भीर अ्रनुभव 
का दावा नहीं कर सकता; हाँ घधम-पालन के प्रयत्न में मुझे जो 
अनुभव होते हैं, उनसे अगर पाठकों का कुछ लाभ हो सकता है, 
तो अवश्य ही वे उनका लाभ उठा सकते हैं । अपनी इस 
मयांदा का उल्लेख कर अब में उक्त प्रश्नों के उत्तर देने की चेष्ट 
करूँगा । 


१--निःसन्देह यह सच है कि आजकल देश में धामिक 
शिक्षा का अभाव है | घम का शिक्षा धम-पालन द्वारा ही दी 
जा सकती है। कोरे पारिडत्य द्वारा कदापि नहीं। इसी कारण 
किसी ने कहा है :-- 
'सत्सगति: कथय कि न करोति पुसाम्‌ 
अथोत्‌--सत्संगत के लिये क्‍या नहीं कर सकता ९ तुल॑सीदास 
ने सत्संग की मद्दिमा का जो वशन किया है उसे कौन नहींजानता 
होगा ? इसका यह अथ नहीं है कि धामिक पुस्तकों का पठन- 
पाठन अनावश्यक है । इसकी आवश्यकता तभी द्वोती है जब मनुष्य 
सत्संगत प्राप्ततर चुकता दे ओर कुछ हृद्‌ तक शुद्ध भी बन 
चुकता है। यदि इससे पहले धम पुस्तकों का पठन-पाठन भर शुरू 
किया जाता है, तो शान्तप्रद होने के बदले उसका बन्धक बन 


१६० धम-पथ 


जाना अधिक सम्भव है । तात्पयं, समझदार मनुष्य दुनिया भर 
की फिक्र करने के बदले पहले स्वयं धम-पालन करना शुरू करदे । 
फिर तो 'यथापिण्डे तथा ब्रह्माण्डे' के न्यायानुसार एक के आरम्भ 
का असर दूसरे पर अवश्य ही पड़ेगा । अगर सब अपनी अपनी 
चिन्ता करन लगे तो किसी को किसी की चिन्ता करने की 
ज़रूरत ही न रह जाय । 
२--साधु-जीवन से ही आत्मशान्ति की प्राप्ति सम्भव है। 
यही इहलोक और परलोक, दोनों का साधन है। साधु जीवन 
का अथ है, सत्य और भहिंसामय जीवन; संयम-पू्ण जीवन है। 
भोग कभी धम नहीं बन सकता । धम की जड़ तो त्याग ही में है। 
३->पिछले दुष्कृत्यों का प्रायशिचत शक्य है और कत्तव्य भी 
है। प्रायश्चित्त का अथ न मिन्नते हैं; न रोना पीटना ही है। हाँ 
उसमें उपवासादि की गुजाइश अवश्य है । पश्चात्ताप ही सच्चा प्राय- 
दिचत है। दूसरे शब्दों में दुबारा दुष्कम न करने का निश्वय ही 
शुद्ध ग्रायश्चित है । दुष्कर्मों के फलों का कुछ न कुछ नाश तो 
अवश्य होता है । जब तऊ प्रायश्चित नहीं किया जाता तब तक 
फल चक्र-वृद्धि ब्याज की भाँति बढ़ता ही रहता है, प्रायश्चित 
कर लेने से सूद की वृद्धि बन्द दो जाती है । 
>मनुष्य जीवन का उद्देश्य आत्म दृशन है। और उसकी 
सिद्धि छा मुख्य एवं एक-मात्र उपाय पारमार्थिक भाव से जीव 
मात्र की सेवा करना है; उनमें तन्‍्मयता तथा अद्वत के दर्शन 


करना है । 


पस्तफालय 
१रुकल झुांगड़ी 


छ/त्र-हिंतकारी पुस्तकमाला प्रयाग की अनुपम पुस्तके 
१--सफलता की कुंजी- स्वामी रामतीथ्थ के अमेरिका में दिये हुए 
प्रसिद्ध व्याख्यान का सुन्दर अनुवाद । सूल्य ।) 
२--ईश्वरीय बोध -स्वामी विवेकानन्द के गुरु स्वामी रामऋृष्ण 
परमहंस के उपदेश-रल्नों का संग्रद । सू० ॥) 
३--मनुष्य-जीवन की उपयोगिता--तिब्बत में प्राप्त एक बहुत 
'. प्राचीन पुस्तक का सरस अनुवाद । मू० ॥7) 
४--भारत के दशरत्न-भारत के दस महान पुरुषों का संक्षिप्त 
... परिचय । मू० ॥) 
५--ब्रह्म चय ही जीवन है--अपने विषय की भारत भर में एक 
ही पुस्तक है। इसने लाखों युवकों को पतन के गड्ढे से 
निकाल कर उनका उद्धार किया है। मू० ॥॥) 
६--हम सौ व केसे जीवें--स्वस्थ, सुख-प्रद जीवन बिताने के 
लिये सुगम उपाय बतानेवाली पुस्तक । मू? १) 
७- वैज्ञानिक कहानियाँ-ले० महात्मा टालस्टाय। मनोरंजक 
ढज्ल पर विशान की शिक्षा देने वाली पुस्तक | मू० ।) 
८--वीरों की सच्ची कहानियाँ--भारत के वीरों की साहस और 
वीरता से भरी हुई फड़कती हुई कद्दानियों का संग्रह । मू० ॥--) 
९--आहुतियाँ--वोरों के बलिदान की अनुपम कहानियाँ जिनके 
एक-एक शब्द में जादू का सा असर है । मू० ॥) 
१०-पढ़ो और हँसो -शुद॒गुदी पैदा करनेवाली सात्विक और 
सुन्दर पुस्तक | मू० ॥) हे 
११--जगमगाते दीरे--नवीन भारत के निर्माणा-कर्त्ताओं का 
संक्षिप्त परिचय दिया गया है। मू० १) 
१२--मनुष्य-शरीर की श्रष्ठता-इहसमें शरोर के मिन्न-मिन्र 
अंगों का महत्व और उपयोगिता बताई गई है। मू० ।>) 
१३-फल, उनके गुण तथा उपयोग--फलाद्वार पर सुन्दर और 
उपयोगी पुस्तक । मू० १) 


( ३ ) 


१४--स्वास्थ्य और व्यायाम--इसमें बल बढ़ानेवाले उपयोगी 
व्यायामों का , विवेचन किया गया है। इस विषय पर हिन्दी 
में यह पहली द्वी पुस्तक है। चित्रों से युक्त मू० १॥|) 
१४५--घमम-पथ--महात्मा गांधी के धामिक विचारों का संकलन 
किया गया है। २०० प्रष्ठवाली पुस्तक का मू० ॥|) 
१६--स्वास्थ्य और जल चिकित्सा--इस पुस्तक में सब रोगों पर 
प्राकृतिक चिंकित्सा-विधि बतलाई गई है, जिनसे प्रत्येक 
आदमी बिना खच के निरोग दो सकता है। मू० १॥) 
१७--खत्री और सौन्दय--इस पुस्तक में सौन्दय, और स्वास्थ्य 
रक्षा के लिये स्त्रियों के सरल व्यायाम बतलाये हैं । मू० ३) 
१८-बौद्ध-कहानियाँ--मद्दात्मा बुद्ध के जीवन से सम्बन्ध रखने 
वाली शिक्षाप्रद मनोरंजक कहानियों का संग्रह है । मू० १) 
१९--भाग्य-निर्माण--नवयुवकों में उत्साह, स्फृति तथा नवजीवन 
संचार करने वाली अनुपम पुस्तक | मू० १॥|) 
२०--वेदान्त धमं-वेदान्त पर दिये स्वामी विवेकानन्द के 
जोशीले और गम्भीर भाषणों का संग्रद्द है मू० १) 
२१--मद्रिा-गद्य काव्य मू० १) 
२२--पौराणिक महापुरुष--राजा हरिश्चन्द्र, शिवि, दधिचि 
आदि महापुरुषों की पवित्र कथाये' मू० ॥) 
२३--मेरी तिब्बत यात्रा--महापंडित राहुल सांक़ृत्यायन की 
तिब्बत यात्रा का सजीव और मनोरंजक वर्णन । मू० १॥) 
२४-दूध ही अमृत है-दूध के गुण व लाभ बतानेवाली हिन्दी 
में अपने ढ्ञ को एक ही पुस्तक है। मू० २) 
२५--अहिंसा-त्रत--लेखक महात्मा गांधी। इसमें अहिंसा को 
विशद्‌ ब्याख्या की गई है मू० ॥) 


मेनेजर-छात्र-हितकारी-पुंस्तकमाला, दारागंज, प्रयाग । 





